

آستانِ عربی گرامر

حصہ اول

مرتبہ

لطف الرحمن خان

انجمن خدام القرآن سندھ کراچی رجسٹرڈ

مولوی عبدالستار مرحوم کی قابلِ قدر تالیف "عربی کا معلم" پر مبنی

آسان عربی گرامر

حصہ اوّل

مرتبہ

لطف الرحمن خان

انجمن خدام القرآن سندھ، کراچی (قرآن اکیڈمی)

قرآن اکیڈمی خیابانِ راحت، درخشاں، ڈیفنس فیز 6

نام کتاب ----- آسان عربی گرامر (حصہ اول)
 ایڈیشن ۱۱: (اکتوبر ۱۹۸۹ء تا جولائی ۲۰۱۲ء) ----- 9600
 ایڈیشن ۱۲: (مارچ ۲۰۱۳ء) ----- 1100
 ناشر ----- انجمن خدام القرآن سندھ کراچی (قرآن اکیڈمی)
 قیمت ----- 80 روپے

کراچی میں لائبریریز اور مکتبہ جات کے پتے

1. قرآن اکیڈمی، خیابان راحت، درخشاں، فیروز، ڈیفنس فون: 35340022-24
2. قرآن اکیڈمی یسین آباد، فیڈرل بی ایریا بلاک 9 فون: 36806561، 36337346
3. حق اسکوائر، عقب اشفاق میموریل ہسپتال، بلاک 13-C، گلشن اقبال فون: 34993464-65
4. 11- داؤد منزل، نزد فریسکو سوئیٹ، آرام باغ فون: 32620496
5. دوسری منزل، حق جیمبر، بالمقابل بسم اللہ تقی ہسپتال، کراچی ایڈمنسٹریشن سوسائٹی، فون: 34306040-1
6. قرآن مرکز، نزد مسجد طیبہ، سیکٹر 35/A، زمان ٹاؤن، کورنگی نمبر 4 فون: 38740552
7. 305-A، بلاک I-، نزد مدنی مسجد، نارتھ ناظم آباد فون: 36034673
8. مکان نمبر 9-LS، سیکٹر 11/A، نارتھ کراچی۔ فون: 36034673، 36997589
9. قرآن مرکز 181-B، بالمقابل زین کلینک، نزد مادام اپارٹمنٹس، چھوٹا گیٹ، شارع فیصل۔ 35478063
10. بیسمنٹ، سالکین بسیرا، بلاک 14، گلستان جوہر۔ فون: 0321-9261317
11. قرآن مرکز، 20-R، پائونیئر فاؤنٹین، فیروز، گلزارِ بھری، KDA سکیم 33، فون: 37091023
12. مکان نمبر 174/F، فرنٹیر کالونی، اقبال پیٹھر، مجاہد کالونی، اورنگی ٹاؤن۔ 0345-2818681
13. قرآن مرکز لائڈھی، مکان نمبر 861، سیکٹر 37-D، نزد رضوان سوسائٹی، لائڈھی نمبر 2۔ 0321-8720922
14. رضوان سوسائٹی، بس اسٹاپ، یونیورسٹی روڈ۔ فون: 38143055
15. نزد لیاقت لائبریری، M.S.Traders، ٹائر شاپ کے اوپر، اسٹیڈیم روڈ، کراچی، فون: 38320947

ترتیب کتاب

1.	عرض مرتب	4
2.	تعارف (Introduction)	7
3.	اسم کی حالت (حصہ اول) (Case-1)	12
4.	اسم کی حالت (حصہ دوم) (Case-2)	17
5.	جنس (Gender)	21
6.	عدد (Number)	25
7.	اسم بلحاظ وسعت (Kind)	32
8.	مرکبات (Compounds)	36
9.	مرکب توصیفی (حصہ اول) (Adjectival Compound-1)	41
10.	مرکب توصیفی (حصہ دوم) (Adjectival Compound-2)	46
11.	جملہ اسمیہ (حصہ اول) (Nominal Sentence-1)	49
12.	جملہ اسمیہ (حصہ دوم) (Nominal Sentence-2)	54
13.	جملہ اسمیہ (حصہ سوم) (Nominal Sentence-3)	57
14.	جملہ اسمیہ (حصہ چہارم) (Nominal Sentence-4)	60
15.	جملہ اسمیہ (ضمائر) (Nominal Sentence-Pronouns)	63
16.	مرکب اضافی (حصہ اول) (Relative Compound-1)	68
17.	مرکب اضافی (حصہ دوم) (Relative Compound-2)	71
18.	مرکب اضافی (حصہ سوم) (Relative Compound-3)	74
19.	مرکب اضافی (حصہ چہارم) (Relative Compound-4)	77
20.	مرکب اضافی (حصہ پنجم) (Relative Compound-5)	79
21.	حرفِ ندا (Interjection)	84
22.	مرکب جاری (Genitive Compound)	87
23.	مرکب اشاری (حصہ اول) (Demonstrative Compound-1)	91
24.	مرکب اشاری (حصہ دوم) (Demonstrative Compound-2)	95
25.	مرکب اشاری (حصہ سوم) (Demonstrative Compound-3)	98
26.	اسماء استفہام (حصہ اول) (Interrogative Pronouns-1)	102
27.	اسماء استفہام (حصہ دوم) (Interrogative Pronouns-2)	105
28.	اسماء استفہام (حصہ سوم) (Interrogative Pronouns-3)	107
29.	انڈکس (Index)	109



عرض مرتب

میں نے ابھی چند سال قبل ہی قرآن اکیڈمی میں تھوڑی سی عربی پڑھی ہے۔ میری علمی استعداد یقیناً اس قابل نہیں ہے کہ میں عربی قواعد مرتب کرنے کے متعلق سوچتا۔ اس کے باوجود یہ جرات کی ہے تو اس کی کچھ وجوہات ہیں۔

قرآن اکیڈمی میں عربی قواعد کی تعلیم ایک خصوصی انداز اور مختلف ترتیب سے دی جاتی ہے، جسے ہمارے استاد محترم جناب حافظ پروفیسر احمد یار صاحب نے متعارف کرایا ہے اور عربی قواعد کی کوئی کتاب اس ترتیب کے مطابق نہیں ہے۔ ہمارے نصاب میں "عربی کا معلم" شامل ہے جو ہماری ضروریات کے قریب ہونے کے باوجود پورے طور پر اس کے مطابق نہیں ہے۔ اس لیے طلباء اور اساتذہ دونوں ہی کو خاصی دقت کا سامنا کرنا پڑتا ہے۔ غالباً یہی وجہ ہے کہ کلاس سے اسٹاف روم میں تشریف لانے پر محترم حافظ صاحب اکثر اس تمنا کا اظہار کیا کرتے تھے کہ "کوئی صاحب ہمت اگر عربی کے معلم پر نظر ثانی کرے اور اس کی ترتیب میں مناسب ردوبدل کر دے تو کتاب کی افادیت بہت بڑھ جائے گی"۔ یہ وہ صورت حال ہے جس نے میرے دل میں اس ضرورت کے احساس کو راسخ کیا۔

حقیقت یہ ہے کہ اس کتاب کو مرتب کرنے کا کام صرف حافظ صاحب کو ہی زیب دیتا ہے اور ہم سب کی یہ خوش قسمتی ہوتی اگر ان کے ہاتھوں یہ کام سرانجام پاتا۔ اس کے لیے میں خود بھی حافظ صاحب سے ضد کرتا لیکن مسئلہ یہ تھا کہ حافظ صاحب اس سے بھی کہیں زیادہ اہم اور منفرد کام کا آغاز کر چکے تھے۔ لغات و اعراب قرآن کے نام سے جس بلند پایہ تالیف کا

^۱ محترم حافظ احمد یار صاحب سورۃ البقرۃ آیت 110 تک یہ کام کر سکے۔ اس کے بعد ان کا وصال ہو گیا۔ اس کام کو لطف الرحمن صاحب نے آگے بڑھایا اور سہ ماہی حکمت قرآن میں یہ سلسلہ مجد اللہ جاری ہے۔ (ناشر)

انہوں نے بیڑہ اٹھایا ہے بلاشبہ وہ اپنی جگہ نہایت اہم کام ہے۔ عربی زبان کے قواعد سے شُدد رکھنے والے طالبانِ قرآن کے لیے ترجمہ قرآن کے معاملے میں وہ کتاب اِنْ شَاءَ اللہ ایک ریفرنس بک کا کام دے گی اور قرآن فہمی کی راہ کی ایک بڑی رکاوٹ اس کے ذریعے دُور ہو جائے گی۔ چنانچہ "عربی کا معلم" پر نظر ثانی کے ضمن میں ان سے ضد کرنے کی ہمت نہیں ہوئی۔

جب کوئی صورت نہ بن سکی تو سوچا کہ خود ہمت کی جائے، ساتھ ہی اپنی بے علمی کا خیال آیا تو حافظ صاحب کی موجودگی نے ڈھارس بندھائی کہ ان کی رہنمائی کسی حد تک میری کوتاہیوں کی پردہ پوشی کرے گی۔ قرآن اکیڈمی اور قرآن کالج میں روزانہ تقریباً تین چار پیریڈ پڑھانے اور "لغات و اعراب قرآن" کی تالیف جیسی دقت طلب اور وقت طلب مصروفیت کے باوجود محترم حافظ صاحب نے اس سلسلے میں میری جو رہنمائی کی ہے، اس کے لیے میں ان کا انتہائی ممنون ہوں۔ اللہ تعالیٰ ان کو اجرِ عظیم سے نوازے (آمین)۔

جراثِ مذکورہ کی ایک وجہ اور بھی ہے۔ عربی کے طالب علم کے طور پر اس کتاب سے گزرے ابھی زیادہ دن نہیں ہوئے ہیں۔ قواعد پڑھتے وقت جن جن مقامات پر مجھے الجھن اور دقت پیش آئی تھی وہ سب ابھی ذہن میں تازہ ہیں۔ اگر کسی درجہ میں علمی استعداد حاصل کرنے کا انتظار کرتا تو پتہ نہیں استعداد حاصل ہوتی یا نہیں، لیکن وہ مقامات یقیناً ذہن سے محو ہو جاتے۔ پھر میری کوشش شاید اتنی زیادہ عام فہم نہ بن سکتی۔ اس لیے فیصلہ کر لیا کہ معیار کی پرواہ کیے بغیر بُرا بھلا جیسا بن پڑتا ہے یہ کام کر گزروں، تاکہ ایک طرف تو قرآن اکیڈمی اور قرآن کالج کی ضرورت کسی درجے میں پوری ہو سکے اور دوسری طرف اس نہج پر بہتر اور معیاری کام کی راہ ہموار ہو سکے۔

اس کتاب میں اسباق کی ترتیب، اسباق کی چھوٹے چھوٹے حصوں میں تقسیم اور بات کو پہلے اردو اور انگریزی کے حوالے سے سمجھا کر پھر عربی قاعدے کی طرف آنا، محترم حافظ صاحب کا وہ خصوصی طرزِ تعلیم ہے جس کا اوپر ذکر کیا گیا ہے۔ اس کتاب کا یہی وہ پہلو ہے جس پر ابتداءً حافظ صاحب نے کچھ وقت نکال کر تنقیدی نظر ڈالی ہے اور میری کوتاہیوں پر گرفت کی

اور تصحیح کی۔ ظاہر ہے کہ ان کے پاس اتنا وقت نہیں تھا کہ وہ مسودہ کا لفظ بلفظ مطالعہ کر کے اس کی تصحیح کرتے اور ہر مرحلے پر میری رہنمائی فرماتے، اس لیے اس کتاب میں جو بھی کوتاہی اور کمی موجود ہے اس کی ذمہ داری مجھ پر ہے۔

قرآن اکیڈمی کے فیلو جناب حافظ خالد محمود خضر صاحب نے اپنی گوناگوں ذمہ داریوں اور مصروفیات سے وقت نکال کر مسودہ کا مطالعہ کیا اور اغلاط کی تصحیح میں میری بھرپور معاونت کی ہے۔ اس کے لیے میں اُن کا بھی بہت ممنون ہوں۔ اللہ تعالیٰ ان کو جزائے خیر سے نوازے (آمین)۔

میں اس بات کا قائل ہوں کہ *Perfection* کا حصول اس دنیا میں تو ممکن نہیں ہے۔ اس لیے مجھے یقین ہے کہ اب بھی کچھ اغلاط موجود ہوں گی۔ اہل علم حضرات سے گزارش ہے کہ ان کی نشاندہی کریں۔ نیز اس کتاب کو مزید بہتر بنانے کے لیے اپنی تجاویز سے نوازیں۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ

وَتُبْ عَلَيْنَا إِنَّكَ أَنْتَ التَّوَّابُ الرَّحِيمُ

لطف الرحمن خان

قرآن اکیڈمی،

۱۱ محرم الحرام ۱۴۱۰ھ

مطابق ۱۴ اگست ۱۹۸۹ء

لاہور



تعارف

(Introduction)

1:1 دنیا کی کسی بھی زبان کو سیکھنے کے دو ہی طریقے ہیں۔ اوّل یہ کہ اس زبان کو بولنے والوں میں بچپن سے ہی یا بعد میں رہ کر وہ زبان سیکھی جائے۔ دوم یہ کہ کسی سیکھی ہوئی زبان کی مدد سے نئی زبان کے قواعد سمجھ کر اسے سیکھا جائے۔ درسی طریقے سے یعنی قواعد و گرامر کے ساتھ زبان سیکھنے کے لیے دو کام بہت ضروری ہیں۔ اوّل یہ کہ اس زبان کے زیادہ سے زیادہ الفاظ کا ذخیرہ ہم اپنے ذہن میں جمع کرنے کی کوشش کرتے رہیں۔ دوم یہ کہ اس ذخیرہ الفاظ کو درست طریقہ پر استعمال کرنا سیکھیں۔

1:2 ذخیرہ الفاظ میں اضافہ کی غرض سے اس کتاب کے ہر سبق میں کچھ الفاظ اور ان کے معانی دیئے جائیں گے تاکہ طلبہ انہیں یاد بھی کر لیں اور مشقوں میں استعمال بھی کریں۔ لیکن قواعد سمجھانے کی غرض سے دیئے گئے الفاظ و معنی ذخیرہ الفاظ میں اضافہ کے لیے کافی نہیں ہوتے۔ یہی وجہ ہے کہ اکثر اسکولوں اور کالجوں میں قواعد کے علاوہ کوئی کتاب بطور ریڈر پڑھائی جاتی ہے۔ طلبہ کو ہمارا مشوہ ہے کہ وہ روزانہ قرآن مجید کے کم از کم ایک یا دو رکوعوں کا ترجمہ سے مطالعہ کریں اور ان کے الفاظ و معنی کو یاد کرتے رہیں۔ اس طرح ان کے ذخیرہ الفاظ میں بھی بتدریج اضافہ ہوتا رہے گا۔

1:3 الفاظ کو "درست طریقہ سے استعمال کرنا" سکھانے کے لیے کسی زبان کی گرامر کے قواعد مرتب کیے جاتے ہیں۔ یہاں یہ بات دلچسپی سے خالی نہ ہوگی کہ زبان پہلے وجود میں آجاتی ہے پھر بعد میں ضرورت پڑنے پر اس کے قواعد مرتب کیے جاتے ہیں۔ ایسا کبھی نہیں ہوا کہ پہلے قواعد مرتب کر کے کوئی نئی زبان وجود میں لائی گئی ہو^۱۔ یہی وجہ ہے کہ آج دنیا

^۱ اس قاعدہ کلیہ کا واحد استثناء ایک زبان ESPERANTO ہے جس کے قواعد مرتب کرنے کے بعد اسے رائج کرنے کی کوشش کی جا رہی ہے۔

میں ہزاروں زبانیں بولی جاتی ہیں لیکن قواعد معدودے چند کے ہی مرتب کیے گئے ہیں۔ بقیہ زبانوں کے لیے اس کی ضرورت محسوس نہیں کی گئی۔ اور یہی وجہ ہے کہ کسی زبان کے قواعد اس زبان کے تمام الفاظ پر حاوی نہیں ہوتے بلکہ کچھ نہ کچھ الفاظ ضرور مستثنیٰ ہوتے ہیں۔ یہ مسئلہ ہر زبان کے ساتھ ہے، فرق صرف کم اور زیادہ کا ہے۔ یہ بات اہم ہے، اسے نوٹ کر لیں اور گرامر کا کوئی قاعدہ پڑھیں تو اس کے استثناء کے لیے ذہن میں ایک کھڑکی ضرور کھلی رکھیں ورنہ آپ پریشان ہوں گے۔

1:4 کسی زبان کے قواعد مرتب کرنے کی ضرورت اس وقت محسوس ہوتی ہے جب دوسری زبانیں بولنے والے لوگ اُس زبان کو تدریسی طریقے پر سیکھنا چاہیں۔ ایسی صورت حال بالعموم دو ہی وجہ سے پیش آتی ہے۔ اول یہ کہ کسی زبان کو بولنے والی قوم کو دوسری اقوام پر سیاسی غلبہ اور اقتدار حاصل ہو جائے اور ان کی زبان سرکاری زبان قرار پائے۔ اس طرح دوسری اقوام کے لوگ خود کو وہ زبان سیکھنے پر مجبور پائیں۔ دوم یہ کہ کوئی زبان کسی مذہبی کتاب کی یا کسی مذہب کے لٹریچر کی زبان ہو اور اس مذہب کے پیرو یا بعض دفعہ غیر پیرو بھی اس مذہب کے عقائد اور شریعت کے مصادر تک براہ راست رسائی حاصل کرنے کی غرض سے وہ زبان سیکھنے کے خواہش مند ہوں۔ عربی کو یہ دونوں خصوصیات حاصل ہیں۔ یہ صدیوں تک دنیا کے غالب متمدن علاقے کی سرکاری زبان رہی ہے اور آج بھی کئی ممالک میں اسی حیثیت سے رائج ہے۔ اسی طرح بلحاظ آبادی دنیا کے دوسرے بڑے الہامی نظریہ یعنی اسلام کی زبان بھی عربی ہے۔ قرآن حکیم اسی زبان میں نازل ہوا اور مجموعہ احادیث اولاً اسی زبان میں مدون ہوا۔ یہی وجہ ہے کہ عربی دنیا کی ان چند زبانوں میں سے ایک ہے جس کے قواعد مرتب کیے گئے ہیں اور اتنی لگن اور عرق ریزی سے مرتب کیے گئے ہیں کہ قواعد سے استثناء کی صورتیں اس زبان میں سب سے کم ہیں۔ یہی وجہ ہے کہ ماہرین لسانیات عربی کو بلحاظ گرامر دنیا کی سب سے زیادہ سائنٹفک (Scientific) زبان ماننے پر مجبور ہیں اور عربی قواعد سمجھنے کے بعد اس زبان کا سیکھنا نسبتاً آسان ہے۔

1:5 دنیا کی ہر زبان کے قواعد مرتب کرنے کا بنیادی طریقہ کار قریباً ایک ہی ہے اور وہ

یہ کہ اس زبان کے تمام بامعنی الفاظ یعنی کلمات کو مختلف گروپس (Groups) میں اس انداز سے تقسیم کر لیتے ہیں کہ زبان کا کوئی لفظ اس درجہ بندی (Grouping) سے باہر نہ رہ جائے۔ کلمات کی اس گروپنگ یا تقسیم کو اقسام کلمہ یا اجزائے کلام (Parts of Speech) کہتے ہیں۔ مختلف زبانوں کی گرامر لکھنے والے اس زبان کے الفاظ کی مختلف طریقوں پر تقسیم کرتے ہیں۔ مثلاً عربی، اردو اور فارسی میں یہ تقسیم سہ گانہ ہے۔ یعنی ہر کلمہ اسم، فعل یا حرف ہوتا ہے۔ انگریزی میں اجزائے کلام (Parts of Speech) آٹھ ہیں۔ بہر حال ایک بات قطعی ہے کہ "اسم" اور "فعل" ہر زبان میں سب سے بڑے اور مستقل اجزائے کلام ہیں۔ باقی اجزاء کو بعض انہیں میں سے کسی کا حصہ قرار دیتے ہیں اور بعض الگ قسم شمار کرتے ہیں۔ مثلاً اردو، عربی اور فارسی ضمیر (Pronoun) اور صفت (Adjective) کو اسم ہی شمار کیا جاتا ہے مگر انگریزی میں "Pronoun" اور "Adjective" الگ الگ اجزائے کلام شمار ہوتے ہیں۔

1:6 درسی طریقے سے کسی زبان کو سیکھنے کے لیے اس کے الفاظ کو درست طریقے پر استعمال کرنا ہی اصل مسئلہ ہوتا ہے اور اس سلسلہ میں فعل اور اسم کے درست استعمال کو خاص اہمیت حاصل ہے، کیوں کہ دنیا کے ہر زبان میں سب سے زیادہ استعمال ہونے والے الفاظ یہی ہیں۔ اسی لیے ہر زبان میں فعل کے استعمال کو درست کرنے کے لیے فعل کی گردانیں، صیغے، مختلف "زمانوں" میں اسی کی صورتیں، مصدر اور مضارع وغیرہ یاد کیے جاتے ہیں۔ مثلاً فارسی میں فعل کے درست استعمال کے لیے مصدر اور مضارع معلوم ہونے چاہئیں اور گردان بھی یاد ہونی چاہئے۔ انگریزی میں Verb کی تین شکلیں اور مختلف Tenses کے رٹے اور یاد کرنے پر طلبہ کئی برس محنت کرتے ہیں۔ گرامر کا وہ حصہ جو فعل کی درست بناوٹ اور عبارت میں اس کے درست استعمال سے بحث کرتا ہے، "علم الصرف" کہلاتا ہے جبکہ اسم کے درست استعمال کی بحث "علم النحو" کا ایک اہم جزو ہے۔

1:7 ہمارے دینی مدارس میں عربی تعلیم کی ابتداء بالعموم فعل کی بحث سے ہوتی ہے جس کے اپنے کچھ فوائد ہیں لیکن ہم اپنے اسباق کی ابتداء اسم کی بحث سے کریں گے۔ اس کے جواز

میں یہ بھی کہا جاسکتا ہے کہ اللہ تعالیٰ نے بھی حضرت آدم علیہ السلام کو سب سے پہلے اشیاء کے اسماء کی تعلیم دی تھی۔ اس کے علاوہ ندوۃ العلماء میں اس مسئلہ پر کافی تحقیق اور تجربات کیے گئے ہیں اور یہ نتیجہ سامنے آیا ہے کہ اسم کی بحث سے تعلیم کا آغاز کرنے سے نسبتاً بہتر نتائج حاصل کیے جاسکتے ہیں۔ جب کہ فعل کی تعلیم سے آغاز کی مثال بقول مولانا مناظر احسن گیلانی صاحب ایسی ہے جیسے طالب علم کو کنویں سے ڈول کھینچنے کی مشق کرائی جائے خواہ پانی نکلے یا نہ نکلے۔ یعنی طالب علم فعل کی گردائیں رٹا رہتا ہے لیکن اسے نہ تو اس مشقت کا کوئی مقصد نظر آتا ہے اور نہ یہ احساس ہوتا ہے کہ وہ ایک نئی زبان سیکھ رہا ہے۔ برخلاف اس کے اسم کی بحث سے تعلیم کا آغاز کرنے سے ابتداء ہی سے طالب علم کی دلچسپی قائم ہو جاتی ہے اور برقرار رہتی ہے۔ رفع، نصب، جر کی شناخت اور مشق، مرکبات کے قواعد اور جملہ اسمیہ سیکھتے ہوئے طالب علم کو اپنی محنت بامقصد نظر آتی ہے۔ چند دنوں کے بعد ہی وہ چھوٹے چھوٹے اسمیہ جملے بنا سکتا ہے اور عربی زبان کی سب سے بڑی خصوصیت اعراب یعنی "الفاظ میں حرکات کی تبدیلی کا معانی پر اثر" سمجھنے لگتا ہے۔ ہر نئے سبق کی تکمیل پر اسے کچھ سیکھنے اور حاصل کرنے کا احساس ہوتا رہتا ہے۔ یہی کیفیت اس کی دلچسپی کو برقرار رکھنے کا باعث بنتی ہے۔

1:8 اسم کے استعمال کو درست کرنے کے لیے کسی زبان کے واحد جمع، مذکر مؤنث، معرفہ نکرہ اور اسم کی مختلف حالتوں کے قواعد جاننا ضروری ہیں۔ مثلاً غیر حقیقی مؤنث کا قاعدہ ہر زبان میں یکساں نہیں ہے۔ جہاز اور چاند کو اردو میں مذکر مگر انگریزی میں مؤنث بولا جاتا ہے۔ سورج اور خرگوش کو عربی میں مؤنث مگر اردو میں مذکر بولتے ہیں۔ اس لیے ضروری ہے کہ فعل کے درست استعمال کے ساتھ اسم کو بھی ٹھیک طرح استعمال کیا جائے۔ اسم کے درست استعمال کے لیے ہر زبان میں عموماً اور عربی میں خصوصاً اسم کا چار پہلوؤں سے جائزہ لے کر اسے قواعد کے مطابق استعمال کرنا ضروری ہے۔ اس صورت میں اسم کے استعمال میں غلطی نہیں ہوگی۔ وہ چار پہلو ہیں: (i) حالت (ii) جنس (iii) عدد (iv) وسعت۔ جنہیں ہم انگریزی میں علی الترتیب (i) Case (ii) Gender (iii) Number اور (iv) Kind کہتے ہیں۔ عبارت میں استعمال ہوتے وقت از روئے قواعد زبان، ہر اسم کی ایک خاص حالت، جنس، عدد

اور وسعت مطلوب ہوتی ہے۔ انہی چار پہلوؤں کے بارے میں بات کرتے ہوئے ہم اپنے اسباق کا آغاز اسم کی حالت کے بیان سے کرتے ہیں۔ لیکن اس سے قبل اسم، فعل اور حرف کی تعریف (Definition) کو دہراینا مفید ہو گا۔

اسم:

اسم اس لفظ یا کلمہ کو کہتے ہیں جس سے کسی چیز، جگہ یا آدمی کا نام یا اس کی صفت ظاہر ہو۔ مثلاً رَجُلٌ (مرد)، حَامِئٌ (خاص نام)، طَيِّبٌ (اچھا)۔ اس کے علاوہ ایسا لفظ یا کلمہ بھی اسم ہوتا ہے جس کے معنی میں کوئی کام کرنے کا مفہوم ہو لیکن اس میں تینوں زمانوں میں سے کوئی زمانہ نہ پایا جاتا ہو۔ اس لیے اردو الفاظ کی مدد سے اس کو اچھی طرح سمجھ کر ذہن نشین کر لیں۔

پہلے تین الفاظ پر غور کریں۔ مارا، مارتا ہے، مارے گا۔ ان تینوں الفاظ میں مارنے کے کام کا مفہوم ہے اور ان میں علی الترتیب ماضی، حال اور مستقبل کے زمانے کا مفہوم بھی پایا جاتا ہے۔ اس لیے یہ تینوں لفظ فعل ہیں۔ پھر ایک لفظ ہے مارنا (ضَرْبٌ)۔ اس میں کام کا مفہوم تو ہے لیکن کسی بھی زمانے کا مفہوم نہیں ہے۔ اس لیے یہ لفظ اسم ہے اور ایسے اسماء کو مصدر کہتے ہیں۔

فعل:

فعل وہ کلمہ ہے جس سے کسی کام کا کرنا یا ہونا ظاہر ہو اور اس میں تینوں زمانوں ماضی، حال، مستقبل میں سے کوئی زمانہ بھی پایا جائے۔ مثلاً ضَرْبٌ (اس نے مارا)، ذَهَبَ (وہ گیا)، يَشْرَبُ (وہ پیتا ہے یا پیے گا) وغیرہ۔

حرف:

حرف وہ لفظ یا کلمہ ہے جو اپنے معنی واضح کرنے کے لیے کسی دوسرے کلمہ کا محتاج ہو یعنی کسی اسم یا فعل سے ملے بغیر اس کے معنی واضح نہ ہوں۔ مثلاً مَنُ کے معنی ہیں "سے" لیکن اس سے کوئی بات واضح نہیں ہوتی۔ جب ہم کہتے ہیں مَنِ الْمَسْجِدِ یعنی مسجد سے، تو بات واضح ہو گئی۔ اسی طرح عَلٰی (پر)۔ عَلَي الْفَرَسِ (گھوڑے پر)۔ اِلٰی (تک)۔ اِلٰی السُّوقِ (بازار تک یا بازار کی طرف) وغیرہ۔



اسم کی حالت (حصہ اول)

(Case-1)

2:1 کسی بھی زبان میں کوئی اسم جب گفتگو یا تحریر میں استعمال ہوتا ہے تو وہ تین حالتوں میں سے کسی ایک میں ہی استعمال ہوتا ہے۔ چوتھی حالت کوئی نہیں ہو سکتی۔ یا تو وہ اس عبارت میں فاعل کے طور پر مذکور ہو گا۔ یعنی حالتِ فاعلی میں ہو گا۔ یا پھر حالتِ مفعولی میں ہو گا اور یا کسی دوسرے اسم وغیرہ کی اضافت اور تعلق سے مذکور ہو گا۔ اس حالت کو حالتِ اضافی کہتے ہیں۔ دورانِ استعمال اسم کی حالت کو انگریزی میں Case کہتے ہیں۔ انگریزی میں بھی Case تین ہی ہوتے ہیں جو Nominative یا Objective یا Possessive کہلاتے ہیں۔ عربی میں بھی اسم کے استعمال کی یہی تین حالتیں ہوتی ہیں۔ انہیں حالتِ رفع، حالتِ نصب اور حالتِ جریا مختصر اُرفع، نصب اور جر کہتے ہیں۔ خیال رہے کہ جو اسم حالتِ رفع میں ہو اسے مرفوع، جو حالتِ نصب میں ہو اسے منصوب اور جو حالتِ جر میں ہو اسے مجرور کہتے ہیں۔ اس طرح اردو اور انگریزی گرامر کی مدد سے عربی گرامر میں اسم کی حالت کو آسانی سمجھا جاسکتا ہے صرف اصطلاحی ناموں کا فرق ہے۔ ضرورت ہے کہ ہم عربی کی اصطلاحات کو مندرجہ ذیل نقشہ سے سمجھ کر یاد کر لیں:

Possessive Case	Objective Case	Nominative Case	انگریزی
جَرُّ	نَصْبٌ	رَفْعٌ	عربی
حالتِ اضافی	حالتِ مفعولی	حالتِ فاعلی	اردو

2:2 مختلف حالتوں میں استعمال ہوتے وقت بعض زبانوں کے اسماء میں کچھ تبدیلی واقع ہوتی ہے جس کی مدد سے ہم پہچانتے ہیں کہ عبارت میں کوئی اسم کس حالت میں استعمال ہوا ہے۔ اس بات کو ہم اردو کے ایک جملہ کی مدد سے سمجھتے ہیں، مثلاً "حامد نے محمود کو مارا"۔ اب اگر ہم آپ سے پوچھیں کہ اس میں فاعل کون ہے اور مفعول کون ہے، تو آپ فوراً بتا دیں گے

کہ حامد فاعل اور محمود مفعول ہے۔ لیکن اس کی وجہ یہ ہے کہ آپ جملہ کا مفہوم سمجھتے ہیں۔ اس لیے یہ بات بتانے میں آپ کو مشکل پیش نہیں آئی۔

اب فرض کریں کہ ایک شخص کو اردو نہیں آتی اور وہ گرامر کی مدد سے اردو سیکھنا چاہتا ہے۔ اس کے لیے ضروری ہو گا کہ پہلے وہ عبارت میں اسم کی حالت کو پہچانے۔ اس کے بعد ہی ممکن ہو گا کہ وہ عبارت کا صحیح مفہوم سمجھ سکے۔ اس لیے پہلے ہمیں اس کو کوئی علامت یا نشانی بتانی ہوگی جس کی مدد سے وہ مذکورہ جملہ میں فاعل اور مفعول کو پہچان سکے۔ اس پہلو سے آپ مذکورہ جملہ پر دوبارہ غور کر کے وہ علامت معلوم کرنے کی کوشش کریں جس کی مدد سے اس میں فاعل اور مفعول یعنی عبارت میں اسم کی حالت کو پہچانا جاسکے۔

جو طلبہ اس کوشش میں ناکام رہے ہیں ان کی مدد کے لیے اس جملہ میں تھوڑی سی تبدیلی کر دیتے ہیں۔ آپ اس پر دوبارہ غور کریں۔ ان شاء اللہ اب آپ علامت کو پہچان لیں گے۔ "حامد کو محمود نے مارا"۔ اب آپ آسانی سے بتا سکتے ہیں کہ اردو میں زیادہ تر فاعل کے ساتھ "نے" اور مفعول کے ساتھ "کو" لگا ہوا ہوتا ہے۔ اسی طرح اب یہ بھی سمجھ لیں کہ اردو میں حالت اضافی میں زیادہ تر دو اسماء کے درمیان "کا" یا "کی" لگا ہوتا ہے۔ جیسے لڑکے کا قلم، لڑکے کی کتاب وغیرہ۔

2:3 اب سوال یہ ہے کہ عربی کی عبارت میں استعمال ہونے والے اسماء کی حالت کو پہچاننے کی علامات کیا ہیں۔ اس ضمن میں پہلی بات یہ نوٹ کر لیں کہ یہ علامات ایک سے زیادہ ہیں۔ لیکن اس سبق میں ہم زیادہ استعمال ہونے والی ایک علامت کو سمجھ کر اس کی مشق کریں گے۔ تاکہ ذہن میں اسم کی حالت کو پہچاننے کا تصور واضح ہو جائے۔ اس کے بعد اگلے اسباق میں دوسری علامات جب زیر مطالعہ آئیں گی تو انہیں سمجھنا ان شاء اللہ مشکل نہیں رہے گا۔

2:4 اب نوٹ کر لیجئے کہ عربی زبان کی یہ عجیب خصوصیت ہے کہ اس کے اسی پچاس فیصد (80-85%) اسماء ایسے ہیں جو رفع، نصب اور جرتینوں حالتوں میں ایک مختلف شکل اختیار کر لیتے ہیں۔ اس سے آپ کے ذہن میں شاید یہ بات آئے کہ اس طرح تو عربی بڑی مشکل زبان ہوگی جس میں ہر اسم کے لیے ایک کے بجائے تین اسم یعنی تین لفظ یاد کرنا پڑیں گے مگر

اس وہم کی بنا پر گھبرانے کی ضرورت نہیں ہے۔ حقیقت یہ ہے کہ ایک اسم کے لیے ایک ہی لفظ یاد کرنا ہوتا ہے۔ کیونکہ عربی زبان کے اسماء کو استعمال کرتے وقت حالت کے لحاظ سے جو تبدیلی آتی ہے وہ لفظ کے صرف "آخری حصے" میں واقع ہوتی ہے۔ مثلاً کوئی اسم اگر پانچ حرفوں کا ہے تو پہلے چار حرفوں میں کوئی تبدیلی نہیں ہوگی بلکہ صرف آخری یعنی پانچویں حرف کے پڑھنے کا طریقہ بدل جائے گا۔ اسی طرح کوئی اسم اگر تین حرفوں کا ہے تو پہلے دو حرفوں میں کوئی تبدیلی نہیں ہوگی۔ صرف آخری یعنی تیسرے حرف کے پڑھنے کا طریقہ بدلے گا۔ مثلاً حالتِ فاعلی، مفعولی اور اضافی میں لفظ لڑکا کی عربی علی الترتیب "وَلَدٌ، وَلَدًا اور وَلَدٍ" ہوگی۔

2:5 ابھی ہم نے پڑھا ہے کہ عربی کے تقریباً اسی پچاسی فیصد اسماء کا آخری حصہ رفع، نصب اور جرتینوں حالتوں میں تبدیل ہو جاتا ہے۔ جو اسم تینوں حالتوں میں یہ تبدیلی قبول کرتا ہے اسے عربی قواعد میں "مُعْرَبٌ مُنْصَرِفٌ" یا صرف "مُعْرَبٌ" بھی کہا جاتا ہے۔ اس کی پہچان کا عام طریقہ یہ ہے کہ اس کے آخری حرف پر تنوین آتی ہے۔ یعنی حالتِ رفع میں دو پیش (ـُ)، حالتِ نصب میں دو زبر (ـُ) اور حالتِ جر میں دو زیر (ـِ) ہوتی ہے۔ اس معرب منصرف کے آخری حرف کی تبدیلی کی چند مثالیں مندرجہ ذیل ہیں:

چند معرب منصرف اسماء کی گردان مع معانی

حالتِ رفع	معنی	حالتِ نصب	حالتِ جر
مُحَمَّدٌ	نام ہے	مُحَمَّدًا	مُحَمَّدٍ
شَيْءٌ	چیز	شَيْئًا	شَيْءٍ
جَنَّةٌ	باغ	جَنَّةً	جَنَّةٍ
بِنْتُ	لڑکی	بِنْتًا	بِنْتٍ
سَمَاءٌ	آسمان	سَمَاءً	سَمَاءٍ
سُوءٌ	برائی	سُوْءًا	سُوْءٍ

اُمید ہے کہ مندرجہ بالا مثالوں میں آپ نے یہ بات نوٹ کر لی ہوگی کہ:
 (i) جس اسم پر حالتِ نصب میں دوزبر (ـ) آتے ہیں، اس کے آخر میں ایک الف بڑھا دیا جاتا ہے مثلاً مُحَمَّدٌ سے مُحَمَّدًا لکھنا غلط ہے بلکہ مُحَمَّدًا لکھا جائے گا۔ اسی طرح کِتَابٌ سے کِتَابًا، رَسُولٌ سے رَسُولًا وغیرہ۔

(ii) اس قاعدہ کے دو استثناء ہیں۔ اول یہ کہ جس لفظ کا آخری حرف گول ة یعنی تائے مربوط ہو اس پر دوزبر لکھتے وقت الف کا اضافہ نہیں ہوگا مثلاً جَنَّتَا لکھنا غلط ہے، اسے جَنَّتْ لکھا جائے گا۔ اسی طرح اَيَّةٌ سے اَيَّةٌ وغیرہ۔ دیکھئے! بِنْتُ کا لفظ گول ة پر نہیں بلکہ لمبی 'ت' (تائے مبسوط) پر ختم ہو رہا ہے۔ اس لیے اس پر استثناء کا اطلاق نہیں ہوا اور حالتِ نصب میں اس پر دوزبر لکھتے وقت الف کا اضافہ کیا گیا۔

(iii) دوسرا استثناء یہ ہے کہ جو لفظ الف کے ساتھ ہمزہ پر ختم ہو اس کے آخر میں بھی الف کا اضافہ نہیں ہوگا مثلاً سَبَاءٌ سے سَبَاءٌ۔ دیکھئے شَيْءٌ کا لفظ بھی ہمزہ پر ختم ہو رہا ہے لیکن اس سے قبل الف نہیں بلکہ "ی" ہے اس لیے اس پر دوزبر لگاتے وقت الف کا اضافہ کیا گیا ہے یعنی شَيْءٌ سے شَيْئًا۔

مشق نمبر - 1

نیچے دیئے ہوئے الفاظ کو الگ کاغذ پر دوبارہ لکھیں۔ اس سلسلہ میں یہ احتیاط ضروری ہے کہ صرف عربی الفاظ لکھیں، اگر کوئی لفظ غلط لکھا ہوا ہے تو اسے درست کر کے لکھیں اور ہر لفظ کے آگے بریکٹ میں اس کی حالت لکھیں۔ مثلاً جَنَّتْ (رفع)، کِتَابًا (نصب) وغیرہ۔ اگر کسی لفظ کے معنی نہیں معلوم ہیں، تب بھی آپ کو اس کی حالت پہچان لینا چاہئے۔

رَسُولًا	شَيْءٌ	اَيَّتَا	جَنَّتَا
مَحْبُودٌ	شَيْئًا	بِنْتًا	عَذَابٍ
حَامِدًا	بِنْتٍ	شَهْوَةً	رِجْزٌ
سَبَاءًا	صِبْغَةً	خِزْيٌ	سُوءٌ

ضروری ہدایات:

کسی سبق میں جہاں کہیں کسی بھی عربی لفظ کے معنی دیئے ہوئے ہیں ان کو یاد کرنا اپنے اوپر لازم کر لیں۔ جب تک کسی سبق میں دیئے گئے تمام الفاظ کے معانی یاد نہ ہو جائیں، اس وقت تک اس سبق کی مشق نہ کریں۔ اس کی وجہ سمجھ لیں۔

چند اسباق کے بعد آپ کو مرکبات اور جملے بنانے ہیں اور ان کے ترجمے کرنے ہیں۔ گزشتہ اسباق میں دیئے گئے الفاظ کے معانی اگر آپ کو یاد نہیں ہوں گے تو یہ کام آپ کے لیے بہت مشکل ہو جائے گا۔

دوسری بات یہ ہے کہ اس کتاب میں اکثریت ایسے الفاظ کی ہے جو قرآن مجید میں استعمال ہوئے ہیں۔ ان کے معانی یاد ہونے سے آپ کو قرآن مجید کا ترجمہ سمجھنے میں آسانی ہوگی۔



اسم کی حالت (حصہ دوم)

(Case-2)

3:1 گزشتہ سبق میں ہم نے یہ پڑھا ہے کہ عربی کے تقریباً 85-80 فیصد اسماء کا آخری حصہ تینوں حالتوں میں تبدیل ہو جاتا ہے اور ایسے اسماء کو معرب کہتے ہیں۔ اب سوال یہ پیدا ہوتا ہے کہ باقی 20-15 فیصد اسماء تبدیل ہوتے ہیں یا نہیں؟ اور عبارت میں ان کی حالت کو کیسے پہچانتے ہیں؟ اس سبق میں ہم نے یہی بات سمجھنی ہے۔

3:2 عربی کے باقی پندرہ بیس فیصد اسماء جو معرب نہیں ہیں، ان میں سے زیادہ تر ایسے ہوتے ہیں جن کا آخری حرف تینوں حالتوں میں نہیں بدلتا بلکہ وہ صرف دو شکلیں اختیار کرتے ہیں یعنی حالت رفع میں ان کی شکل الگ ہوتی ہے لیکن نصب اور جر دونوں حالتوں میں ان کی شکل ایک جیسی رہتی ہے۔ ایسے اسماء کو عربی قواعد میں "معرب غیر منصرف" یا صرف "غیر منصرف" بھی کہا جاتا ہے۔ اسم غیر منصرف کے آخری حرف کی تبدیلی کی چند مثالیں مندرجہ ذیل ہیں:

چند معرب غیر منصرف اسماء کی گردان مع معانی

حالتِ رفع	معنی	حالتِ نصب	حالتِ جر
إِبْرَاهِيمُ	مرد کا نام	إِبْرَاهِيمَ	إِبْرَاهِيمَ
مَكَّةُ	شہر کا نام	مَكَّةَ	مَكَّةَ
مَرْيَمَ	عورت کا نام	مَرْيَمَ	مَرْيَمَ
إِسْمَاعِيلُ	حضرت یعقوبؑ کا لقب	إِسْمَاعِيلَ	إِسْمَاعِيلَ
أَحْمَرُ	سرخ	أَحْمَرَ	أَحْمَرَ
أَسْوَدُ	سیاہ	أَسْوَدَ	أَسْوَدَ

- 3:3 امید ہے کہ مندرجہ بالا مثالوں میں آپ نے یہ بات نوٹ کر لی ہوگی کہ:
- (i) غیر منصرف اسماء کی نصب اور جر ایک ہی شکل میں آتی ہے۔ مثلاً اِبْرَاهِيْمُ حالتِ رفع سے حالتِ نصب میں اِبْرَاهِيْمُ ہو گیا لیکن حالتِ جر میں اِبْرَاهِيْمُ نہیں ہوا بلکہ اِبْرَاهِيْمُ ہی رہا۔ اسی طرح باقی اسماء کی بھی نصب اور جر میں ایک ہی شکل ہے
- (ii) غیر منصرف اسماء کے آخری حرف پر حالتِ رفع میں ایک پیش (ـُ) اور نصب اور جر دونوں حالتوں میں صرف ایک زبر (ـَ) آتی ہے۔ لہذا ایک زبر (ـَ) لکھتے وقت الف کا اضافہ نہیں ہوتا۔ یہ قاعدہ صرف دو زبر (ـَ) کے لیے مخصوص ہے۔ یاد رکھئے کہ اسم غیر منصرف کے آخر پر تنوین کبھی نہیں آتی۔ جس کی وجہ سے معرب اور غیر منصرف اسماء میں تمیز کرنے میں آسانی ہوتی ہے۔

3:4 آپ سوچ رہے ہوں گے ہمیں کیسے معلوم ہوگا کہ فلاں اسم معرب منصرف ہے یا غیر منصرف! تو اس کی حقیقت تو یہ ہے کہ غیر منصرف اسماء کو پہچاننے کے کچھ قواعد ہیں جو آخر میں پڑھائے جاتے ہیں۔ فی الحال ہمارا طریقہ کار یہ ہوگا کہ ذخیرۃ الفاظ میں ہم غیر منصرف اسماء کی نشاندہی ان کے آگے لفظ (غ) بنا کر کر دیا کریں گے۔ گویا سر دست آپ کو جن اسماء کے متعلق بتا دیا جائے انہیں غیر منصرف سمجھئے، ان پر کبھی تنوین نہ ڈالئے اور ان کی رفع، نصب، جر (ـُ)، (ـَ)، (ـِ) کے ساتھ لکھئے۔ نیز یہ بھی نوٹ کر لیں کہ عربی میں عورتوں، شہروں اور ملکوں کے نام عام طور پر غیر منصرف ہوتے ہیں۔

3:5 عربی زبان کے کچھ گئے چنے اسماء ایسے بھی ہوتے ہیں جو رفع، نصب، جر تنوین حالتوں میں کوئی تبدیلی قبول نہیں کرتے اور تنوینوں میں ایک جیسے رہتے ہیں۔ ایسے اسماء کو مَبْنِي کہتے ہیں۔ ان کا کوئی قاعدہ نہیں ہے۔ اس سلسلہ میں بھی ہمارا طریقہ کار یہ ہوگا کہ ذخیرۃ الفاظ میں ان کے آگے (م) بنا کر ہم نشاندہی کریں گے کہ یہ الفاظ مبنی ہیں۔ ان کی چند مثالیں مندرجہ ذیل ہیں:

چند مبنی اسماء کی گردان مع معانی

حالتِ رفع	معنی	حالتِ نصب	حالتِ جر
هَذَا	یہ (مذکر)	هَذَا	هَذَا
الَّذِي	جو کہ (مذکر)	الَّذِي	الَّذِي
تِلْكَ	وہ (مؤنث)	تِلْكَ	تِلْكَ

3:6 اب اسم کی حالت کے متعلق چند باتیں سمجھ کر یاد کر لیں۔ پہلی بات یہ ہے کہ کسی لفظ کے آخری حصہ میں ہونے والی تبدیلی کو عربی گرامر میں "اعراب" کہتے ہیں۔ یاد رہے کہ کسی اسم کی حالت سے مراد اس کی اعرابی حالت ہی ہوتی ہے، جو تین ہی ہوتی ہیں یعنی رفع، نصب یا جر۔ اور ہر اسم عبارت میں استعمال ہوتے وقت مرفوع، منصوب یا مجرور ہوتا ہے۔

3:7 دوسری بات یہ ہے کہ کسی لفظ کی اعرابی حالت چونکہ زیادہ تر حرکات یعنی زبر، زیر یا پیش کی تبدیلی سے ظاہر کی جاتی ہے، اس لیے حرکات لگانے کو بھی غلطی سے اعراب کہہ دیتے ہیں۔ جبکہ ان دونوں میں فرق ہے۔ اعراب اور حرکات کے فرق کو ہم ایک لفظ کی مدد سے سمجھ لیتے ہیں۔ لفظ مُنَافِقُ کے آخری حرف "ق" پر جو دو پیش (-) ہیں، یہ اس لفظ کا اعراب ہے۔ جبکہ "ق" سے پہلے کے حروف پر جہاں کہیں بھی زبر (-)، زیر (-) اور پیش (-) لگی ہوئی ہیں، وہ سب اس لفظ کی حرکات ہیں۔ اسی طرح لفظ اِبْرَاهِيمُ کے آخری حرف میم پر ایک پیش (-) اس کا اعراب ہے۔ جبکہ اس سے پہلے کے حروف پر زبر (-) اور زیر (-) اس کی حرکات ہیں۔

مشق نمبر - 2

مندرجہ ذیل اسماء سے اسم کی گردان کریں۔ ان میں سے جو اسماء غیر منصرف ہیں ان کے آگے (غ) اور جو مبنی ہیں ان کے آگے (م) بنادیا گیا ہے تاکہ انہیں ذہن نشین کر لیں اور گردان اس کے مطابق کریں۔ ساتھ ہی الفاظ کے معنی بھی یاد کریں۔

الفاظ	معنی	الفاظ	معنی
ثَوَابٌ	اجر- ثواب	مَسَاجِدُ (غ)	مسجد کی جمع
نَفْسٌ	جان	رَجُلٌ	گندگی- آفت
عِمْرَانُ (غ)	ایک نام	هُؤُلَاءِ (م)	یہ لوگ
سَيِّئَةٌ	برائی	جِدَارٌ	دیوار
مُسْلِمٌ	مسلمان	يُوسُفُ (غ)	ایک نام
الَّتِي (م)	جو کہ (مؤنث)	شَمْسٌ	سورج
مَاءٌ	پانی	مَدِينَةٌ	شہر
بَابٌ	دروازہ	صِبْغَةٌ	رنگ
أَيَّةٌ	نشانی	ثَمَرٌ	پھل
شَهْوَةٌ	خواہش	خَزْوِی	رسوائی



جنس

(Gender)

4:1 کسی اسم کو عبارت میں درست طریقے پر استعمال کرنے کے لیے کسی اسم کو جن چار پہلوؤں سے دیکھا جانا ضروری ہے، ان میں سے پہلی چیز اسم کی حالت (یا اعرابی حالت) ہے، جس پر پچھلے سبق میں کچھ بات ہو چکی ہے۔ اسم کی بحث میں دوسرا اہم پہلو "جنس" کا ہے۔ جنس کے لحاظ سے عربی زبان میں (بلکہ عموماً ہر زبان میں) اسم کی دو ہی صورتیں ہو سکتی ہیں۔ وہ یا مذکر ہو گا، یعنی عبارت میں اس کا ذکر ایسے ہو گا جیسے کسی مذکر (Male) کا ذکر ہو رہا ہے، یا پھر مؤنث کے طور پر استعمال ہو گا۔ ہر زبان میں الفاظ کے مذکر و مؤنث کے استعمال کے قواعد یکساں نہیں ہیں۔ کسی زبان میں ایک لفظ مذکر بولا جاتا ہے تو دوسری میں وہ مؤنث ہو سکتا ہے۔ مثلاً انگریزی میں بحری جہاز (Ship) اور چاند (Moon) مؤنث استعمال ہوتے ہیں مگر اردو میں مذکر۔ لہذا کسی بھی زبان کو سیکھنے کے لیے اس زبان کے اسماء کی تذکیر و تانیث یعنی ان کو مذکر یا مؤنث کی طرح استعمال کرنے کا علم ہونا ضروری ہے۔

4:2 عربی اسماء پر غور کرنے سے علماء نحو نے یہ دیکھا کہ یہاں مذکر اسم کے لیے تو کوئی خاص علامت نہیں مگر مؤنث اسماء معلوم کرنے کی کچھ علامات ضرور ہیں جنہیں علامات تانیث کہتے ہیں۔ لہذا عربی سیکھنے والوں کو چاہئے کہ وہ کسی اسم کے استعمال میں اس کی جنس کو متعین کرنے کے لیے علامات تانیث کے لحاظ سے اس کو دیکھیں، اگر اس میں تانیث کی کوئی بات پائی جاتی ہے تو وہ اسم مؤنث شمار ہو گا ورنہ اسے مذکر ہی سمجھا جائے گا۔ کسی اسم میں تانیث کی شناخت کے حسب ذیل طریقے ہیں۔

4:3 پہلا طریقہ یہ ہے کہ لفظ کے معنی پر غور کریں۔ اگر وہ کسی حقیقی مؤنث کے لیے ہے یعنی اس کے مقابلہ پر مذکر جوڑا بھی ہوتا ہے جیسے اِمْرَأَةٌ (عورت) کے مقابلہ پر رَجُلٌ (مرد)، اُمٌّ (ماں) کے مقابلہ پر اَبٌ (باپ) وغیرہ، تو وہ لازماً مؤنث ہو گا۔ ایسے اسماء کو "مؤنث حقیقی" کہتے ہیں۔ دوسرا طریقہ یہ ہے کہ لفظ کو دیکھیں کہ اس میں تانیث کی کوئی علامت موجود ہے؟ یہ

علامات تین ہیں اور ان میں سے ہر ایک اسم کے آخری حصہ میں آتی ہے۔ علامات یہ ہیں "ة"، "اء"، "ی" یعنی کوئی اسم اگر ان میں سے کسی ایک کے ساتھ ختم ہوتا نظر آئے تو اسے مؤنث سمجھا جائے گا۔ ایسے اسماء کو "مؤنث قیاسی" کہتے ہیں۔

4:4 یہ بات سمجھ لیجئے کہ جن الفاظ کے آخر میں گول ۴ آتی ہے عربی میں انہیں مؤنث مانا جاتا ہے۔ مثلاً جَنَّةٌ (باغ) یا صَلَوةٌ (نماز) وغیرہ عربی میں مؤنث استعمال ہوتے ہیں۔ نیز اکثر الفاظ کو مؤنث بنانے کا طریقہ بھی یہی ہے کہ مذکر لفظ کے آخری حرف پر زبر لگا کر اس کے آگے گول "ة" کا اضافہ کر دیتے ہیں جیسے کَافِرٌ (کافر) سے کَافِرَةٌ (کافرہ)، حَسَنٌ (اچھا)۔ خوبصورت) سے حَسَنَةٌ (اچھی۔ خوبصورت) وغیرہ۔ اس قاعدہ سے گنتی کے چند الفاظ مستثنیٰ ہیں مثلاً خَلِيفَةٌ (مسلمانوں کا حکمران)، عِلْمَةٌ (بہت بڑا عالم)۔ حالانکہ ان کے آخر میں گول "ة" ہے لیکن یہ مذکر استعمال ہوتے ہیں۔ دوسری علامتِ تانیث "اء" ہے جسے "الف ممدودہ" کہتے ہیں۔ جن اسماء کے آخر میں یہ علامت آتی ہے انہیں بھی مؤنث مانا جاتا ہے مثلاً حَمْرَاءُ (سرخ)، خَصْرَاءُ (سبز) وغیرہ۔ خیال رہے کہ الف ممدودہ پر ختم ہونے والے اسماء غیر منصرف ہوتے ہیں۔ یہی وجہ ہے کہ اس کے ہمزہ پر تنوین کے بجائے ایک پیش آتی ہے۔ تیسری علامتِ تانیث "ی" ہے جسے "الف مقصورہ" کہتے ہیں۔ جن اسماء کے آخر میں یہ علامت آتی ہے انہیں بھی مؤنث مانا جاتا ہے مثلاً عَظِيمٌ (عظیم)، کُبُلَى (بڑی) وغیرہ۔ اس قاعدہ سے بھی چند الفاظ مستثنیٰ ہیں جیسے مُوسَى، عِيسَى وغیرہ۔ خیال رہے کہ الف مقصورہ پر ختم ہونے والے اسماء رفع، نصب، جرتینوں حالتوں میں کوئی تبدیلی قبول نہیں کرتے۔ اس لیے مختلف اعرابی حالتوں میں ان کا استعمال بھی مبنی اسماء کی طرح ہو گا۔

4:5 بہت سے اسم ایسے ہوتے ہیں جو درحقیقت نہ تو مذکر ہوتے ہیں نہ مؤنث اور نہ ہی ان پر مؤنث کی کوئی علامت ہوتی ہے۔ ایسے اسماء کی جنس کا تعین اس بنیاد پر ہوتا ہے کہ اہل زبان انہیں کس طرح بولتے ہیں۔ جن اسماء کو اہل زبان مؤنث بولتے ہیں انہیں "مؤنثِ سماعی" کہتے ہیں اس لیے کہ ہم اہل زبان کو اسی طرح بولتے ہوئے سنتے ہیں۔ مثال کے طور پر سورج کو لے لیں۔ اب حقیقتاً سورج نہ تو مذکر ہے اور نہ ہی مؤنث۔ ہم نے اردو کے اہل زبان کو

اسے مذکر بولتے ہوئے سنا ہے اس لیے اردو میں سورج مذکر ہے۔ جبکہ عربی کے اہل زبان شَمْسُ (سورج) کو مؤنث بولتے ہیں اس لیے عربی میں شَمْسُ مؤنثِ سماعی ہے۔ اس کی ایک دلچسپ مثال یہ ہے کہ دہلی والے دہی کو کھٹا کہتے ہیں جبکہ لکھنؤ والے اسے کھٹی کہتے ہیں۔ اس لیے لکھنؤ والوں کے لیے دہی مؤنثِ سماعی ہے۔ اب ذیل میں چند الفاظ دیئے جا رہے ہیں جو عربی میں مؤنث بولے جاتے ہیں۔ آپ ان کے معنی یاد کر لیں اور یہ بھی یاد رکھیں کہ یہ مؤنثِ سماعی ہیں:

أَرْضُ	زَمِين	سَبَاءُ	آسَمَان	شَمْسُ	سورج
حَرَبٌ	لُرَائِي	رِيحٌ	هَوَا	دَاڑ	گھر
نَاؤ	آگ	نَفْسُ	جان	سَبِيلُ	راستہ

ان کے علاوہ ملکوں کے نام (مثلاً مِصْرُ، اَلْمِصْرُ)، جہنم کے تمام نام، شراہوں کے نام اور حروفِ تہجی بھی مؤنثِ سماعی میں شمار ہوتے ہیں۔ نیز انسانی بدن کے ایسے اعضاء جو جوڑے جوڑے ہوتے ہیں، وہ بھی اکثر و بیشتر مؤنثِ سماعی ہیں مثلاً اَيْدٍ (ہاتھ)، رِجْلٍ (پاؤں)، اُذُنٍ (کان)، سَاقٍ (پنڈلی)۔

4:6 گزشتہ سبق میں ہم نے اسم کی گردان کی تھی تو حالت کے لحاظ سے ایک لفظ کی تین شکلیں بنی تھیں لیکن اب مذکر کی تین شکلیں ہوں گی اور مؤنث کی بھی تین۔ اس طرح ایک لفظ کی اب چھ شکلیں ہوں گی۔ البتہ مؤنثِ سماعی کی تین ہی شکلیں ہوں گی کیوں کہ ان کا مذکر نہیں ہو گا۔ اس کی مثالیں مندرجہ ذیل ہیں:

حالتِ رفع	حالتِ نصب	حالتِ جر
مذکر	کَافِرٌ	کَافِرٍ
مؤنث	کَافِرَةٌ	کَافِرَةٍ
مذکر	حَسَنٌ	حَسَنًا
مؤنث	حَسَنَةٌ	حَسَنَةٍ
مؤنث (سماعی)	نَفْسٌ	نَفْسًا

مشق نمبر - 3

مندرجہ ذیل الفاظ کے معنی یاد کریں اور اسم کی گردان کریں۔ مؤنثِ حقیقی میں مذکر و مؤنث دونوں الفاظ ساتھ دیئے گئے ہیں۔ جو اسماء مؤنثِ سماعی ہیں ان کے آگے (س) بنادیا گیا ہے۔ باقی الفاظ کے مؤنث آپ کو خود بنانے ہیں۔ الفاظ کو اوپر سے نیچے پڑھیں:

اَحْمَ	بھائی	هٰذِهِ (م)	یہ (مؤنث)
اُخْتُ	بہن	حُلُوْ	میٹھا
فَاسِقٌ	بدکار	جَبِيْدٌ	عمدہ
قَبِيْحٌ	برا۔ بد صورت	جَهَنَّمُ (غ۔س)	دوزخ
دَارٌ (س)	گھر	عَرِيْسٌ	دلہا
كَبِيْرٌ	بڑا	عَرْوُسٌ	دلہن
صَغِيْرٌ	چھوٹا	شَدِيْدٌ	سخت
هٰذَا (م)	یہ (مذکر)	سُوْقٌ (س)	بازار
صَادِقٌ	سچا	قَصِيْرٌ	چھوٹا، کوتاہ
كَاذِبٌ	جھوٹا	بَاكِسْتَانُ (غ۔س)	پاکستان
مُطْمَئِنِّنٌ	اطمینان والا	عَيْنٌ (س)	آنکھ، چشمہ / کنواں
الَّذِيْنَ (م)	جو کہ (جمع مذکر)	نَجَّارٌ	بڑھئی
الَّتِيْ (م)	جو کہ (جمع مؤنث)	خَبَّارٌ	نانبائی
طَوِيْلٌ	لمبا	خَيَّاطٌ	درزی



عدد (Number)

5:1 دوسری زبانوں میں عدد یعنی تعداد کے لحاظ سے اسم کی دو ہی قسمیں ہوتی ہیں، ایک کے لیے واحد یا مفرد اور دو یا دو سے زیادہ کے لیے جمع۔ لیکن عربی میں جمع تین سے شروع ہوتی ہے۔ اور دو کے لیے الگ اسم اور فعل استعمال ہوتے ہیں۔ اس دو کے صیغہ کو تثنیہ کہتے ہیں۔ اس طرح عربی میں عدد کے لحاظ سے اسم کی تین قسمیں ہیں واحد، تثنیہ اور جمع۔ کسی اسم کو واحد سے تثنیہ یا جمع بنانے کے لیے کچھ قاعدے ہیں جن کا اس سبق میں ہم مطالعہ کریں گے۔

5:2 واحد سے تثنیہ بنانے کا قاعدہ: اس سلسلے میں پہلی بات یہ نوٹ کر لیں کہ اسم خواہ مذکر ہو یا مؤنث دونوں کے تثنیہ بنانے کا ایک ہی قاعدہ ہے اور وہ قاعدہ یہ ہے کہ حالتِ رفع میں واحد اسم کے آخری حرف پر زبر (-) لگا کر اس کے آگے الف اور نونِ مکسورہ یعنی (-ان) کا اضافہ کر دیتے ہیں۔ مثلاً مُسْلِمٌ سے مُسْلِمَانِ، مُسْلِمَةٌ سے مُسْلِمَتَانِ۔ جبکہ حالتِ نصب اور جر میں واحد اسم کے آخری حرف پر زبر (-) لگا کر اس کے آگے یائے ساکن اور نونِ مکسورہ یعنی (-ین) کا اضافہ کرتے ہیں جیسے مُسْلِمٌ سے مُسْلِمِینِ، مُسْلِمَةٌ سے مُسْلِمَتِینِ۔ اس کی چند مثالیں مندرجہ ذیل ہیں:

واحد	تثنیہ	
	رفع	نصب
	انِ	ینِ
کِتَابٌ	کِتَابَانِ	کِتَابِینِ
جَنَّةٌ	جَنَّتَانِ	جَنَّتِینِ
مُسْلِمٌ	مُسْلِمَانِ	مُسْلِمِینِ
مُسْلِمَةٌ	مُسْلِمَتَانِ	مُسْلِمَتِینِ

5:3 جمع کی اقسام: عربی زبان میں جمع دو طرح کی ہوتی ہے جمع سالم اور جمع مکسر۔ جمع سالم میں واحد لفظ جوں کا توں موجود رہتا ہے اور اس کے آخر پر کچھ حرفوں کا اضافہ کر کے جمع بنالیتے ہیں۔ جس طرح انگریزی میں واحد لفظ کے آخر میں s یا es بڑھا کر جمع بناتے ہیں۔ مگر جس طرح انگریزی میں تمام اسماء کی جمع اس قاعدے کے مطابق نہیں بنتی بلکہ کچھ کی مختلف بھی ہوتی ہے۔ مثلاً His کی جمع Their ہے اسی طرح عربی میں بھی تمام اسماء کی جمع سالم نہیں بنتی بلکہ کچھ اسماء کی جمع اس طرح آتی ہے کہ یا تو واحد لفظ کے حروف تترتہ ہو جاتے ہیں یا بالکل تبدیل ہو جاتے ہیں۔ مثلاً عَبْدٌ (غلام۔ بندہ) کی جمع عِبَادٌ اور اِمْرَأَةٌ کی جمع نِسَاءٌ ہے۔ ان کو جمع مکسر کہتے ہیں۔ مکسر کے معنی ہیں "توڑا ہوا" کیوں کہ اس میں واحد لفظ کے حروف کی ترتیب ٹوٹ جاتی ہے۔ اس لیے انہیں جمع مکسر کہتے ہیں۔ اب ہم جمع سالم بنانے کا قاعدہ سمجھتے ہیں لیکن پہلے یہ بات ذہن نشین کر لیں کہ واحد سے متثنیہ بنانے کا قاعدہ مذکر اور مؤنث، دونوں کے لیے ایک ہی ہے لیکن واحد سے جمع سالم بنانے کا قاعدہ مذکر کے لیے الگ ہے اور مؤنث کے لیے الگ۔

5:4 جمع مذکر سالم بنانے کا قاعدہ: حالت رفع میں واحد اسم کے آخری حرف پر ایک پیش (-) لگا کر اس کے آگے واو ساکن اور نون مفتوحہ یعنی (-وُن) کا اضافہ کر دیتے ہیں۔ مثلاً مُسْلِمٌ سے مُسْلِمُونَ۔ جب کہ حالت نصب اور جر میں واحد اسم کے آخری حرف پر زیر (-) لگا کر اس کے آگے یاء ساکن اور نون مفتوحہ یعنی (-يُن) کا اضافہ کرتے ہیں۔ جیسے مُسْلِمٌ سے مُسْلِمِينَ۔ اس کی چند مثالیں مندرجہ ذیل ہیں:

واحد	جمع مذکر سالم		
	رفع	نصب	جر
	-وُن	-يُن	-يُن
مُسْلِمٌ	مُسْلِمُونَ	مُسْلِمِينَ	مُسْلِمِينَ
نَجَّارٌ	نَجَّارُونَ	نَجَّارِينَ	نَجَّارِينَ
خَيَّاطٌ	خَيَّاطُونَ	خَيَّاطِينَ	خَيَّاطِينَ
فَاسِقٌ	فَاسِقُونَ	فَاسِقِينَ	فَاسِقِينَ

5:5 جمع مؤنث سالم بنانے کا قاعدہ: اس قاعدے کے تحت ایسے مؤنث اسماء کی جمع سالم بنتی ہے جن کے آخر میں تائے مربوط آتی ہے۔ قاعدہ یہ ہے کہ تائے مربوط گرا کر حالتِ رفع میں اسم کے آگے (اٹ) کا اضافہ کرتے ہیں جبکہ حالتِ نصب اور جر میں (ات) کا اضافہ کرتے ہیں۔ جیسے مُسَلِّمَةٌ سے مُسَلِّمَاتٌ اور مُسَلِّمَاتٍ۔ اس کی چند مثالیں مندرجہ ذیل ہیں:

واحد	جمع مؤنث سالم		
	رفع	نصب	جر
	اٹ	ات	ات
مُسَلِّمَةٌ	مُسَلِّمَاتٌ	مُسَلِّمَاتٍ	مُسَلِّمَاتِ
نَجَّارَةٌ	نَجَّارَاتٌ	نَجَّارَاتٍ	نَجَّارَاتِ
فَاسِقَةٌ	فَاسِقَاتٌ	فَاسِقَاتٍ	فَاسِقَاتِ

5:6 جمع مکسر جمع مکسر بنانے کا کوئی قاعدہ نہیں ہے۔ انہیں یاد کرنا ہوتا ہے۔ اس لیے اب ذخیرۃ الفاظ میں ہم واحد کے سامنے ان کی جمع مکسر لکھ دیا کریں گے تاکہ آپ انہیں یاد کر لیں۔ جمع مکسر زیادہ تر معرب منصرف ہوتی ہیں لیکن کچھ غیر منصرف بھی ہوتی ہیں۔ ان کی سادہ سی پہچان یہ ہے کہ آخری حرف پر اگر دو پیش (ـ) ہوں تو انہیں معرب منصرف سمجھیں اور اگر ایک پیش (ـ) ہو تو انہیں غیر منصرف سمجھیں۔

5:7 صورت اعراب: پیرا گراف نمبر 2:3 میں آپ کو بتایا تھا کہ عربی عبارت میں اسم کی حالت کو پہچاننے کی علامات یعنی صورتِ اعراب ایک سے زیادہ ہیں۔ اب آپ نوٹ کر لیں کہ آپ نے تمام صورتِ اعراب پڑھ لی ہیں جو کہ کل پانچ ہیں۔ انہیں ہم دوبارہ یکجا کر کے دے رہے ہیں تاکہ آپ انہیں ذہن نشین کر لیں۔

صورتِ اعراب	کس قسم کے اسماء اس صورت میں آتے ہیں		
	رفع	نصب	جر
1	ـُ	ـَ	ـِ
2	ـُ	ـَ	ـِ
3	ـِ	ـِ	ـِ
4	ـُ	ـِ	ـِ
5	ـِ	ـِ	ـِ

مذکورہ بالا نقشہ میں پہلی دو صورتِ اعراب کو "اعراب بالحرکۃ" کہتے ہیں۔ اس لیے کہ یہ تبدیلی زبر، زیر، پیش یعنی حرکات کی تبدیلی سے ہوتی ہے۔ جب کہ آخری تین صورتِ اعراب کو "اعراب بالحروف" کہتے ہیں۔

8:5 گزشتہ سبق میں ہم نے اسم کی گردان کی، تو ایک لفظ کی چھ شکلیں بنی تھیں۔ لیکن اب ہم نے واحد کا تثنیہ اور جمع بھی بنانا ہے اس لیے ایک لفظ کی اب اٹھارہ شکلیں ہوں گی۔ البتہ مذکر غیر حقیقی کا مؤنث نہیں آئے گا اور مؤنث غیر حقیقی کا مذکر نہیں آئے گا، اس لیے ان کی نو، نو شکلیں ہوں گی۔ مثال کے طور پر ہم ایک لفظ مُسَلِّم لیتے ہیں۔ اس کا مؤنث بھی بنانا ہے۔ اس لیے اس کی اٹھارہ شکلیں بنائیں گے۔ دوسرا لفظ کِتَاب لیتے ہیں۔ یہ مذکر غیر حقیقی ہے۔ اس کا مؤنث نہیں آئے گا۔ اس لیے اس کی نو شکلیں ہوں گی اور اس کی جمع مکسر کُتُب آتی ہے۔ تیسرا لفظ جَنَّة لیتے ہیں۔ یہ مؤنث غیر حقیقی ہے۔ اس کا مذکر نہیں آئے گا۔ اس لیے اس کی بھی نو شکلیں ہوں گی۔ تینوں الفاظ کے اسماء کی گردانیں مندرجہ ذیل ہیں:

حالتِ جَر	حالتِ نصب	حالتِ رفع		
مُسَلِّم	مُسَلِّبًا	مُسَلِّمٌ	واحد	مذکر
مُسَلِّبَيْنِ	مُسَلِّبَيْنِ	مُسَلِّبَانِ	ثنیہ	
مُسَلِّبِينَ	مُسَلِّبِينَ	مُسَلِّبُونَ	جمع	
مُسَلِّبَةٍ	مُسَلِّبَةٍ	مُسَلِّبَةٌ	واحد	مؤنث
مُسَلِّبَتَيْنِ	مُسَلِّبَتَيْنِ	مُسَلِّبَتَانِ	ثنیہ	
مُسَلِّبَاتِ	مُسَلِّبَاتِ	مُسَلِّبَاتُ	جمع	
كِتَابٍ	كِتَابًا	كِتَابٌ	واحد	مذکر غیر حقیقی
كِتَابَيْنِ	كِتَابَيْنِ	كِتَابَانِ	ثنیہ	
كُتُبٍ	كُتُبًا	كُتُبٌ	جمع	
جَنَّةٍ	جَنَّةٍ	جَنَّةٌ	واحد	مؤنث غیر حقیقی
جَنَّتَيْنِ	جَنَّتَيْنِ	جَنَّتَانِ	ثنیہ	
جَنَّاتٍ	جَنَّاتٍ	جَنَّاتُ	جمع	

مشق نمبر - 4 (الف)

مندرجہ ذیل الفاظ کے مؤنث بنائیں اور اسم کی گردان کریں۔

(i) مُؤْمِنٌ (ii) مُشْرِكٌ

(iii) صَادِقٌ (iv) كَاذِبٌ

(v) جَاهِلٌ (جُہلاء) (vi) عَالِمٌ (عُلماء)

مشق نمبر - 4 (ب)

مندرجہ ذیل الفاظ مذکر غیر حقیقی ہیں۔ ان کے معنی اور جمع مکسر یاد کر لیں پھر اسم کی گردان کریں۔

مَسْجِدٌ	(ج مَسَاجِدُ)	مسجد	مَقْعَدٌ	(ج مَقَاعِدُ)	بیچ
ذَنْبٌ	(ج ذُنُوبٌ)	گناہ	رَأْسٌ	(ج رُؤُوسٌ)	سر
نَهْرٌ	(ج أَنْهَارٌ)	نہر	وَلَدٌ	(ج أَوْلِيَاءُ)	دوست
قَلْبٌ	(ج قُلُوبٌ)	دل	دَرْسٌ	(ج دُرُوسٌ)	سبق

مشق نمبر - 4 (ج)

مندرجہ ذیل الفاظ مؤنث غیر حقیقی ہیں۔ ان کے معنی یاد کریں۔ جن کے آگے جمع مکسر دی گئی ہے ان کے علاوہ باقی الفاظ کی جمع سالم بنے گی۔ پھر تمام اسماء کی گردان کریں۔

أُذُنٌ	(ج أَذَانٌ)	کان	رَجُلٌ	(ج أَرْجُلٌ)	پاؤں
أَيَّةٌ		نشانی	بَيِّنَةٌ		واضح دلیل - کھلی نشانی
سَيِّئَةٌ		برائی	سَيَّارَةٌ		موٹر
سُوقٌ	(ج أسْوَاقٌ)	بازار	نَفْسٌ	(ج أَنْفُسٌ)	جان

ضروری ہدایات:

اس سبق میں ایک لفظ کی آپ 18 شکلیں بنا رہے ہیں۔ اس کے بعد اگلے سبق میں ایک لفظ کی آپ ان شاء اللہ 36 شکلیں بنائیں گے۔ اس مرحلہ پر اکثر طلبہ اس کو بے مقصد مشتق سمجھ کر بددلی کا شکار ہو جاتے ہیں اور ان مشتقوں میں دلچسپی نہیں لیتے۔ اس لیے ضروری ہے کہ آپ اس کا مقصد سمجھ لیں۔

آگے چل کر مرکبات اور جملوں میں کوئی اسم استعمال کرتے وقت آپ کو اسے چاروں پہلوؤں سے قواعد کے مطابق بنانا ہو گا۔ فرض کریں لفظ مُسْلِمٌ کو رفع، مؤنث، جمع اور معرفہ استعمال کرنا ہے۔ اب اگر آپ اس طرح کریں گے کہ پہلے مُسْلِمٌ کی مؤنث مُسْلِمَةٌ بنائیں، پھر اس کی جمع مُسْلِمَاتٌ بنائیں، پھر اس کا معرفہ اَلْمُسْلِمَاتُ بنائیں، تو اندازہ کریں کہ اس پر آپ کا کتنا وقت خرچ ہو گا۔

ان مشقوں کا مقصد آپ کے ذہن میں یہ صلاحیت پیدا کرنا ہے کہ لفظ مُسْلِمٌ کے مذکورہ چاروں پہلوؤں کے حوالے سے جب آپ سوچیں تو ذہن میں براہ راست اَلْمُسْلِمَاتُ کا لفظ آئے۔ اس مرحلہ پر جو طلبہ دلچسپی اور توجہ سے یہ مشقیں کر لیں گے ان میں ان شاء اللہ یہ صلاحیت پیدا ہو جائے گی اور آگے چل کر ان کی بہت سی محنت اور وقت بچ جائے گا۔



اسم بلحاظ وسعت

(Kind)

6:1 وسعت کے لحاظ سے اسم دو طرح کا ہوتا ہے۔ (i) اسم نکرہ (Common noun) اور (ii) اسم معرفہ (Proper noun)۔ اسم نکرہ ایسے اسم کو کہتے ہیں جو کسی عام چیز پر بولا جائے۔ جیسے اردو میں ہم کہتے ہیں "ایک لڑکا آیا"۔ اب یہاں اسم "لڑکا" نکرہ ہے۔ اردو میں اسم نکرہ کی کچھ علامتیں ہیں مثلاً "ایک"، "کوئی"، "کچھ"، "بعض"، "چند" وغیرہ۔ اس کے برعکس انگریزی میں لفظ "The" معرفہ کی علامت ہے۔ چنانچہ انگریزی میں "Boy" اسم نکرہ ہے اور اس کا مطلب ہے "کوئی لڑکا" جبکہ "The Boy" اسم معرفہ ہے اور اس کا مطلب ہے "لڑکا" یعنی ایسا مخصوص لڑکا جو بات کرنے والوں کے ذہن میں موجود ہے یا گفتگو کے دوران جس کا ذکر آچکا ہے۔

6:2 عربی میں اسم نکرہ کی علامت یہ ہے کہ اسم نکرہ کے آخری حرف پر بالعموم تنوین آتی ہے۔ مثلاً "Man" یا "کوئی مرد" کا عربی ترجمہ ہوگا "رَجُلٌ"، "رَجُلًا" یا "رَجُلٍ" اور اسم معرفہ کی ایک عام علامت یہ ہے کہ اس کے شروع میں لام تعریف یعنی "ال" کا اضافہ کرتے ہیں اور آخری حرف سے تنوین ختم کر دیتے ہیں۔ مثلاً "The Man" یا "مرد" کا عربی ترجمہ ہوگا "الرَّجُلُ"، "الرَّجُلِ" یا "الرَّجُلِ"۔

6:3 اسم نکرہ کی کئی قسمیں ہیں لیکن فی الحال آپ کو تمام اقسام یاد کرنے کی ضرورت نہیں ہے۔ اس سلسلہ میں دو اصول یاد کر لیں۔ اول یہ کہ جو بھی اسم معرفہ نہیں ہوگا اسے نکرہ مانا جائے گا۔ دوم یہ کہ اسم نکرہ کے آخر میں عام طور پر تنوین آتی ہے۔ گنتی کے صرف چند الفاظ اس سے مستثنیٰ ہیں۔ کچھ نام ایسے ہیں جو کسی کے نام ہونے کی وجہ سے معرفہ ہوتے ہیں لیکن ان کے آخر میں تنوین بھی آجاتی ہے۔ جیسے مُحَمَّدٌ، زَيْنٌ وغیرہ اور ان کے درمیان تمیز کرنے میں کوئی دقت نہیں ہوتی۔ اس کے علاوہ اسم نکرہ کی صرف دو قسمیں جو زیادہ استعمال ہوتی ہیں انہیں ذہن نشین کر لیں۔ ایک قسم "اسم ذات" ہے جو کسی جاندار یا بے جان

چیز کی جنس کا نام ہو جیسے اِنْسَانُ (انسان)، فَرَسٌ (گھوڑا) یا حَجَرٌ (پتھر) وغیرہ۔ دوسری قسم "اسم صفت" ہے جو کسی چیز کی کوئی صفت ظاہر کرے۔ جیسے حَسَنٌ (اچھا، خوبصورت)، طَيِّبٌ (اچھا، پاک) یا سَهْلٌ (آسان) وغیرہ۔

6:4 فی الحال اسم معرفہ کی پانچ قسمیں ذہن نشین کر لیں:

(i) **اسم علم**: یعنی وہ الفاظ جو کسی اسم ذات کی پہچان کے لیے اس کے نام کے طور پر استعمال ہوتے ہیں۔ جیسے ایک انسان کی پہچان کے لیے حَامِدٌ۔ ایک شہر کی پہچان کے لیے بَغْدَادٌ وغیرہ۔

(ii) **اسم ضمیر**: یعنی وہ الفاظ جو کسی نام کی جگہ استعمال ہوتے ہیں جیسے اردو میں ہم اس طرح نہیں کہتے کہ "حامد کالج سے آیا اور حامد بہت خوش تھا"، بلکہ یوں کہتے ہیں کہ "حامد کالج سے آیا اور وہ بہت خوش تھا"۔ یہاں لفظ "وہ" اسم ضمیر ہے۔ یہ حامد کے لیے استعمال ہوا ہے اس لیے معرفہ ہے۔ یہی وجہ ہے کہ تمام ضمیریں معرفہ ہوتی ہیں۔ عربی میں اس کی مثالیں یہ ہیں۔ هُوَ (وہ)، اَنْتَ (تو)، اَنَا (میں) وغیرہ۔

(iii) **اسم اشارہ**: یعنی وہ الفاظ جو کسی چیز کی طرف اشارہ کرنے کے لیے استعمال ہوتے ہیں جیسے هٰذَا (یہ۔ مذکر)، ذٰلِكَ (وہ۔ مذکر)۔ ذہن میں یہ بات واضح کر لیں کہ جب کسی چیز کی طرف اشارہ کر دیا جاتا ہے تو وہ کوئی عام چیز نہیں رہتی بلکہ خاص ہو جاتی ہے۔ یہی وجہ ہے کہ تمام اسمائے اشارہ معرفہ ہیں۔

(iv) **اسم موصول**: وہ اسم جو اگلی بات کو پچھلی بات سے ملانے کے لیے استعمال ہوتے ہیں جیسے اَلَّذِي (جو کہ۔ مذکر)، اَلَّتِي (جو کہ۔ مؤنث)۔ اسمائے موصولہ بھی معرفہ ہوتے ہیں۔

(v) **معرف باللام**: یعنی لام سے معرفہ بنایا ہوا۔ جب کسی نکرہ اسم کو معرفہ کے طور پر استعمال کرنا ہوتا ہے تو عربی میں اس سے پہلے "الف لام (ال)" لگا دیتے ہیں، جسے لام تعریف کہتے ہیں جیسے فَرَسٌ کے معنی ہیں کوئی گھوڑا لیکن اَلْفَرَسُ کے معنی ہیں مخصوص گھوڑا، اَلرَّجُلُ (مخصوص مرد)۔

6:5 کسی نکرہ اسم کو معرفہ بنانے کے لیے جب اس پر لام تعریف داخل کرتے ہیں تو پھر اُس لفظ کے استعمال میں چند قواعد کا خیال کرنا ہوتا ہے۔ فی الحال ان میں سے دو قواعد آپ ذہن نشین کر لیں۔ باقی قواعد ان شاء اللہ آئندہ اسباق میں بتائے جائیں گے۔

پہلا قاعدہ: جب کسی اسم نکرہ پر لام تعریف داخل ہو گا تو وہ اس کی تنوین کو ساقط کر دے گا جیسے حالتِ نکرہ میں رَجُلٌ، فَرَسٌ وغیرہ کے آخری حرف پر تنوین ہے لیکن جب ان کو معرفہ بناتے ہیں تو یہ الرَّجُلُ، الْفَرَسُ ہو جاتے ہیں۔ اب ان کے آخری حرف پر تنوین ختم ہو گئی اور صرف ایک پیش رہ گیا۔ یہ بہت پکا قاعدہ ہے۔ اس لیے اس بات کو خوب اچھی طرح یاد کر لیں کہ معرف باللام پر تنوین کبھی نہیں آئے گی۔

دوسرا قاعدہ: آپ نے نوٹ کیا ہو گا کہ بعض الفاظ میں لام تعریف کے ہمزہ کو لام پر جزم دے کر پڑھتے ہیں جیسے الْقَمَرُ جبکہ بعض الفاظ میں لام کو نظر انداز کر کے ہمزہ کو براہِ راست اگلے حرف پر تشدید دے کر ملاتے ہیں جیسے الشَّمْسُ۔ تو اب سمجھ لیجئے کچھ حروف ایسے ہیں جن سے شروع ہونے والے الفاظ پر جب لام تعریف داخل ہو گا تو الْقَمَرُ کے قاعدہ کا اطلاق ہو گا۔ اس لیے ایسے حروف کو حروفِ قمری کہتے ہیں جبکہ جن حروف کے شروع ہونے والے الفاظ پر الشَّمْسُ کے قاعدہ کا اطلاق ہوتا ہے انہیں حروفِ شمسی کہتے ہیں۔ آپ کو یاد کرنا ہو گا کہ کون سے حروفِ شمسی اور کون سے قمری ہیں اور اس کی ترکیب بہت آسان ہے۔ ایک کاغذ پر عربی کے حروفِ تہجی لکھ لیں۔ پھر د ذ سے ط تک تمام حروف Underline کر لیں۔ ان سے قبل کے دو حروف ت ث اور بعد کے دو حروف ل ن کو بھی انڈر لائن کر لیں۔ یہ سب حروفِ شمسی ہیں۔ باقی تمام حروفِ قمری ☆ ہیں۔

یہ بات ذہن نشین کر لیں کہ مذکورہ بالا قاعدہ حقیقتاً عربی گرامر کا نہیں بلکہ عربی تجوید کا قاعدہ ہے لیکن عربی زبان کو درست طریقہ پر بولنے اور لکھنے کے لیے اس کا علم بھی ضروری ہے۔

☆ "خوف حق اک عجب غم ہے"۔ اس جملہ میں آنے والے تمام حروفِ قمری ہیں۔ ان کے علاوہ دیگر حروفِ شمسی ہیں۔

6:6 پیرا گراف 3:3 (یعنی سبق نمبر 3 کے تیسرے پیرا گراف) میں ہم پڑھ آئے ہیں کہ غیر منصرف اسماء حالت جری میں زیر قبول نہیں کرتے۔ جیسے مَسَاجِدُ حالت نصبی میں مَسَاجِدَ ہو جائے گا لیکن حالت جری میں مَسَاجِدِ نہیں ہو گا بلکہ مَسَاجِدُ ہی رہے گا۔ اس اصول کے دو استثناء ہیں۔ اول یہ کہ غیر منصرف اسم جب معرف باللام ہوتا ہے تو حالت جری میں زیر قبول کر لیتا ہے جیسے اَلْمَسَاجِدُ سے حالت نصبی میں اَلْمَسَاجِدَ ہو گا اور حالت جری میں اَلْمَسَاجِدِ ہو جائے گا۔ دوسرا استثناء ان شاء اللہ ہم آئندہ اسباق میں پڑھیں گے۔

مشق نمبر - 5

مشق نمبر 4 (الف) میں جتنے الفاظ دیئے گئے ہیں ان کی اب 36 شکلیں بنائیں۔ یعنی 18 شکلیں نکرہ کی اور 18 شکلیں معرفہ کی۔ اس کے علاوہ مشق نمبر 4 (ب) اور (ج) میں دیئے گئے الفاظ کی معرفہ اور نکرہ کی جتنی شکلیں بن سکتی ہیں ان کے اسم کی گردان کریں۔

وَلَسْتَ بِكَ اَبْدَالِ الْمَلٰٓئِكَةِ

مرکبات

(Compounds)

7:1 پیراگراف 1:8 میں ہم نے پڑھا تھا کہ اسم کے درست استعمال کے لیے چار پہلوؤں سے اس کا جائزہ لے کر اسے قواعد کے مطابق استعمال کرنا ہوتا ہے۔ چنانچہ گذشتہ اسباق میں ہم نے سمجھ لیا کہ اسم کے مذکورہ چار پہلو کیا ہیں اور اس سلسلہ میں کچھ مشتق بھی کر لی۔ اب تک ہماری تمام مشقیں مفرد الفاظ پر مشتمل تھیں۔ یہی مفرد الفاظ جب دو یا دو سے زیادہ تعداد میں باہم ملتے ہیں تو بامعنی مرکبات اور جملے وجود میں آتے ہیں۔ ہمارے اگلے اسباق انہیں کے متعلق ہوں گے۔ اس سبق میں ہم دو الفاظ کو ملا کر لکھنے کی کچھ مشتق کریں گے۔

7:2 آگے بڑھنے سے پہلے مناسب ہے کہ ہم ایک ضروری بات ذہن نشین کر لیں۔ "مفرد" کی اصطلاح دو مفہوم میں استعمال ہوتی ہے۔ جب کسی اسم کے عدد کے پہلو پر بات ہو رہی ہو تو جمع اور تشبیہ کے مقابلہ میں واحد لفظ کو بھی مفرد کہتے ہیں لیکن اس کے لیے زیادہ تر واحد کی اصطلاح ہی مستعمل ہے۔ دوسری طرف کسی مرکب یا جملہ میں استعمال شدہ متعدد الفاظ میں سے کسی تنہا لفظ کی بات ہو تو اسے بھی "مفرد" کہتے ہیں اور یہاں پر ہم نے مفرد کا لفظ اسی مفہوم میں استعمال کیا ہے۔ اب دو مفرد الفاظ کو ملا کر لکھنے کی مشتق کرنے سے پہلے مناسب ہو گا کہ ہم مرکبات اور ان کی اقسام کے متعلق کچھ باتیں سمجھ لیں۔

7:3 دو یا دو سے زیادہ مفرد الفاظ کے آپس کے تعلق کو ترکیب کہتے ہیں اور ان کے مجموعے کو مرکب۔ جیسے سمندر مفرد لفظ ہے اور گہرا بھی مفرد لفظ ہے۔ جب ان دونوں الفاظ کو ملایا جاتا ہے تو ایک بامعنی فقرہ بن جاتا ہے "گہرا سمندر" اسے مرکب کہیں گے۔ چنانچہ دو یا دو سے زیادہ الفاظ پر مشتمل بامعنی فقرہ کو مرکب کہا جاتا ہے اور یہ ابتداءً دو قسموں میں تقسیم ہوتا ہے، مرکب ناقص اور جملہ۔

7:4 مرکب ناقص ایسا مرکب ہے جس کے سننے سے نہ کوئی خبر معلوم ہو نہ کوئی حکم سمجھا جائے اور نہ کسی خواہش کا اظہار ہو بلکہ بات ادھوری رہے جیسے ایک سخت عذاب، اللہ کا

رسول وغیرہ۔ مرکب ناقص کی کئی اقسام ہیں جیسے مرکب عطفی، مرکب توصیفی، مرکب اضافی، مرکب جاری، مرکب اشاری، مرکب عددی وغیرہ۔ آئندہ اسباق میں ان شاء اللہ ہم ان کی تفصیلات اور قواعد کا مطالعہ کریں گے۔

7:5 جب دو یا دو سے زائد الفاظ کے مرکب سے کوئی خبر معلوم ہو یا کوئی حکم سامنے آئے یا کسی خواہش کا اظہار ہو تو ایسے مرکب کو جملہ کہتے ہیں۔ جیسے "مسجد کشادہ ہے"۔ اس میں مسجد سے متعلق خبر معلوم ہوئی کہ وہ کشادہ ہے۔ یا "کتاب پڑھو" اس میں کتاب پڑھنے کا حکم سامنے آیا۔ اسی طرح "اے ہمارے رب ہماری مغفرت فرمادے" اس میں خواہش کا اظہار ہے۔ یہ تمام جملے ہیں۔ جملے دو قسم کے ہوتے ہیں جملہ اسمیہ اور جملہ فعلیہ۔ عربی میں ان کی شناخت بہت آسان ہے۔ جس جملہ کی ابتداء کسی اسم سے ہو رہی ہو اسے جملہ اسمیہ کہتے ہیں اور جس جملہ کی ابتداء کسی فعل سے ہو رہی ہو اسے جملہ فعلیہ کہتے ہیں۔ گرامر کی اصطلاح میں جملہ کو مرکب تام بھی کہتے ہیں۔

7:6 **مرکب عطفی**: یہ ایسا مرکب ہے جس میں دو مفرد اسماء کے درمیان حرف عطف آتا ہے۔ اس سبق میں ہم دو حروف عطف پڑھیں گے یعنی و (اور) اور اُو (یا)۔ شَسْ وَّقَبْرُ (ایک سورج اور ایک چاند) اور دَارُ اُو مَسْجِدُ (ایک گھر یا ایک مسجد) مرکب عطفی کی مثالیں ہیں۔

7:7 **یرملون کا قاعدہ**: یہ قاعدہ اصلاً تو تجوید کا ہے لیکن مرکبات کو صحیح طریقہ سے لکھنے اور پڑھنے کے لیے گرامر کے طلبہ کے لیے بھی اس کا علم ضروری ہے۔ پہلے آپ ان دو مرکبات پر غور کریں۔ (i) اِبْرَاهِیْمُ وَاِسْمَاعِیْلُ (ابراہیم اور اسماعیل) (ii) شَاکِرٌ وَّعَادِلٌ (ایک شکر کرنے والا اور ایک عدل کرنے والا)۔ دیکھئے پہلے مرکب میں اِبْرَاهِیْمُ کی 'م' کو 'و' کے ساتھ مدغم نہیں کیا گیا لہذا دونوں لفظ الگ الگ پڑھے جارہے ہیں۔ دوسرے مرکب میں شَاکِرٌ کی 'د' کو 'و' کے ساتھ مدغم کر دیا گیا ہے، اسی لیے 'و' پر تشدید ہے اور دونوں لفظ ملا کر پڑھے جائیں گے۔ اب سوال پیدا ہوتا ہے کہ وہ کیا قاعدہ ہے جس کے تحت کچھ الفاظ ماقبل سے ملا کر پڑھے جاتے ہیں اور کچھ الگ الگ۔ یاد کر لیجئے کہ جو الفاظ ر، ل، م، ن، و یا ی سے

شروع ہوتے ہیں انہیں ماقبل سے ملا کر پڑھا جاتا ہے بشرطیکہ ماقبل نون ساکن یا نون تنوین ہو۔ ان حروف تہجی کو یاد رکھنے کے لیے ان کی ترتیب بدل کر ایک لفظ "یرملون" بنالیا گیا ہے اور مذکورہ بالا قاعدہ کو یرملون کا قاعدہ کہا جاتا ہے۔ یہ تجوید میں ادغام کا ایک قاعدہ ہے۔ مرکبِ عطفی کی مشق کرتے وقت اس قاعدہ کا بھی لحاظ رکھیں۔

7:8 ہمزۃ الوصل کا قاعدہ: ہمزۃ الوصل کے قاعدے کو سمجھنے کے لیے پہلے ان دو مرکبات پر غور کریں۔ صَادِقٌ وَحَسَنٌ (ایک سچا اور ایک خوبصورت)، اَلصَّادِقُ وَالْحَسَنُ (سچا اور خوبصورت) پہلے مرکب میں وَا لگ پڑھا جا رہا ہے اور حَسَنٌ الگ لیکن دوسرے مرکب میں و کو آگے اَلْحَسَنُ سے ملا کر پڑھا گیا ہے۔ اس کی وجہ یہ ہے کہ جس لفظ پر لام تعریف لگا ہو وہ اپنے سے پہلے لفظ سے ملا کر پڑھا جاتا ہے۔ اور اس صورت میں لام تعریف کا ہمزہ (جسے عام طور پر ہم الف کہتے ہیں) لکھنے میں تو موجود رہتا ہے لیکن تلفظ میں گر جاتا ہے۔ یہی وجہ ہے کہ اس پر سے زبر کی حرکت ہٹا دی جاتی ہے۔ چنانچہ اَلْحَسَنُ لکھنا اور پڑھنا غلط ہو گا بلکہ یہ اَلْحَسَنُ لکھا اور پڑھا جائے گا۔ اب یہ بھی یاد کر لیں کہ جو ہمزہ پہلے لفظ سے ملانے کی وجہ سے تلفظ میں گر جاتا ہے اسے "ہمزۃ الوصل" کہتے ہیں۔ چنانچہ لام تعریف کے ہمزہ کے علاوہ اِبْنٌ (بیٹا)، اِمْرَاۃٌ (عورت) اور اِسْمٌ (نام) کے ہمزے بھی ہمزۃ الوصل ہیں۔

7:9 ساکن حرف کو آگے ملانے کا قاعدہ: اسی سلسلے میں ایک اور اصول سمجھنے کے لیے دو اور مرکبات پر غور کریں۔ صَادِقٌ اَوْ کَاذِبٌ (ایک سچا یا ایک جھوٹا)، اَلصَّادِقُ اَوْ اَلْکَاذِبُ (سچا یا جھوٹا)۔ پہلے مرکب میں اَوْ (یا) کو آگے ملانا ضروری نہیں تھا اس لیے وہ اپنی اصلی حالت پر ہے اور واؤ پر ساکن برقرار ہے۔ لیکن دوسرے مرکب میں اسے آگے ملانا ضروری تھا کیوں کہ اگلے لفظ اَلْکَاذِبُ پر لام تعریف لگا ہوا ہے، اس لیے اَوْ کے واؤ کی ساکن کی جگہ زیر آگئی۔ اس کا قاعدہ یہ ہے کہ ہمزۃ الوصل سے پہلے لفظ کا آخری حرف اگر ساکن ہو تو اسے عموماً زیر دے کر آگے ملاتے ہیں۔ لفظ مِنْ (سے) اس قاعدے سے مستثنیٰ ہے۔ اس کی نون کو زبر دے کر آگے ملاتے ہیں۔ جیسے مِنْ اَلْمَسْجِدِ (مسجد سے)۔

مشق نمبر - 6

ذیل میں دیئے گئے الفاظ کے معنی یاد کریں اور ان کے نیچے دی ہوئی عبارت کا عربی سے اردو اور اردو سے عربی ترجمہ کریں:

دودھ	لَبَنٌ	روٹی	خُبْزٌ
گھوڑا	فَرَسٌ	اونٹ	جَبَلٌ
خوشبو	طِيبٌ	قربانی	نُسْكٌ
آسان	سَهْلٌ	چاند	قَمَرٌ
روزہ رکھنے والا	صَائِمٌ	دشوار	صَعْبٌ
فرمانبرداری کرنے والا	قَانِثٌ	صدقہ کرنے والا	مُتَصَدِّقٌ

اردو میں ترجمہ کریں

1. خُبْزٌ وَمَاءٌ
2. الْخُبْزُ وَالْبَاءُ
3. لَبَنٌ أَوْ مَاءٌ
4. الْحَسَنُ أَوِ الْقَبِيحُ
5. جَاهِلٌ وَعَالِمٌ
6. الْجَاهِلُ أَوِ الْعَالِمُ
7. الْجَاهِلُ وَالظَّالِمُ
8. الْعَادِلُ أَوِ الظَّالِمُ
9. كِتَابٌ أَوْ دُرُسٌ
10. الْبَاءُ وَالطِّيبُ

عربی میں ترجمہ کریں

1. ایک گھر اور ایک بازار
2. گھر اور بازار
3. گھریا بازار
4. جنت یا دوزخ
5. آگ یا پانی
6. آگ اور پانی
7. چاند اور سورج
8. کچھ آسان اور کچھ دشوار
9. دشوار یا آسان
10. کوئی بڑھی یا کوئی درزی
11. ایک اونٹ اور ایک گھوڑا
12. کتاب اور سبق

قرآنی مثالیں

1. اَلْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْفَنَاتِ وَالصَّادِقِينَ وَالصَّادِقَاتِ وَالصَّابِرِينَ وَالصَّابِرَاتِ وَالْخَاشِعِينَ وَالْخَاشِعَاتِ وَالْمُتَصَدِّقِينَ وَالْمُتَصَدِّقَاتِ وَالصَّالِّينَ وَالصَّالَّاتِ (الاحزاب: ۳۵)
2. اَلْاَوَّلِ وَالْاٰخِرِ وَالظَّاهِرِ وَالْبَاطِنِ (الحديد: ۳)
3. ذَكَرٍ اَوْ اُنْثٰی (آل عمران: ۱۹۵)
4. صَغِيرًا اَوْ كَبِيرًا (البقرة: ۲۸۲)
5. صِيَامٍ اَوْ صَدَقَةٍ اَوْ نُسُكٍ (البقرة: ۱۹۶)
6. هُوْدًا اَوْ نَصْرًا (البقرة: ۱۱۱)
7. اَلِدِّیْنِ وَالْمَسْكِنَةِ (البقرة: ۶۱)
8. لِعَبٍّ وَلَهُوَ زَيْنَةٌ (الحديد: ۲۰)
9. النَّاسِ وَالْحِجَارَةِ (البقرة: ۲۴)
10. غَنِيًّا اَوْ فَقِيْرًا (النساء: ۱۳۵)

ضروری ہدایات:

آپ کے لیے ضروری ہے کہ عربی کے الفاظ یاد کرتے وقت ان کی حرکات و سکنات اور اعراب کو اچھی طرح ذہن نشین کر کے یاد کریں۔ خاص طور سے سہ حرفی الفاظ کے درمیانی حرف پر زیادہ توجہ دیں۔ اس کی وجہ یہ ہے کہ حُبْرُ کو حُبْرًا اور لَبَنُ کو لَبَنًا کہنا غلط ہوگا۔ یہی وجہ ہے کہ مشقوں میں جن عربی الفاظ کی حرکات و سکنات اور اعراب واضح نہیں ہوتے، ان کے نمبر کاٹ لیے جاتے ہیں۔

رَبِّ اَنْزِلْنِي مُبْرَكًا وَاَنْزِلْنِي مُبْرَكًا

مرکبِ توصیفی (حصہ اول)

(Adjectival Compound-1)

8:1 گزشتہ سبق میں ہم نے مرکبات سمجھ لیے تھے اور یہ بھی دیکھ لیا تھا کہ ان کی ایک قسم "مرکبِ ناقص" کی پھر متعدد اقسام ہیں۔ اب اس سبق میں ہم نے مرکبِ ناقص کی ایک قسم مرکبِ توصیفی کا مطالعہ کرنا ہے اور اس کے چند قواعد سمجھ کر ان کی مشق کرنی ہے۔

8:2 مرکبِ توصیفی دو اسماء کا ایک ایسا مرکب ہے جس میں ایک اسم دوسرے اسم کی صفت بیان کرتا ہے مثلاً ہم کہتے ہیں "نیک مرد"۔ اس میں اسم "نیک" نے اسم "مرد" کی صفت بیان کی ہے۔ جس اسم کی صفت بیان کی جاتی ہے اسے موصوف کہتے ہیں۔ مذکورہ مثال میں "مرد" کی صفت بیان کی گئی ہے اس لیے وہ موصوف ہے۔ دوسرا اسم جو صفت بیان کرتا ہے اسے صفت کہتے ہیں۔ چنانچہ مذکورہ مثال میں "نیک" صفت ہے۔

8:3 انگریزی اور اردو میں مرکبِ توصیفی کا قاعدہ یہ ہے کہ ان میں صفت پہلے اور موصوف بعد میں آتا ہے۔ مثلاً ہم کہتے ہیں: "Good boy" (اچھا لڑکا) اس میں "Good" (اچھا) پہلے آیا ہے جو صفت ہے اور "Boy" (لڑکا) بعد میں آیا ہے جو کہ موصوف ہے۔ لیکن عربی کے مرکبِ توصیفی میں معاملہ اس کے برعکس ہوتا ہے یعنی موصوف پہلے آتا ہے اور صفت بعد میں۔ اس لیے ترجمہ کرتے وقت اس کا لحاظ رکھنا پڑتا ہے۔ چنانچہ جب ہم "اچھا لڑکا" کا عربی میں ترجمہ کریں گے تو چونکہ عربی میں موصوف پہلے آتا ہے اس لیے پہلے "لڑکا" کا ترجمہ ہو گا جو کہ "الْوَلَدُ" ہو گا اور صفت "اچھا" کا بعد میں ترجمہ ہو گا جو "الْحَسَنُ" ہو گا۔ ان دونوں الفاظ کو جب ملا کر لکھا جائے گا تو یہ "الْوَلَدُ الْحَسَنُ" ہو گا۔ آپ نے نوٹ کر لیا ہو گا کہ ملا کر لکھنے سے الْحَسَنُ کے ہمزہ سے زبر ہٹ گئی۔ اس کی وجہ ہم گزشتہ سبق کے پیرا گراف 7:8 میں بیان کر چکے ہیں۔

8:4 عربی میں مرکبِ توصیفی کا ایک اہم قاعدہ یہ ہے کہ اسم کے چاروں پہلوؤں کے لحاظ سے صفت ہمیشہ موصوف کے مطابق ہوگی یعنی (ا) موصوف اگر حالتِ رفع میں ہے تو صفت

بھی حالتِ رفع میں ہوگی۔ (۲) موصوف اگر مذکر ہے تو صفت بھی مذکر ہوگی۔ (۳) موصوف اگر واحد ہے تو صفت بھی واحد ہوگی اور (۴) موصوف اگر معرفہ ہے تو صفت بھی معرفہ ہوگی۔ اس بات کو مزید سمجھنے کے لیے گزشتہ پیرا گراف میں دی گئی مثال پر ایک بار پھر غور کریں۔ وہاں ہم نے "اچھا لڑکا" کا ترجمہ "الْوَلَدُ الْحَسَنُ" کیا تھا۔ اس میں موصوف "لڑکا" کے ساتھ "ایک" یا "کوئی" کی اضافت نہیں ہے اس لیے یہ معرفہ ہے۔ یہی وجہ ہے کہ اس کا ترجمہ وَلَدٌ کے بجائے الْوَلَدُ ہوگا۔ اب دیکھئے موصوف "الْوَلَدُ" حالتِ رفع میں ہے، مذکر ہے، واحد ہے اور معرفہ ہے۔ اس لیے اس کی صفت بھی چاروں پہلوؤں سے اس کے مطابق رکھی گئی ہے یعنی حالتِ رفع میں، واحد، مذکر اور معرفہ رکھی گئی ہے۔

8:5 ہم نے یرملون کا قاعدہ پیرا گراف 7:7 میں پڑھا تھا۔ اس کا اطلاق مرکب توصیفی میں بھی ہوتا ہے جب موصوف اور صفت نکرہ ہوتے ہیں۔ اگر صفت کا پہلا حرف یرملون میں سے ہو تو پھر موصوف اور صفت کے درمیان ادغام ہوتا ہے۔ جیسے رَجُلٌ رَجِيمٌ (ایک راحد مرد) اور مَسْجِدٌ وَّاسِعٌ (ایک کشادہ مسجد)۔

مشق نمبر - 7 (الف)

لفظ خَادِمٌ (خادم) کی 36 شکلوں میں ہر ایک کے ساتھ صفت صَالِحٌ (نیک) لگا کر 36 مرکب توصیفی بنائیں اور ہر ایک کا ترجمہ بھی لکھیں۔

مشق نمبر - 7 (ب)

ذیل میں دیئے گئے الفاظ کے معنی یاد کریں اور ان کے نیچے دیئے ہوئے مرکبات کا عربی سے اردو اور اردو سے عربی ترجمہ کریں۔

مَلِكٌ (ج مُلْكٌ)	بادشاہ	عَادِلٌ	انصاف کرنے والا
فَوْزٌ	کامیابی	كَرِيمٌ	بزرگ۔ سخی

لَحْمٌ	گوشت	عَظِيمٌ	شاندار۔ بزرگی والا
مَلَكٌ (ج مَلَائِكَةُ)	فرشتہ	طَرِيقٌ	تازہ
إِثْمٌ	گناہ	مُبِينٌ	واضح
أَجْرٌ	اجرت۔ بدلہ	قَلَمٌ (ج أَقْلَامٌ)	قلم
وَاسِعٌ	کشادہ	مُرٌّ	تلخ۔ کڑوا
قَدِيرٌ	کم	شَفَاعَةٌ	شفاعت۔ سفارش
ثَبْنٌ	قیمت	كَثِيرٌ	زیادہ
خَفِيفٌ	ہلکا	حَبْلٌ	بوجھ
حَيَوَةٌ	زندگی	ثَقِيلٌ	بھاری
تَبَرٌ	کھجور	طَيِّبٌ	اچھا۔ پاک
رُمَّانٌ	انار	تُقَامٌ	سیب
بَابٌ (ج أَبْوَابٌ)	دروازہ	مَالِحٌ يَامِدْحٌ	نمکین
صَعِيدٌ	مٹی	نَاصِيَةٌ	پیشانی

اردو میں ترجمہ کریں

1. اللَّهُ الْعَظِيمُ
2. الرَّسُولُ الْكَرِيمُ
3. الصِّرَاطُ الْمُسْتَقِيمُ
4. صِرَاطُ الْمُسْتَقِيمِ
5. قَوْلٌ مَعْرُوفٌ
6. لَحْمٌ طَرِيقٌ

- | | |
|----------------------------------|-------------------------------|
| 7. اَلْكِتَابُ الْمُبِينُ | 8. اَلْفَوْزُ الْكَبِيرُ |
| 9. اَلثَّنُّ الْقَلِيلُ | 10. عَذَابٌ شَدِيدٌ |
| 11. اَلنَّفْسُ الْبُطِّيئَةُ | 12. شَفَاعَةُ سَيِّئَةٍ |
| 13. جَنَّتَانِ وَسَيِّعَتَانِ | 14. اَلصُّلْحُ الْخَبِيلُ |
| 15. دَرَسَانِ طَوِيلَانِ | 16. اَلدَّارُ الْاٰخِرَةُ |
| 17. اَلْمُؤْمِنُونَ الْبٰغِدُونَ | 18. اَلْاٰيَاتُ الْبَيِّنَاتُ |

عربی میں ترجمہ کریں

- | | |
|-----------------------|--------------------------------------|
| 1. ایک بزرگ رسول | 2. تازہ گوشت |
| 3. شاندار کامیابی | 4. ایک ہلکا بوجھ |
| 5. ایک شاندار بدلہ | 6. زیادہ قیمت |
| 7. ایک مطمئن دل | 8. ایک واضح گناہ |
| 9. کوئی دو کھلے راستے | 10. بڑا بدلہ |
| 11. مقدس زمین | 12. پاک زندگی |
| 13. نیک عمل | 14. کچھ اچھی سفارشیں کچھ بری سفارشیں |

قرآنی مثالیں

- | | |
|--------------------------------------|-----------------------------------|
| 1. شَجَرَةً مُّبَارَكَةً (النور: ۳۵) | 2. عَيْنٌ جَارِيَةٌ (الغاشية: ۱۲) |
| 3. فَاحِشَةً مُّبِينَةً (النساء: ۱۹) | 4. فَسَادٌ كَبِيرٌ (الأنفال: ۴۳) |

5. اَلْعَمَلُ الصَّالِحُ (فاطر: ۱۰)
6. فَتَحَ قَرِيبٌ (الصف: ۱۳)
7. رِجَالٌ مُّؤْمِنُونَ وَنِسَاءٌ مُّؤْمِنَاتٌ (الفتح: ۲۵)
8. الْحَجَّ الْأَكْبَرِ (التوبة: ۳)
9. صَعِيدًا طَيِّبًا (النساء: ۴۳)
10. إِثْمًا عَظِيمًا (النساء: ۴۸)
11. ضَلًّا بَعِيدًا (النساء: ۶۰)
12. مُلْكًا كَبِيرًا (الدھر: ۲۰)
13. لَيْلًا طَوِيلًا (الدھر: ۲۶)
14. الْقُرْآنِ الْمَحِيدِ (ق: ۱)
15. شَهْرَيْنِ مُتَتَابِعَيْنِ (النساء: ۹۲)
16. جَنَّةٍ عَالِيَةٍ (الغاشية: ۱۰)
17. عِشَّةٍ رَاضِيَةٍ (القارعة: ۷)
18. النَّجْمِ الثَّاقِبِ (الطارق: ۳)
19. نَاصِيَةٍ كَاذِبَةٍ (العلق: ۱۶)
20. الدِّينِ الْخَالِصِ (الزمر: ۳)

اللَّهُمَّ كَمَا وَدَّعْتَ
مَخْلُوقَكَ فَسَخِّرْ خَلْقَكَ
عَمَّا سِوَاكَ عَلَى كَرَمٍ لَدُّكَ وَجْهَهُ قَالَ: كَلَامُ النَّبِيِّ صَلَّى اللَّهُ عَلَيْهِ وَسَلَّمَ يَقْرَأُهَا كَلَامًا وَيُظَاهِرُ الْمَرْءُ

مرکبِ توصیفی (حصہ دوم)

(Adjectival Compound-2)

9:1 گزشتہ سبق میں ہم نے مرکبِ توصیفی کے چند قواعد سمجھے تھے اور ان کی مشق کی تھی۔ اب ہم نے مرکبِ توصیفی کے ایک مزید قاعدے کے ساتھ لامِ تعریف کا ایک قاعدہ سمجھنا ہے۔ پھر ان کا اطلاق کرتے ہوئے ہم مرکبِ توصیفی کی کچھ مزید مشق کریں گے۔

9:2 مرکبِ توصیفی کا ایک قاعدہ یہ ہے کہ موصوف اگر "غیر عاقل" کی جمع مکسر ہو تو اس کی صفت عام طور پر واحد مؤنث آتی ہے۔ یہاں یہ بات سمجھ لیں کہ انسان، جن اور فرشتے صرف تین مخلوقات "عاقل" ہیں۔ ان کے علاوہ باقی تمام مخلوقات غیر عاقل ہیں۔ چنانچہ قَلَمٌ غیر عاقل مخلوق ہے۔ اس کی جمع أَقْلَامٌ آتی ہے جو کہ جمع مکسر ہے۔ اس لیے اس کی صفت واحد مؤنث آئے گی۔ مثلاً "کچھ خوبصورت قلم" کا ترجمہ ہوگا أَقْلَامٌ جَمِیْلَةٌ۔

9:3 لامِ تعریف کا ایک قاعدہ یہ ہے کہ معرف باللام سے پہلے والے لفظ کے آخری حرف پر اگر تنوین ہو تو نونِ تنوین کو ظاہر کر کے آگے ملاتے ہیں۔ جیسے اصل میں مرکبِ توصیفی تَہَازِیْدُ الْعَالَمِ (عالمِ زید)۔ جب زَیْدُ کی نونِ تنوین کو ظاہر کریں گے تو یہ زَیْدُنُ الْعَالَمِ ہو جائے گا۔ اب اسے آگے ملانے کے لیے نون کی جزم ہٹا کر اسے زیر دے کر ملائیں۔ (دیکھیں پیرا گراف 7:9) تو یہ ہو جائے گا زَیْدُنُ الْعَالَمِ۔ یاد رکھیں کہ نونِ تنوین باریک سے لکھا جاتا ہے۔

مشق نمبر - 8 (الف)

(i) معرف باللام کے متعلق اب تک جتنے قواعد آپ کو بتائے گئے ہیں، ان سب کو یکجا کر کے لکھیں اور زبانی یاد کریں۔

(ii) مرکبِ توصیفی کے متعلق اب تک جتنے قواعد آپ کو بتائے گئے ہیں، ان سب کو یکجا کر کے لکھیں اور زبانی یاد کریں۔

مشق نمبر - 8 (ب)

ذیل میں دیئے گئے الفاظ کے معنی یاد کریں اور ان کے نیچے دیئے ہوئے مرکبات کا عربی سے اردو اور اردو سے عربی ترجمہ کریں۔

یَوْمَ (جِ اَیَّامٍ)	دن	مَسْكَنٌ (جِ مَسَاكِنِ)	گھر، ٹھکانہ
حِجَابٌ (جِ حُجُرٍ)	گدھا	مُسْتَنْفٍ	بھاگنے والا

اردو میں ترجمہ کریں

1. مُحَمَّدٌ الرَّسُولُ
2. تَفَاحٌ حُلْوٌ وَرُمَّانٌ مُرٌّ
3. قَصْرٌ عَظِيمٌ أَوْ بَيْتٌ صَغِيرٌ
4. الرَّجُلُ الصَّالِحُ أَوِ الْبَيْدُ الْعَادِلُ
5. الْأَقْلَامُ الطَّوِيلَةُ وَالْقَصِيرَةُ
6. شَفَاعَةُ حَسَنَةٍ أَوْ سَيِّئَةٍ
7. تَسْرَحُلُوْا وَتَسْرُمُوْا
8. النَّفْسُ الْبُطْحِيَّةُ وَالرَّاضِيَةُ
9. أَبْوَابٌ وَاسِعَةٌ أَوْ مُتَفَرِّقَةٌ
10. الثَّغْنُ الْقَلِيلُ أَوِ الْكَثِيرُ

عربی میں ترجمہ کریں

1. عالم محمود
2. ایک سچا بڑھئی اور ایک جھوٹا درزی
3. خوبصورت دلہا یا بد صورت دلہا
4. ایک نیک یا خوبصورت دلہن
5. اچھی باتیں اور عظیم باتیں
6. کچھ نیک اور بدکار عورتیں
7. شاندار اور بڑی کامیابی
8. ایک واضح کتاب اور ایک واضح نشانی
9. چھوٹا بچہ یا دو بڑی بچیاں
10. ایک طویل نماز یا کچھ پاک نمازیں

قرآنی مثالیں

1. صُحُفًا مَّطَهَّرَةً (البینہ: ۲)
2. الْكِتَابِ الْخَالِيَةِ (الحاقة: ۲۴)
3. كُتُبٌ قَيِّمَةٌ (البینہ: ۳)
4. سُرُرٌ مَّرْفُوعَةٌ (الغاشیہ: ۱۳)
5. أَكْوَابٌ مَّوْضُوعَةٌ (الغاشیہ: ۱۴)
6. حُرُوفٌ مُسْتَنْفَذَةٌ (المدثر: ۵۰)
7. مَغَانِمَ كَثِيرَةً (الفتح: ۱۹)
8. مَسَكِينَ طَيِّبَةً (الصف: ۱۲)

عَلَىٰ صَالِحٍ لِّمَنْ أُفِيَ بِهِمْ فَلْيَنصُرُوا فِي سَبِيلِ اللَّهِ

جملہ اسمیہ (حصہ اول)

(Nominal Sentence-1)

10:1 پیرا گراف 7:5 میں ہم پڑھ آئے ہیں کہ دو یادوں سے زائد الفاظ کے ایسے مرکب کو جملہ کہتے ہیں جس سے کوئی خبر، حکم یا خواہش سامنے آئے اور بات پوری ہو جائے۔ جس جملہ کی ابتدا اسم سے ہو اسے جملہ اسمیہ کہتے ہیں۔ اب یہ بات بھی سمجھ لیں کہ ایک جملہ کے کچھ اجزاء ہوتے ہیں۔ اس وقت ہم جملہ اسمیہ کے دو بڑے اجزاء کو پہلے غیر اصطلاحی انداز میں سمجھیں گے اور بعد میں متعلقہ اصطلاحات کا ذکر کریں گے۔

10:2 ہم نے ایک جملہ کی مثال دی تھی کہ "مسجد کشادہ ہے"۔ اب اگر آپ اس جملہ پر غور کریں گے تو آپ کو اندازہ ہو جائے گا کہ اس کے دو جز ہیں۔ ایک جز ہے "مسجد" جس کے متعلق بات کہی جا رہی ہے اور دوسرا جز ہے "کشادہ ہے" یعنی وہ بات جو کہی جا رہی ہے۔ انگریزی میں جس کے متعلق کوئی بات کہی جائے اسے Subject کہتے ہیں اور جو بات کہی جا رہی ہو اسے Predicate کہتے ہیں۔

10:3 عربی میں بھی جملہ کے بڑے اجزاء دو ہی ہوتے ہیں۔ جس کے متعلق بات کہی جا رہی ہو یعنی Subject کو عربی قواعد میں "مبتدا" کہتے ہیں اور جو بات کہی جا رہی ہو یعنی Predicate کو "خبر" کہتے ہیں۔

10:4 اردو اور عربی دونوں کے جملہ اسمیہ میں عام طور پر مبتدا پہلے آتا ہے اور خبر بعد میں آتی ہے۔ چنانچہ ترجمہ کرتے وقت اس ترتیب کو ذہن میں رکھنا ضروری ہے۔ مثلاً "مسجد کشادہ ہے" کا جب ہم عربی میں ترجمہ کریں گے تو مبتدا یعنی "مسجد" کا ترجمہ پہلے اور خبر یعنی "کشادہ ہے" کا ترجمہ بعد میں کریں گے۔

10:5 جملہ اسمیہ کے سلسلے میں ایک اہم بات یہ ذہن نشین کر لیں کہ اردو میں جملہ مکمل کرنے کے لیے "ہے، ہیں، اور فارسی میں "است، اند" وغیرہ الفاظ استعمال ہوتے ہیں۔ جیسے اوپر کی مثال میں مسجد کی کشادگی کی خبر دی گئی تو جملہ کے آخر میں لفظ "ہے" کا اضافہ کر کے

بات کو مکمل کیا گیا۔ اسی طرح انگریزی میں "is, am, are" وغیرہ سے بات کو مکمل کرتے ہیں۔ جیسے ہم کہیں گے *Mosque is spacious*۔ عربی زبان کی ایک خصوصیت یہ بھی ہے کہ اس میں ہے، ہیں یا است، اندیا *is, are* وغیرہ کی قسم کے الفاظ موجود نہیں ہیں بلکہ عربی میں جملہ مکمل کرنے کا طریقہ یہ ہے کہ مبتداء کو عام طور پر معرفہ اور خبر کو عموماً نکرہ رکھا جاتا ہے۔ اس طرح جملہ میں ہے یا ہیں کا مفہوم از خود پیدا ہو جاتا ہے۔ چنانچہ "مسجد کشادہ ہے" کا ترجمہ کرتے وقت مبتداء یعنی مسجد کا ترجمہ "مَسْجِدٌ" نہیں بلکہ "اَلْمَسْجِدُ" ہوگا اور خبر یعنی کشادہ کا ترجمہ "اَلْوَسِيْعُ" نہیں بلکہ "وَسِيْعٌ" ہوگا۔ اس طرح مبتداء معرفہ اور خبر نکرہ ہونے کی وجہ سے اس میں "ہے" کا مفہوم از خود پیدا ہو گیا۔ چنانچہ اَلْمَسْجِدُ وَ سِيْعٌ کا مطلب ہے کہ مسجد وسیع ہے۔

10:6 اب آگے بڑھنے سے پہلے ضروری ہے کہ جملہ اسمیہ اور مرکبِ توصیفی کے فرق کو خوب اچھی طرح ذہن نشین کر لیا جائے۔ جملہ اسمیہ کا ایک قاعدہ ابھی ہم نے پڑھا کہ عموماً مبتداء معرفہ اور خبر نکرہ ہوتی ہے۔ مرکبِ توصیفی کا ایک اہم قاعدہ یہ ہے کہ صفت چاروں پہلوؤں (یعنی حالتِ اعرابی، جنس، عدد اور وسعت) کے اعتبار سے موصوف کے تابع ہوتی ہے۔ اس بات کو ذہن میں رکھ کے اب اَلْمَسْجِدُ وَ سِيْعٌ پر ایک مرتبہ پھر غور کریں۔ اس مرکب کا پہلا جز معرفہ اور دوسرا نکرہ ہے۔ اس لیے اس کو جملہ اسمیہ مانتے ہوئے اسی لحاظ سے اس کا ترجمہ کیا کہ مسجد وسیع ہے۔ اگر ہم "وَسِيْعٌ" کو معرفہ کر کے اَلْمَسْجِدُ الْوَسِيْعُ کر دیں تو اب چونکہ وسیع چاروں پہلوؤں سے مسجد کے تابع ہوگا اس لیے اسے مرکبِ توصیفی مانا جائے گا اور ترجمہ ہوگا "وسیع مسجد"۔ اسی طرح اگر مسجد کو نکرہ کر کے مَسْجِدٌ وَ سِيْعٌ کر دیں تب بھی وسیع چاروں پہلوؤں سے مسجد کے تابع ہے اس لیے اسے بھی مرکبِ توصیفی مانیں گے اور اس کا ترجمہ ہوگا "ایک وسیع مسجد"۔ چنانچہ جملہ اسمیہ کی ابتدائی پہچان یہی ہے کہ مبتداء معرفہ اور خبر نکرہ ہوگی۔ جبکہ مرکبِ توصیفی میں صفت چاروں پہلوؤں سے موصوف کے تابع ہوگی۔

10:7 ہم پڑھ آئے ہیں کہ اسم کے صحیح استعمال کے لیے ہمیں اس کا چار پہلوؤں سے جائزہ

لے کر اسے قواعد کے مطابق بنانا ہوتا ہے۔ اس میں سے ایک پہلو یعنی وسعت کے لحاظ سے ہم نے دیکھ لیا کہ جملہ اسمیہ میں مبتداء عام طور پر معرفہ اور خبر عموماً نکرہ ہوتی ہے۔ اب نوٹ کر لیں کہ حالتِ اعرابی کے لحاظ سے مبتدا اور خبر دونوں حالتِ رفع میں ہوتے ہیں۔

10:8 اب دو پہلو باقی رہ گئے یعنی جنس اور عدد۔ اس سلسلہ میں یہ بات ذہن نشین کر لیں کہ جنس اور عدد کے لحاظ سے خبر مبتدا کے تابع ہوگی۔ یعنی مبتدا اگر واحد ہے تو خبر بھی واحد ہوگی اور مبتدا اگر جمع ہے تو خبر بھی جمع ہوگی۔ اسی طرح مبتدا اگر مذکر ہے تو خبر بھی مذکر ہوگی اور مبتدا اگر مؤنث ہے تو خبر بھی مؤنث ہوگی۔ مثلاً **الْكُرْجُلُ صَادِقٌ** (مرد سچا ہے) **الْكُرْجُلَانِ صَادِقَانِ** (دونوں مرد سچے ہیں)۔ **الْبَنَاتُ مُجْتَهِدَاتٌ** (عورتیں محنتی ہیں)۔ ان مثالوں میں غور کریں کہ عدد اور جنس کے لحاظ سے خبر مبتدا کے مطابق ہے۔

10:9 پیرا گراف 9:2 میں ہم پڑھ آئے ہیں کہ موصوف اگر غیر عاقل کی جمع مکسر ہو تو صفت عام طور پر واحد مؤنث آتی ہے۔ اب یہ بھی نوٹ کر لیں کہ مبتدا اگر غیر عاقل کی جمع مکسر ہو تو خبر واحد مؤنث آسکتی ہے جیسے **الْمَسَاجِدُ وَسِيعَةٌ** (مسجیدیں وسیع ہیں)۔ واضح رہے کہ استثناء کے لیے ذہن میں ایک کھڑکی کھلی رہنی چاہیے۔

مشق نمبر - 9

مندرجہ ذیل الفاظ کے معنی یاد کریں اور ان کے نیچے دیئے ہوئے مرکبات اور جملوں کا ترجمہ کریں۔

فِتْنَةٌ	گروہ۔ جماعت	اَلَيْمٌ	درد ناک
عَدُوٌّ	دشمن	عَلِيْمٌ	علم والا
مُطَهَّرٌ	پاکیزہ	حَاضِرٌ	حاضر
لَا مِعْ	چمکدار	مُنِيرٌ	روشن
مُجْتَهِدٌ	محنتی	مُعَلِّمٌ	استاد

قَاعِدٌ۔ جَالِسٌ	بیٹھا ہوا	قَائِمٌ	کھڑا
عَيْنٌ (جِ اعْيُنٌ)	آنکھ	أَمٌّ (جِ اِخْوَةٌ)	بھائی

اردو میں ترجمہ کریں

1. الْعَذَابُ شَدِيدٌ
2. عَذَابٌ أَلِيمٌ
3. اللَّهُ عَلِيمٌ
4. زَيْنٌ عَالِمٌ
5. فِتْنَةٌ قَلِيلَةٌ
6. الْفِتْنَةُ كَثِيرَةٌ
7. النَّفْسُ الْمُطْمَئِنَّةُ
8. الْأَعْيُنُ لِامْعَةٍ
9. الْأَعْيُنُ لِلْامْعَةِ
10. عَدُوٌّ مُبِينٌ
11. الْمُعَلِّمُونَ مُجْتَهِدُونَ
12. الْمُعَلِّمَتَانِ مُجْتَهِدَتَانِ
13. الْمُعَلِّمَتَانِ الْمُجْتَهِدَتَانِ
14. مُعَلِّمَتَانِ مُجْتَهِدَتَانِ
15. زَيْنٌ الْعَالِمِ
16. زَيْنٌ وَحَامِدٌ عَالِمَانِ
17. أَقْلَامٌ طَوِيلَةٌ
18. الْأَقْلَامُ طَوِيلَةٌ
19. قَلْبَانِ جَبِيلَانِ
20. الْقُلُوبُ مُطْمَئِنَّةٌ

عربی میں ترجمہ کریں

1. عالم محمود
2. محمود عالم ہے۔
3. سچا بڑھئی
4. بڑھئی سچا ہے۔
5. اساتذہ حاضر ہیں۔
6. ایک کھلا دشمن

7. سیب اور انار پیٹھے ہیں۔
8. طویل سبق
9. سبق طویل ہے۔
10. نشانیاں واضح ہیں۔
11. بوجھ ہلکا ہے اور اجر بڑا ہے۔

قرآنی مثالیں

1. اللّٰهُ أَحَدٌ (الإخلاص: ۱)
2. اللّٰهُ قَدِيرٌ (الاستحانة: ۷)
3. اللّٰهُ بَصِيرٌ (البقرة: ۹۶)
4. الْهُوَ مُنُونٌ إِخْوَةٌ (الحجرات: ۱۰)
5. الصُّلْحُ خَيْرٌ (النساء: ۱۲۸)
6. الرِّجَالُ قَوَّامُونَ (النساء: ۳۴)

کِتَابُ بَكْرٍ عَلَى نَفْسِ الْعَمْرِ

جملہ اسمیہ (حصہ دوم)

(Nominal Sentence-2)

11:1 گذشتہ سبق میں ہم نے جملہ اسمیہ کے کچھ قواعد سمجھ لیے اور ان کی مشق کر لی۔ ہم نے جتنے جملوں کی مشق کی ہے وہ سب مثبت معنی دے رہے تھے۔ اب ہم دیکھیں گے کہ جملہ اسمیہ میں نفی کے معنی کس طرح پیدا ہوتے ہیں۔ مثلاً گذشتہ مشق میں ایک جملہ تھا "سبق طویل ہے"۔ اگر ہم کہنا چاہیں "سبق طویل نہیں ہے" تو عربی میں اس کا کیا طریقہ ہے؟ چنانچہ سمجھ لیں کہ کسی جملہ اسمیہ کے شروع میں لفظ "مَا" یا "لَيْسَ" کا اضافہ کرنے سے اس میں نفی کا مفہوم پیدا ہوتا ہے۔

11:2 اب ایک خاص بات یہ نوٹ کریں کہ کسی جملہ اسمیہ کے شروع میں جب "مَا" یا "لَيْسَ" داخل ہوتا ہے تو مذکورہ بالا معنوی تبدیلی کے ساتھ ساتھ یہ الفاظ اعرابی تبدیلی بھی لاتے ہیں یعنی وہ جملہ کی خبر کو حالتِ نصب میں لے آتے ہیں۔ مثلاً ہم کہیں گے لَيْسَ الدَّرْسُ طَوِيلًا (سبق طویل نہیں ہے)۔ اس میں خبر طَوِيلٌ حالتِ نصب میں طَوِيلًا آئی ہے۔ اسی طرح ہم کہیں گے مَا زَيْدٌ قَبِيحًا (زید بد صورت نہیں ہے) اس میں خبر قَبِيحٌ حالتِ نصب میں قَبِيحًا آئی ہے۔

11:3 جملہ اسمیہ میں نفی کا مفہوم پیدا کرنے کا عربی میں ایک اور انداز بھی ہے اور وہ یہ کہ خبر پر "بِ" کا اضافہ کر کے اسے حالتِ جر میں لے آتے ہیں۔ مثلاً لَيْسَ الدَّرْسُ بِطَوِيلٍ (سبق طویل نہیں ہے)۔ مَا زَيْدٌ بِقَبِيحٍ (زید بد صورت نہیں ہے) وغیرہ۔ نوٹ کر لیں کہ یہاں پر "بِ" کے کچھ معنی نہیں لیے جاتے اور اس کے اضافہ سے جملہ کے معنی میں کوئی تبدیلی نہیں آتی۔ صرف خبر حالتِ جر میں آ جاتی ہے۔

11:4 "لَيْسَ" کے استعمال کے سلسلے میں ایک احتیاط نوٹ کر لیں۔ اس کا استعمال صرف اس وقت کریں جب مبتدا مذکر ہو۔ جب مبتدا مؤنث ہو تو لَيْسَ کے بجائے كَيْسَتْ استعمال کریں۔ مبتداء اگر معرف باللام ہو تو اس سے ملانے کے لیے قاعدہ نمبر 7:9 کے مطابق

لَيْسَتْ کی ساکن ت کو زیر دے کر ملائیں گے۔ جیسے لَيْسَتْ الْبِنْتُ كَاذِبَةٌ (لڑکی جھوٹی نہیں ہے)۔

مشق نمبر - 10

مندرجہ ذیل الفاظ کے معنی یاد کریں اور ان کے نیچے دیئے ہوئے جملوں کا ترجمہ کریں:

غَافِلٌ	غافل	كَلْبٌ (ج کلاب)	کُتَا
مُحِيطٌ	گھیرنے والا	وَلَدٌ (ج اولاد)	لڑکا
كَسْلَانٌ	بہت سست	زُعْلَانٌ	بہت ناراض

اردو میں ترجمہ کریں

1. الْفَتَّةُ كَثِيرَةٌ
2. مَا الْفَتَّةُ قَلِيلَةٌ
3. مَا الْفَتَّةُ بِكَثِيرَةٍ
4. اللَّهُ مُحِيطٌ
5. مَا اللَّهُ بِغَافِلٍ
6. الْبُعْلَبَتَانِ كَسْلَتَانِ
7. مَا الْبُعْلَبَتَانِ مُجْتَهِدَتَيْنِ
8. مَا الْبُعْلَبَتَانِ بِمُجْتَهِدَتَيْنِ
9. لَيْسَ الْبُعْلَمُ بِكَسْلَانٍ
10. لَيْسَ الْبُعْلَمُ كَسْلَانًا
11. مَا الْبُعْلَمُونَ كَسْلَانِينَ
12. مَا الْبُعْلَمُونَ بِكَسْلَانِينَ
13. مَا الطَّالِبَاتُ حَاضِرَاتٍ
14. مَا الطَّالِبَاتُ بِحَاضِرَاتٍ
15. الْأَوْلَادُ قَائِمُونَ
16. مَا الْأَوْلَادُ قَائِمِينَ

عربی میں ترجمہ کریں

1. بڑھئی بیٹھا ہے۔
2. بڑھئی کھڑا نہیں ہے۔
3. کھجور میٹھی ہے۔
4. انار میٹھا نہیں ہے۔
5. بوجھ بھاری ہے۔
6. اجرت زیادہ نہیں ہے۔
7. انار اور سیب میٹھے ہیں۔
8. انار اور سیب ٹمکین نہیں ہیں۔
9. گوشت تازہ نہیں ہے۔
10. اساتذہ حاضر نہیں ہیں۔
11. عورتیں فاسق نہیں ہیں۔

وَفِی الْکَافِ اَنْبِیَآءٌ مِّنْ قَبْلِکَ

جملہ اسمیہ (حصہ سوم)

(Nominal Sentence-3)

12:1 اب تک ہم نے ایسے جملوں کے قواعد سمجھ لیے ہیں جو مثبت یا منفی معنی دیتے ہیں مثلاً "سبق طویل ہے" اور "سبق طویل نہیں ہے"۔ اب ہم ان دونوں جملوں کا عربی میں ترجمہ کر سکتے ہیں۔ اب ہم دیکھیں گے کہ جملہ میں اگر تاکید کا مفہوم پیدا کرنا ہو، مثلاً اگر ہم کہنا چاہیں کہ "یقیناً سبق طویل ہے" تو اس کے لیے کیا قاعدہ ہے۔ اس ضمن میں یاد کر لیں کہ کسی جملہ میں تاکید کا مفہوم پیدا کرنے کے لیے عموماً جملہ کے شروع میں "اِنَّ" (بے شک۔ یقیناً) کا اضافہ کرتے ہیں۔

12:2 جب کسی جملہ پر اِنَّ داخل ہوتا ہے تو وہ معنوی تبدیلی کے ساتھ ساتھ اعرابی تبدیلی بھی لاتا ہے۔ اور وہ تبدیلی یہ ہے کہ کسی جملہ پر اِنَّ داخل ہونے کی وجہ سے اس کا مبتدا حالتِ نصب میں آجاتا ہے جبکہ خبر اپنی اصلی حالت یعنی حالتِ رفع میں ہی رہتی ہے۔ مثلاً "یقیناً سبق طویل ہے" کا ترجمہ ہو گا اِنَّ الدَّرْسَ طَوِيلٌ۔ اسی طرح ہم کہیں گے اِنَّ زَيْدًا صَالِحٌ (بے شک زید نیک ہے)۔ جس جملہ پر اِنَّ داخل ہوتا ہے اس کے مبتدا کو اِنَّ کا اسم کہتے ہیں اور خبر کو اِنَّ کی خبر کہتے ہیں۔

12:3 کسی جملہ کو اگر سوالیہ جملہ بنانا ہو تو اس کے شروع میں اُ (کیا) یا هَلْ (کیا) کا اضافہ ہوتا ہے، انہیں حروفِ استفہام کہتے ہیں۔ جب کسی جملہ پر اُ یا هَلْ داخل ہوتا ہے تو وہ صرف معنوی تبدیلی لاتا ہے۔ ان کی وجہ سے جملہ میں کوئی اعرابی تبدیلی نہیں آتی۔ مثلاً اَلَمْ يَزِدْ صَالِحٌ (کیا زید نیک ہے؟) یا هَلْ الدَّرْسُ طَوِيلٌ (کیا سبق طویل ہے؟) وغیرہ۔

¹ اَلْ، کے ساتھ اُ کی بجائے هَلْ کا استعمال زیادہ مناسب رہتا ہے۔

² هَلْ کی لام پر ساکن کی بجائے زیر آنے کی وجہ کے لیے پیرا گراف 7:9 دیکھیں۔

مشق نمبر - 11

مندرجہ ذیل الفاظ کے معنی یاد کریں اور ان کے نیچے دیئے ہوئے جملوں کا ترجمہ کریں۔

نَعَمْ	ہاں۔ جی ہاں	صَادِقٌ	سچا
لَا	نہیں۔ جی نہیں	كَاذِبٌ	جھوٹا
بَلَى	کیوں نہیں	سَاعَةٌ	گھڑی
بَلْ	بلکہ	السَّاعَةُ	قیامت
نَافِعٌ	فائدہ مند	غَائِبٌ	غیر حاضر
عَابِدٌ	عبادت کرنے والا	مُشْفِقٌ	شفقت کرنے والا

اردو میں ترجمہ کریں

1. أَزِيدُ عَالِمٌ؟
2. إِنَّ زَيْدًا عَالِمٌ
3. مَا زَيْدٌ بِعَالِمٍ
4. هَلِ الرَّجُلَانِ صَادِقَانِ؟
5. مَا الرَّجُلَانِ صَادِقَيْنِ
6. إِنَّ الرَّجُلَيْنِ صَادِقَانِ
7. هَلِ الْمُعْلَبُونَ مُشْفِقُونَ؟
8. بَلَى! إِنَّ الْمُعْلَبِينَ مُشْفِقُونَ
9. هَلِ الْمُعْلَبَاتُ غَائِبَاتٌ؟
10. لَا! مَا الْمُعْلَبَاتُ غَائِبَاتٍ
11. أَلَيْسَ الْكِتَابُ نَافِعًا؟
12. نَعَمْ! إِنَّ الْكِتَابَ نَافِعٌ
13. لَا! بَلِ الْكُتُبُ صَعْبَةٌ

عربی میں ترجمہ کریں

1. کیا محمود جھوٹا ہے؟
2. جی ہاں! یقیناً محمود جھوٹا ہے۔
3. کیا حامد سچا نہیں ہے؟
4. جی نہیں! حامد سچا نہیں ہے۔
5. کیا دونوں بچیاں عبادت گزار ہیں؟
6. بے شک دونوں بچیاں عبادت گزار ہیں۔
7. کیا استانیاں بیٹھی ہیں؟
8. نہیں، بلکہ استانیاں کھڑی ہیں۔

قرآنی مثالیں

1. اَلَيْسَ اللّٰهُ بِكَافٍ (الزمر: ۳۶)
2. اِنَّ الْمُنٰفِقِيْنَ لَكٰذِبُوْنَ (المنافقون: ۱)
3. اَلَيْسَ الصُّبْحُ بِقَرِيْبٍ (هود: ۸۱)
4. بَلٰۤی اِنَّ اللّٰهَ عَلِيْمٌ (النحل: ۲۸)
5. اِنَّ اللّٰهَ عَزِيْزٌ حَكِيْمٌ (البقرة: ۲۲۰)
6. اَلَيْسَ اللّٰهُ عَزِيْزٌ (الزمر: ۳۷)
7. اِنَّ الْاِنْسَانَ لِكَفُوْرٌ (الشوری: ۳۸)
8. اِنَّ السَّاعَةَ اَتَتْهُ (طہ: ۱۵)



جملہ اسمیہ (حصہ چہارم)

(Nominal Sentence-4)

13:1 گذشتہ تین اسباق میں ہم نے جملہ اسمیہ کے مختلف قواعد سمجھ لیے اور ان کی مشق کر لی۔ اب تک ہم نے جتنے جملوں کی مشق کی ہے ان میں خاص بات یہ تھی کہ تمام جملوں میں مبتدا اور خبر دونوں مفرد تھے۔ لیکن ہمیشہ ایسا نہیں ہوتا بلکہ کبھی کبھی مبتدا اور خبر مفرد کے بجائے مرکب ناقص ہوتے ہیں۔

13:2 اس سلسلہ میں پہلی صورت یہ ممکن ہے کہ مبتدا مرکب ناقص ہو اور خبر مفرد ہو۔
مثلاً: **الرَّجُلُ الطَّيِّبُ - حَاضِرٌ** (اچھا مرد حاضر ہے) اس مثال پر غور کریں کہ **الرَّجُلُ الطَّيِّبُ** مرکب توصیفی ہے اور مبتدا ہے، جب کہ خبر **حَاضِرٌ** مفرد ہے۔

13:3 دوسری صورت یہ ممکن ہے کہ مبتدا مفرد ہو اور خبر مرکب ناقص ہو۔ مثلاً **ذَيْدٌ - رَجُلٌ طَيِّبٌ** (زید ایک اچھا مرد ہے)۔ اس مثال میں **ذَيْدٌ** مبتدا ہے اور مفرد ہے جبکہ خبر **رَجُلٌ طَيِّبٌ** مرکب توصیفی ہے۔

13:4 تیسری صورت یہ بھی ممکن ہے کہ مبتدا اور خبر دونوں مرکب ناقص ہوں۔ مثلاً **ذَيْدُ الْعَالِمِ - رَجُلٌ طَيِّبٌ** (عالم زید ایک اچھا مرد ہے)۔ اس مثال میں **ذَيْدُ الْعَالِمِ** مرکب توصیفی ہے اور مبتدا ہے جبکہ خبر **رَجُلٌ طَيِّبٌ** بھی مرکب توصیفی ہے۔

13:5 اب ایک بات اور بھی ذہن نشین کر لیں۔ کبھی ایسا بھی ہوتا ہے کہ مبتدا ایک سے زائد ہوتے ہیں اور ان کی جنس مختلف ہوتی ہے۔ مثلاً ہم کہتے ہیں "استاد اور استانی سچے ہیں"۔ اس جملے میں سچے ہونے کی جو خبر دی جا رہی ہے وہ استاد اور استانی دونوں کے متعلق ہے۔ چنانچہ دونوں مبتدا ہیں اور ان میں سے ایک مذکر ہے جبکہ دوسرا مؤنث ہے۔ ادھر پیرا گراف 10:8 میں ہم پڑھ آئے ہیں کہ عدد اور جنس کے لحاظ سے خبر مبتدا کے تابع ہوتی ہے۔ اب سوال پیدا ہوتا ہے کہ اس جملہ کا عربی ترجمہ کرتے وقت خبر کا ترجمہ صیغہ مذکر میں کریں یا مؤنث میں؟ ایسی صورت میں قاعدہ یہ ہے کہ مبتدا اگر ایک سے زائد ہوں اور مختلف الجنس

ہوں تو خبر مذکر آئے گی۔ چنانچہ مذکورہ بالا جملہ کا ترجمہ ہوگا اَلْبُعْلَمُ وَ اَلْبُعْلَمَةُ صَادِقَانِ۔
اب نوٹ کر لیں کہ خبر صَادِقَانِ مذکر ہونے کے ساتھ تثنیہ کے صیغے میں آئی ہے، اس لیے
کہ مبتدا دو ہیں۔ مبتدا اگر دو سے زیادہ ہوتے تو پھر خبر جمع کے صیغے میں آتی۔

مشق نمبر - 12 (الف)

مندرجہ ذیل الفاظ کے معنی یاد کریں اور ان کے نیچے دیئے ہوئے جملوں کا ترجمہ کریں۔

رَجِيمٌ	دھتکارا ہوا	ضَلَّ	گمراہی
حَيِيمٌ	گرم جوش	فِتْنَةٌ	کسوٹی۔ آزمائش
عَبْدٌ (رَجِ عِبَادٍ)	بندہ۔ غلام	صَدَقَةٌ	صدقہ
شَهْرٌ (رَجِ أَشْهُرٍ)	مہینہ	كِذْبٌ / كَذِبٌ	جھوٹ
مُفْلِحٌ	کامیاب ہونے والا	صِدْقٌ	سچائی
شَاةٌ	بکری	فَيْلٌ	ہاتھی
قَدِيمٌ	پرانا	جَدِيدٌ	نیا
سِرَاجٌ	چراغ	حَيَوَانٌ	جانور

اردو میں ترجمہ کریں

1. اَلشَّيْطَانُ عَدُوٌّ مُّبِينٌ
2. اِنَّ الشَّيْطَانَ عَدُوٌّ مُّبِينٌ
3. لَيْسَ الشَّيْطَانُ وَلِيًّا حَبِيْبًا
4. اَلشِّرْكُ ضَلَالٌ مُّبِينٌ
5. اِنَّ الشِّرْكَ ظُلْمٌ عَظِيْمٌ
6. هَلِ الْعَبْدُ الْبُؤْمِنْ مُفْلِحٌ
7. نَعَمْ! اِنَّ الْعَبْدَ الْبُؤْمِنْ مُفْلِحٌ
8. اَلْفِتْنَةُ الْكَثِيْرَةُ وَالْفِتْنَةُ الْقَلِيْلَةُ حَاضِرَتَانِ

9. الصَّبْرُ الْجَبِيلُ فَوْزٌ كَبِيرٌ
10. هَلِ الْمَعْلَبَاتُ الْمُجْتَهِدَاتُ قَاعِدَاتٌ
11. مَا الْمَعْلَبَاتُ الْمُجْتَهِدَاتُ قَاعِدَاتٍ
12. إِنَّ الْمَعْلَبَاتِ الْمُجْتَهِدَاتِ قَاعِدَاتٌ

عربی میں ترجمہ کریں

1. صبر جمیل چھوٹی کامیابی نہیں ہے۔
2. بیشک صبر جمیل ایک بڑی کامیابی ہے۔
3. کیا جھوٹ ایک چھوٹا گناہ ہے؟
4. جھوٹ چھوٹا گناہ نہیں ہے۔
5. کیا محنتی درز نیں سچی ہیں؟
6. یقیناً محنتی درز نیں سچی ہیں۔
7. سچی درز نیں محنتی نہیں ہیں۔
8. کیا ہاتھی عظیم حیوان ہے؟
9. کیوں نہیں! یقیناً ہاتھی ایک عظیم حیوان ہے۔

مشق نمبر - 12 (ب)

اب تک جملہ اسمیہ کے جتنے قواعد آپ کو بتائے گئے ہیں ان سب کو یکجا کر کے لکھیں اور انہیں زبانی یاد کریں۔



جملہ اسمیہ (ضمائر)

(Nominal Sentence-Pronouns)

14:1 تقریباً ہر زبان میں بات کہنے کا بہتر انداز یہ ہے کہ بات کے دوران جب کسی چیز کے لیے اس کا اسم استعمال ہو جائے اور دوبارہ اس کا ذکر آئے تو پھر اسم کے بجائے اس کی ضمیر استعمال کرتے ہیں۔ مثلاً اگر دو جملے اس طرح ہوں: "کیا مکہ ایک نیا شہر ہے؟ جی نہیں! بلکہ مکہ ایک قدیم شہر ہے۔" اسی بات کو کہنے کا بہتر انداز یہ ہو گا۔ "کیا مکہ ایک نیا شہر ہے؟ جی نہیں! بلکہ وہ ایک قدیم شہر ہے۔" آپ نے دیکھا کہ لفظ "مکہ" کی تکرار طبیعت پر گراں گزر رہی تھی۔ جب دوسرے جملے میں مکہ کی جگہ لفظ "وہ" آگیا تو بات میں روانی پیدا ہو گئی۔ اسی طرح عربی میں بھی بات میں روانی کی غرض سے ضمیروں کا استعمال ہوتا ہے۔ چنانچہ جملہ اسمیہ کے بہتر استعمال کے لیے ضروری ہے کہ ہم عربی میں استعمال ہونے والی ضمیروں کو یاد کر لیں اور ان کے استعمال کی مشق کر لیں۔

14:2 اب اگر ایک بات اور سمجھ لیں تو ضمیریں یاد کرنے میں بہت آسانی ہو جائے گی۔ جب کسی کے متعلق کوئی بات ہوتی ہے تو تین امکانات ہوتے ہیں۔ پہلا یہ کہ جس کے متعلق بات ہو رہی ہو وہ "غائب" ہو یعنی یا تو وہ غیر حاضر ہو یا اس کو غیر حاضر فرض کر کے "غائب" کے صیغے میں بات کی جائے۔ مذکورہ بالا پیرا گراف میں مکہ اس کی مثال ہے۔ اردو میں غائب کے صیغے کے لیے زیادہ تر "وہ" کی ضمیر آتی ہے۔ دوسرا امکان یہ ہے کہ جس کے متعلق بات ہو رہی ہو وہ آپ کا "مخاطب" ہو یعنی حاضر ہو۔ اردو میں اس کے لیے اکثر "آپ" یا "تم" کی ضمیر آتی ہے۔ تیسرا امکان یہ ہے کہ "متکلم" خود اپنے متعلق بات کر رہا ہو۔ اردو میں اس کے لیے "میں" یا "ہم" کی ضمیر آتی ہے۔

14:3 اس سلسلہ میں ایک اہم بات یہ ہے کہ عربی کی ضمیروں میں نہ صرف غائب، مخاطب اور متکلم کا فرق واضح ہوتا ہے بلکہ جنس اور عدد کا فرق بھی نمایاں ہوتا ہے۔ اس کی وجہ سے عربی کے جملوں کے حقیقی مفہوم کا تعین کرنے میں آسانی ہوتی ہے۔

14:4 آئیے اب ہم مختلف صیغوں میں استعمال ہونے والی مختلف ضمیروں کو یاد کر لیں تاکہ جملوں کے ترجمے میں غلطی نہ ہو۔

ضمائر مرفوعہ منفصلہ

جمع	متثنیہ	واحد		
هُم (They) وہ بہت سے مذکر	هُمَا (They) وہ دو مذکر	هُوَ (He) وہ ایک مذکر	مذکر	غائب
هُنَّ (They) وہ بہت سی مؤنث	هُمَا (They) وہ دو مؤنث	هِيَ (She) وہ ایک مؤنث	مؤنث	
أَنْتُمْ (You) تم بہت سے مذکر	أَنْتُمَا (You) تم دو مذکر	أَنْتَ (You) تو ایک مذکر	مذکر	مخاطب
أَنْتُنَّ (You) تم بہت سی مؤنث	أَنْتُمَا (You) تم دو مؤنث	أَنْتِ (You) تو ایک مؤنث	مؤنث	
نَحْنُ (We) ہم بہت سے	نَحْنُ (We) ہم دو	أَنَا (I) میں	مذکر و مؤنث	متکلم

14:5 ان ضمیروں کے متعلق چند باتیں ذہن نشین کر لیں۔

- اول یہ کہ ہم پیرا گراف 6:4 میں پڑھ آئے ہیں کہ ضمیریں معرفہ ہوتی ہیں۔ اس لیے اکثر جملوں میں یہ مبتدا کے طور پر بھی آتی ہیں۔ مثلاً هُوَ زَجَلٌ صَالِحٌ (وہ ایک نیک مرد ہے)۔ هُنَّ نِسَاءٌ صَالِحَاتٌ (وہ نیک عورتیں ہیں)۔
- دوم یہ کہ یہ ضمائر چونکہ اکثر مبتدا کے طور پر آتی ہیں اس لیے انہیں مرفوع یعنی حالتِ رفع میں فرض کر لیا گیا ہے۔ یہی وجہ ہے کہ ان کا نام ضمائر مرفوعہ ہے۔

(iii) سوم یہ کہ یہ ضمیریں کسی لفظ کے ساتھ ملا کر یا متصل کر کے نہیں لکھی جاتیں بلکہ ان کی لکھائی اور تلفظ علیحدہ اور مستقل ہے۔ اس لیے ان کو ضمائر منفصلہ بھی کہتے ہیں۔

(iv) چہارم یہ کہ ضمیر "اَنَا" کو پڑھتے اور بولتے وقت الف کے بغیر یعنی اُن پڑھتے ہیں۔

14:6 پیرا گراف 10:5 میں ہم پڑھ آئے ہیں کہ خبر عموماً نکرہ ہوتی ہے۔ اب اس قاعدے کے دو استثناء سمجھ لیں کہ جب خبر معرفہ بھی آسکتی ہے۔ پہلا استثناء یہ ہے کہ خبر اگر کوئی ایسا لفظ ہو جو صفت نہ بن سکتا ہو تو وہ خبر معرفہ ہو سکتی ہے۔ مثلاً اَنَا يُوسُفُ (میں یوسف ہوں)۔ دوسرا استثناء یہ ہے کہ خبر اگر اسم صفت ہو اور کسی ضرورت کے تحت اسے معرفہ لانا مقصود ہو تو مبتدا اور خبر کے درمیان متعلقہ ضمیر فاصل لے آتے ہیں۔ جیسے الرَّجُلُ هُوَ الصَّالِحُ۔ جملہ میں تاکیدی مفہوم (حصر کا اسلوب) پیدا کرنے کے لیے بھی یہ انداز اختیار کیا جاتا ہے چنانچہ مذکورہ جملہ کا ترجمہ ہے "مرد ہی نیک ہے" اسی طرح سے اَلْمُؤْمِنُونَ هُمُ الْبَاقُونَ یعنی مومن ہی مراد پانے والے ہیں۔

14:7 حصر کا اسلوب پیدا کرنے کے لیے کلمہ "اِنَّهَا"، جسے کلمہ حصر کہا جاتا ہے، کا بھی استعمال کیا جاتا ہے۔ یہ کلمہ صرف معنوی تبدیلی لاتا ہے یعنی جملہ میں حصر کا اسلوب پیدا ہوتا ہے لیکن کوئی اعرابی تبدیلی نہیں آتی یعنی مبتدا یا خبر کی اعرابی حالت پر کوئی اثر نہیں پڑتا۔ مثلاً اِنَّهَا زَيْدٌ عَالِمٌ (زید ہی عالم ہے)۔

مشق نمبر - 13

مندرجہ ذیل الفاظ کے معنی یاد کریں اور ان کے نیچے دیئے ہوئے جملوں کا ترجمہ کریں۔

خوشدل	مَبْسُوطٌ	خادم۔ نوکر	خَادِمٌ
بہت ہی	جِدًّا	بڑی جسامت والا	ضَخِيمٌ
وعظ۔ نصیحت	مَوْعِظَةٌ	لیکن	لَكِنْ
بھلا۔ اچھا	مَعْرُوفٌ	قدرت رکھنے والا	قَدِيرٌ
زندگی	حَيَوَانٌ	جادوزدہ	مَسْحُورٌ

اردو میں ترجمہ کریں

1. إِنَّ الشِّرْكَ ضَلَلٌ مُّبِينٌ وَهُوَ ظُلْمٌ عَظِيمٌ 2. أَأَنْتَ إِبْرَاهِيمُ؟
3. مَا أَنَا إِبْرَاهِيمَ بَلْ أَنَا مَحْبُودٌ 4. هَلْ زَيْنَبٌ مُعَلَّبَةٌ كَسَلَانَةٌ؟
5. هَلِ الْإِسْلَامُ دِينٌ حَقٌّ؟ 6. بَلَى! وَهُوَ صِرَاطٌ مُسْتَقِيمٌ
7. أَلَدَّرْسٌ سَهْلٌ لَكِنْ هُوَ طَوِيلٌ 8. أَلَيْسَ الْفِيلُ حَيَوَانًا ضَخِيمًا؟
9. بَلَى! هُوَ حَيَوَانٌ ضَخِيمٌ جِدًّا 10. أَأَنْتُمْ خِيَاطُونَ؟
11. لَا، مَا هِيَ مُعَلَّبَةٌ كَسَلَانَةٌ بَلْ هِيَ مُعَلَّبَةٌ مُجْتَهِدَةٌ
12. أَخَادِمَ مَانَ الْمُبْسُوطَانِ حَاضِرَانِ وَهَبَا مُجْتَهِدَانِ
13. إِنَّ الْأَرْضَ وَالسَّمَوَاتِ مَخْلُوقَاتٌ وَهُنَّ آيَاتٌ بَيِّنَاتٌ
14. مَا نَحْنُ بِخَيَّاطِينَ بَلْ نَحْنُ مُعَلَّبُونَ
15. إِنَّ الْمُرْتَكِبِينَ الصَّالِحَاتَيْنِ جَالِسَتَانِ
16. إِنَّ الْمُعَلَّبِينَ وَالْمُعَلَّبَاتِ مَبْسُوطُونَ لَكِنْ مَا هُمْ بِمُجْتَهِدِينَ

عربی میں ترجمہ کریں

1. کیا اللہ قدرت والا ہے؟ 2. جی ہاں! اللہ قدرت والا ہے۔
3. اچھی نصیحت صدقہ ہے اور وہ بہت ہی مقبول ہے۔
4. کیا زمین اور سورج دو واضح نشانیاں نہیں ہیں؟
5. کیا خوشدل استانیاں محنتی نہیں ہیں؟ 6. کیوں نہیں! وہ خوشدل ہیں اور وہ محنتی ہیں۔
7. دونوں خوشدل استانیاں کھڑی ہیں یا بیٹھی ہیں؟ 8. وہ کھڑی نہیں ہیں بلکہ بیٹھی ہیں۔

قرآنی مثالیں

1. إِنَّ اللَّهَ لَغَفُورٌ (العنکبوت: ۶) 2. وَاللَّهُ هُوَ السَّمِيعُ الْعَلِيمُ (المائدة: ۶۶)
3. بَلْ نَحْنُ قَوْمٌ مَّسْحُورُونَ (الحجر: ۱۵) 4. وَأَنَّ اللَّهَ هُوَ الْعَلِيُّ الْكَبِيرُ (الحج: ۶۲)
5. وَالْكَافِرُونَ هُمُ الظَّالِمُونَ (البقرة: ۲۵۴) 6. وَإِنَّ الدَّارَ الْآخِرَةَ لَهِيَ الْخَيَوَانُ (العنکبوت: ۶۳)
7. أَفَمَا نَحْنُ بِمَبْدِيَيْنَ (الصافات: ۵۸) 8. وَمَا أَنْتُمْ بِمُعْجِزِينَ (الأنعام: ۱۳۴)
9. هَلْ أَنْتُمْ شَاكِرُونَ (الأنبياء: ۸۰) 10. بَلْ هُمْ قَوْمٌ طَاغُونَ (الذاریات: ۵۳)
11. مَا هُمْ بِمُؤْمِنِينَ (البقرة: ۸) 12. هُوَ شِفَاءٌ وَرَحْمَةٌ (بنی اسرائیل: ۸۲)



مرکب اضافی (حصہ اول)

(Relative Compound-1)

15:1 دو اسموں کا ایسا مرکب جس میں ایک اسم کو دوسرے اسم کی طرف نسبت دی گئی ہو مرکب اضافی کہلاتا ہے۔ جیسے اردو میں ہم کہتے ہیں "لڑکے کی کتاب" اس مرکب میں کتاب کو لڑکے کی طرف نسبت دی گئی ہے۔ جو یہاں ملکیت ظاہر کر رہی ہے۔ اس لیے یہ مرکب اضافی ہے۔

15:2 یہ بات ذہن میں واضح رہنی چاہئے کہ دو اسموں کے درمیان ملکیت کے علاوہ اور بھی نسبتیں ہوتی ہیں۔ لیکن فی الحال ہم ملکیت کی نسبت کے حوالے سے مرکب اضافی کے قواعد سمجھیں گے اور ان کی مشق کریں گے۔ پھر آگے چل کر جب دوسری نسبتیں سامنے آئیں گی تو ان کو قواعد کے مطابق استعمال کرنے میں ان شاء اللہ کوئی مشکل نہیں ہوگی۔

15:3 جس اسم کو کسی کی طرف نسبت دی جاتی ہے اسے "مُضَاف" کہتے ہیں۔ مذکورہ بالا مثال میں کتاب کو نسبت دی گئی ہے۔ اس لیے یہاں کتاب مضاف ہے۔ جس اسم کی طرف کوئی نسبت دی جاتی ہے اسے "مُضَافِ الیہ" کہتے ہیں۔ مذکورہ مثال میں لڑکے کی طرف نسبت دی گئی ہے۔ اس لیے یہاں لڑکا مضاف الیہ ہے۔

15:4 عربی میں مضاف پہلے آتا ہے اور مضاف الیہ بعد میں آتا ہے۔ اردو میں اس کے برعکس ہوتا ہے لہذا ترجمہ میں اس کا خیال کرنا پڑتا ہے۔ مذکورہ مثال پر غور کریں۔ "لڑکے کی کتاب"۔ اس میں لڑکا جو مضاف الیہ ہے پہلے آیا ہے اور کتاب جو مضاف ہے بعد میں آئی ہے۔ اب چونکہ عربی میں مضاف پہلے آتا ہے اس لیے ترجمہ کرتے وقت پہلے کتاب کا ترجمہ ہو گا جو مضاف ہے اور لڑکے کا ترجمہ بعد میں ہو گا جو مضاف الیہ ہے۔ چنانچہ ترجمہ ہو گا کِتَابُ الْوَلَدِ۔

15:5 گذشتہ اسباق میں ہم پڑھ آئے ہیں کہ اسم اگر نکرہ ہو تو اکثر اس پر تنوین آتی ہے جیسے کِتَابٌ۔ جب اس پر لام تعریف داخل ہوتا ہے تو تنوین ختم ہو جاتی ہے جیسے الْکِتَابُ۔

اب ذرا مذکورہ مثال میں لفظ "کِتَابُ" پر غور کریں، نہ تو اس پر لامِ تعریف ہے اور نہ ہی تنوین ہے۔ بس یہی خصوصیت مضاف کی ایک آسان سی پہچان ہے اور مرکب اضافی کا پہلا قاعدہ یہی ہے کہ مضاف پر نہ تو لامِ تعریف آتا ہے اور نہ ہی تنوین آتی ہے۔

15:6 مرکب اضافی کا دوسرا قاعدہ یہ ہے کہ مضاف الیہ ہمیشہ حالتِ جر میں ہوتا ہے۔ مذکورہ مثال کِتَابُ الْوَلَدِ میں دیکھیں اَلْوَلَدِ حالتِ جر میں ہے جس کا ترجمہ تھا "لڑکے کی کتاب"۔ یہی اگر کِتَابُ وَلَدٍ ہوتا تو ترجمہ ہوتا "کسی لڑکے کی کتاب"۔ مرکب اضافی کے کچھ اور بھی قواعد ہیں جن کا ہم مرحلہ وار مطالعہ کریں گے لیکن آگے بڑھنے سے پہلے مناسب ہے کہ پہلے ہم ان دو قواعد کی مشق کر لیں۔

مشق نمبر - 14

مندرجہ ذیل الفاظ کے معنی یاد کریں اور ان کے نیچے دیئے ہوئے مرکبات اور جملوں کا ترجمہ کریں:

نوٹ: آنے والی تمام مشقوں میں خط کشیدہ جملے قرآنِ حکیم سے لیے گئے ہیں اور جن جملوں کے آخر میں علامت (ح) درج ہے ان کا انتخاب احادیث سے کیا گیا ہے۔

نَوَی	گھٹلی	مَخَافَةٌ / خَوْفٌ	خوف
فَرِيضَةٌ	فرض	إِطَاعَةٌ	اطاعت
بَقَرٌ	گائے	عَالَمٌ	جہان
بَيْتٌ (ج بَيْوُتٌ)	گھر	نَصْرٌ	مدد
عَامِلٌ	عمل کرنے والا	ذِكْرٌ	یاد
وَلِيٌّ	دوست	فَالِقٌ	پھاڑنے والا
حَرَّتٌ	کھیتی	حَبٌّ	دانہ

اردو میں ترجمہ کریں

1. کِتَبُ اللّٰهِ
2. نِعْمَةُ اللّٰهِ
3. طَلَبُ الْعِلْمِ فَرِيضَةٌ (ح)
4. لَحْمُ شَاةٍ
5. لَبَنٌ بَقَرٍ
6. يَوْمُ الْجُمُعَةِ
7. لَبَنُ الْبَقَرِ وَلَحْمُ الشَّاةِ طَيِّبَانِ
8. عَالِمُ الْغَيْبِ وَالشَّهَادَةِ
9. رَبُّ الْمَشْرِاقَيْنِ وَرَبُّ الْمَغْرِبَيْنِ
10. ذِكْرُ الرَّحْمَنِ

عربی میں ترجمہ کریں

1. اللہ کا خوف
2. اللہ کا عذاب
3. لوگوں کے مال
4. کسی ہاتھی کا سر
5. ایک کتاب کا سبق
6. اللہ کا رنگ
7. اللہ کی مدد
8. رسول کی دعا
9. کسی عمل کرنے والے کا عمل

قرآنی مثالیں

1. بَيُّوتُ النَّبِيِّ (الأحزاب: ۵۳)
2. فَصِيحًا مَّ شَهْرَيْنِ (النساء: ۹۳)
3. نَحْنُ أَنْصَارُ اللَّهِ (الصف: ۱۴)
4. مُحَمَّدٌ رَسُولُ اللَّهِ (الفتح: ۲۹)
5. اللَّهُ وَلِيُّ الْمُتَّقِينَ (البجائية: ۱۹)
6. اللَّهُ نُورُ السَّمَوَاتِ وَالْأَرْضِ (النور: ۳۵)
7. حَرَّتِ الْأَجْرَةُ (الشورى: ۲۰)
8. رَبُّ الْعَالَمِينَ (الأعراف: ۵۴)
9. مَلِكُ النَّاسِ (الناس: ۲)
10. دِينُ اللَّهِ (النصر: ۲)
11. عِبَادُ الرَّحْمَنِ (الفرقان: ۶۳)
12. إِنَّ اللَّهَ قَالِقُ الْحَبِّ وَالنَّوَى (الأنعام: ۹۵)
13. إِنَّ اللَّهَ جَامِعُ الْمُنْفِقِينَ وَالْكَافِرِينَ (النساء: ۱۳۰)



مرکب اضافی (حصہ دوم)

(Relative Compound-2)

16:1 اب تک ہم نے کچھ سادہ مرکب اضافی کی مشق کر لی ہے۔ لیکن تمام مرکب اضافی اتنے سادہ نہیں ہوتے ہیں بلکہ بعض میں ایک سے زیادہ مضاف اور مضاف الیہ آتے ہیں۔ مثلاً اس جملہ پر غور کریں "اللہ کے گھر کا دروازہ"۔ اس میں دروازہ مضاف ہے جس کا مضاف الیہ گھر ہے لیکن گھر خود بھی مضاف ہے جس کا مضاف الیہ اللہ ہے۔ اب اس کا ترجمہ کرتے وقت یہ بات ذہن میں رکھیں کہ مرکب تو صیغی کی طرح مرکب اضافی کا بھی الٹا ترجمہ کرنا ہوتا ہے۔ اس لیے سب سے آخری لفظ "دروازہ" کا سب سے پہلے ترجمہ کرنا ہے اور یہ چونکہ مضاف ہے اس لیے اس پر نہ تو لام تعریف آسکتا ہے اور نہ ہی تنوین۔ چنانچہ اس کا ترجمہ ہوگا "باب" اس کے بعد درمیانی لفظ "گھر" کا ترجمہ کرنا ہے۔ یہ باب کا مضاف الیہ ہے اس لیے حالت جر میں ہوگا لیکن ساتھ ہی یہ اللہ کا مضاف بھی ہے اس لیے اس پر نہ تو لام تعریف داخل ہو سکتا ہے اور نہ ہی تنوین آسکتی ہے۔ چنانچہ اس کا ترجمہ ہوگا "بیت"۔ اللہ مضاف الیہ ہے اور اس پر جر کا اعراب آئے گا اس کا ترجمہ ہوگا "اللہ"۔ اب اس مرکب کا ترجمہ بنے گا "باب بیت اللہ"۔

16:2 پیرا گراف 3:3 میں ہم پڑھ آئے ہیں کہ غیر منصرف اسماء حالت جر میں زیر قبول نہیں کرتے اس قاعدے کا پہلا استثناء ہم نے پیرا گراف 6:6 میں پڑھا کہ غیر منصرف اسم جب معرف باللام ہو تو حالت جر میں زیر قبول کرتا ہے۔ اب دوسرا استثناء بھی سمجھ لیں۔ کوئی غیر منصرف اسم اگر مضاف ہو تو حالت جر میں زیر قبول کرتا ہے۔ جیسے "أَبْوَابُ مَسَاجِدِ اللَّهِ" (اللہ کی مسجدوں کے دروازے)۔ اب دیکھیں مَسَاجِدُ غیر منصرف ہے۔ اس مثال میں وہ لفظ اللہ کا مضاف ہے اس لیے اس پر لام تعریف نہیں آسکتا اور ابواب کا مضاف الیہ ہونے کی وجہ سے حالت جر میں ہے۔ لہذا اس نے زیر قبول کر لی ہے۔

16:3 سبق نمبر 13 میں ہم نے پڑھا تھا کہ مبتدا اور خبر کبھی مفرد لفظ کے بجائے مرکب ناقص بھی ہوتے ہیں۔ اس کی وضاحت کے لیے وہاں ہم نے تمام مثالیں مرکب تو صیغی کی دی

تھیں۔ کیونکہ اس وقت آپ نے صرف مرکب توصیفی پڑھا تھا۔ اب سمجھ لیں کہ مرکب اضافی بھی کبھی مبتدا اور کبھی خبر بنتا ہے۔ جبکہ کسی جملے میں مبتدا اور خبر دونوں مرکب اضافی ہوتے ہیں۔ مثلاً مَحْضُوذٌ وَلَدٌ الْمُعَلِّمِ (محمود استاد کا لڑکا ہے)۔ اس میں مَحْضُوذٌ مفرد لفظ ہے اور مبتدا ہے۔ وَلَدٌ الْمُعَلِّمِ مرکب اضافی ہے اور خبر ہے۔ طَلَبُ الْعِلْمِ فَرِيضَةٌ (علم کی طلب فرض ہے)۔ اس میں طَلَبُ الْعِلْمِ مرکب اضافی ہے اور مبتدا ہے۔ فَرِيضَةٌ مفرد لفظ ہے اور خبر ہے۔ اطَاعَةُ الرَّسُولِ اطَاعَةُ اللَّهِ (رسول کی اطاعت اللہ کی اطاعت ہے)۔ اس میں مبتدا اور خبر دونوں مرکب اضافی ہیں۔

16:4 ہم پڑھ چکے ہیں کہ خبر عام طور پر نکرہ ہوتی ہے۔ اس قاعدے کے دو استثناء بھی پیرا گراف 14:6 میں سمجھ چکے ہیں۔ اب اس کا ایک اور استثناء نوٹ کر لیں۔ کوئی مرکب ناقص اگر خبر بن رہا ہو تو ایسی صورت میں خبر معرفہ ہو سکتی ہے۔ اسی طرح سے مبتدا عموماً معرفہ ہوتا ہے۔ لیکن کوئی مرکب ناقص اگر مبتدا بن رہا ہو تو وہ نکرہ بھی ہو سکتا ہے۔

مشق نمبر - 15

مندرجہ ذیل الفاظ کے معنی یاد کریں اور ان کے نیچے دیئے ہوئے مرکبات اور جملوں کا ترجمہ کریں۔

حِكْمَةٌ	دانائی	صَيْدٌ	شکار
بَرٌّ	خوشی	بَحْرٌ	سمندر
مِرَاةٌ	آئینہ	ظِلٌّ	سایہ
سَوْطٌ	کوڑا	جَزَاءٌ	جزا۔ بدلہ
ضَوْءٌ	روشنی	طَعَامٌ	کھانا
زَهْرٌ	کوئی پھول	وَرْدٌ	گلاب

مِلْدٌ	مالک	یَوْمُ الدِّینِ	بدلے کا دن
حُبٌّ	محبت	طِيبٌ	پاک

اردو میں ترجمہ کریں

1. بَابُ بَيْتِ غَلَامِ الْوَزِيرِ
2. طَائِفَاتُ مَدْرَسَةِ الْبَدِ
3. لَحْمُ صَيْدِ الْبَرِّ
4. حُجْمُ بَيْتِ اللَّهِ
5. رَأْسُ الْحِكْمَةِ مَخَافَةُ اللَّهِ (ح)
6. مُعَلِّمَاتُ مَدْرَسَةِ الْبَدِ نِسَاءُ مُسْلِمَاتٍ
7. الْمُسْلِمُ مِرَاثُ الْمُسْلِمِ (ح)
8. إِنَّ السُّلْطَانَ الْعَادِلَ ظِلُّ اللَّهِ (ح)
9. نَصْرُ اللَّهِ قَرِيبٌ
10. طَعَامُ فَقَرَاءِ الْمَسَاجِدِ طِيبٌ

عربی میں ترجمہ کریں

1. اللہ کے عذاب کا کوڑا
2. اللہ کے رسول ﷺ کی دُعا
3. اللہ کے رسول ﷺ کی بیٹی کی دُعا
4. ظالم بادشاہ اللہ کے عذاب کا کوڑا ہے۔
5. زمین اور آسمانوں کا نور
6. اللہ بدلے کے دن کا مالک ہے۔
7. اللہ کی مسجدوں کے علماء نیک ہیں۔
8. مومن کا دل اللہ کا گھر ہے۔
9. اچھی نصیحت آخرت کی کھیتی ہے۔



مرکب اضافی (حصہ سوم)

(Relative Compound-3)

17:1 یہ بات ہم پڑھ چکے ہیں کہ مضاف پر تنوین اور لام تعریف نہیں آسکتے۔ اس کی وجہ سے ایک مسئلہ یہ پیدا ہوتا ہے کہ کسی مضاف کے نکرہ یا معرفہ ہونے کی پہچان کس طرح ہو۔ اس کا قاعدہ یہ ہے کہ کوئی اسم جب کسی معرفہ کی طرف مضاف ہو تو اسے معرفہ مانتے ہیں۔ مثلاً غَلَامُ الرَّجُلِ (مرد کا غلام)، یہاں غَلَامُ مضاف ہے الرَّجُلِ کی طرف جو کہ معرفہ ہے۔ اس لیے اس مثال میں غَلَامُ معرفہ مانا جائے گا۔ اب دوسری مثال دیکھئے۔ غَلَامُ رَجُلٍ یہاں غَلَامُ مضاف ہے رَجُلٍ کی طرف جو کہ نکرہ ہے۔ اس لیے اس مثال میں غَلَامُ نکرہ مانا جائے گا۔

17:2 مرکب اضافی کا ایک قاعدہ یہ بھی ہے کہ مضاف اور مضاف الیہ کے درمیان میں کوئی لفظ نہیں آتا۔ اس کی وجہ سے ایک مسئلہ اُس وقت پیدا ہوتا ہے جب مرکب اضافی میں مضاف کی صفت بھی آرہی ہو مثلاً "مرد کا نیک غلام"۔ اب اگر اس کا ترجمہ ہم اس طرح کریں کہ غَلَامُ الصَّالِحِ الرَّجُلِ تو قاعدہ ٹوٹ جاتا ہے۔ اس لیے کہ مضاف غَلَامُ اور مضاف الیہ الرَّجُلِ کے درمیان صفت آگئی اس لیے یہ ترجمہ غلط ہے۔ چنانچہ قاعدے کو قائم رکھنے کے لیے طریقہ یہ ہے کہ مضاف کی صفت مرکب اضافی کے بعد لائی جائے۔ اس لیے اس کا صحیح ترجمہ ہو گا۔ غَلَامُ الرَّجُلِ الصَّالِحِ۔

17:3 ایسی مثالوں کے ترجمہ کا ایک آسان طریقہ یہ ہے کہ صفت یعنی "نیک" کو نظر انداز کر کے پہلے صرف مرکب اضافی یعنی "مرد کا غلام" کا ترجمہ کر لیں غَلَامُ الرَّجُلِ۔ اب اس کے آگے صفت لگائیں جو چاروں پہلوؤں سے غَلَامُ کے مطابق ہونی چاہیئے۔ اب نوٹ کریں کہ یہاں غَلَامُ مضاف ہے الرَّجُلِ کی طرف جو معرفہ ہے اس لیے غلام کو معرفہ مانا جائے گا۔ چنانچہ اس کی صفت صَالِحٌ نہیں بلکہ الصَّالِحُ آئے گی۔

17:4 دوسرا امکان یہ ہے کہ صفت مضاف الیہ کی آرہی ہو جیسے "نیک مرد کا غلام"۔ اس صورت میں بھی صفت مضاف الیہ یعنی الرَّجُلِ کے بعد آئے گی اور چاروں پہلوؤں سے

الرَّجُلِ کا اتباع کرے گی۔ چنانچہ اب ترجمہ ہو گا غُلَامُ الرَّجُلِ الصَّالِحِ۔ دونوں مثالوں کے فرق کو خوب اچھی طرح ذہن نشین کر لیجئے۔ دیکھیے! پہلی مثال میں الصَّالِحِ کی رفع بتا رہی ہے کہ یہ غُلَامُ کی صفت ہے اور دوسری مثال میں الصَّالِحِ کی جر بتا رہی ہے کہ یہ الرَّجُلِ کی صفت ہے۔

17:5 تیسرا امکان یہ ہے کہ مضاف اور مضاف الیہ دونوں کی صفت آرہی ہو جیسے "نیک مرد کا نیک غلام"۔ ایسی صورت میں دونوں صفتیں مضاف الیہ یعنی الرَّجُلِ کے بعد آئیں گی۔ پہلے مضاف الیہ کی صفت لائی جائے گی۔ چنانچہ اب ترجمہ ہو گا "غُلَامُ الرَّجُلِ الصَّالِحِ الصَّالِحُ"۔ آئیے اب اس قاعدے کی کچھ مشق کر لیں۔

مشق نمبر - 16

مندرجہ ذیل الفاظ کے معنی یاد کریں اور ان کے نیچے دیئے ہوئے مرکبات اور جملوں کا ترجمہ کریں۔

صاف۔ ستھرا	نَفِیْسٌ	عمدہ	جَیِّدٌ
بھڑکائی ہوئی	مَوْقِدَةٌ	سرخ	أَحْمَرٌ
شاگرد	تَلْمِیْذٌ (ج تَلَامِذَةٌ)	محلہ	حَارَقٌ
مشہور	مَشْهُورٌ	پاکیزہ	نَفِیْسٌ
مصرف۔ مشغول	مَشْغُولٌ	رنگ	لَوْنٌ

اردو میں ترجمہ کریں

1. وَكَدُ الْبُعْلَبَةِ الصَّالِحِ 2. وَكَدُ الْبُعْلَبَةِ الصَّالِحَةِ 3. وَكَدُ الْبُعْلَبَةِ صَالِحِ
4. مُعَلِّبَةُ الْوَلَدِ صَالِحَةٍ 5. غُلَامٌ زَيْدٌ رَعْلَانٌ 6. غُلَامٌ زَيْدٌ رَعْلَانٌ

7. غَلَامٌ زَيْدٍ الصَّادِقِ 8. نَجَارُ الْحَارَةِ الصَّادِقُ 9. طَيْبُ الطَّعَامِ الطَّيِّبِ الْجَيِّدِ
10. لَوْنُ الْوَرْدِ أَحْمَرُ

عربی میں ترجمہ کریں

1. استاد کا نیک شاگرد 2. اللہ کی عظیم نعمت 3. محنتی استاد کا شاگرد نیک ہے۔
4. محنتی استانی کا نیک شاگرد 5. عذاب کا شدید کوڑا 6. سرخ پھول کی عمدہ خوشبو
7. اللہ کی بھڑکائی ہوئی آگ 8. گائے کا عمدہ گوشت 9. نیک مومنوں کے دل مطمئن ہیں۔
10. صاف ستھرے محلے کا محنتی نانابائی

قرآنی مثالیں

1. إِنَّ زَلْزَلَةَ السَّاعَةِ شَيْءٌ عَظِيمٌ (الحج: ۱) 2. إِنَّ أَنْكَرَ الْأَصْوَاتِ لَصَوْتُ الْحَبِيرِ (لقمان: ۱۹)
3. إِنَّ وَعْدَ اللَّهِ حَقٌّ (يونس: ۵۵) 4. الْمَالُ وَالْبَنُونَ زِينَةُ الْحَيَاةِ الدُّنْيَا (الکہف: ۴۶)
5. إِنَّ مَعَ الْعُسْرِ يُسْرًا (الانشراح: ۶) 6. حَدِيثٌ ضَعِيفٌ إِبْرَاهِيمَ الْمُكْرَمِينَ (الذاریات: ۲۳)
7. إِنَّ اللَّهَ سَرِيعُ الْحِسَابِ (المائدة: ۴) 8. إِنَّ شَجَرَةَ الزُّقُومِ طَعَامٌ لِلْإِنْسِ (الدخان: ۴۳، ۴۴)

إِنَّ اللَّهَ جَمِيلٌ يُحِبُّ الْجَمَالَ

مرکب اضافی (حصہ چہارم)

(Relative Compound-4)

18:1 تشنیہ کے صیغوں یعنی - اِن اور - یُن اور جمع مذکر سالم کے صیغوں یعنی - وُن اور - یُن کے آخر میں جو نون آتے ہیں انہیں نونِ اعرابی کہتے ہیں۔ مرکب اضافی کا ایک اور قاعدہ یہ ہے کہ جب کوئی اسم مذکورہ بالا صیغوں میں مضاف بن کر آتا ہے تو اس کا نونِ اعرابی گر جاتا ہے۔ مثلاً ہم کہتے ہیں "مکان کے دونوں دروازے صاف ستھرے ہیں"۔ اس کا ترجمہ اس طرح ہونا چاہئے تھا "بَابَانِ الْبَيْتِ نَظِيفَانِ" لیکن مذکورہ قاعدے کے تحت بابانِ کانونِ اعرابی گر جائے گا۔ اس لیے ترجمہ ہو گا "بَابَا الْبَيْتِ نَظِيفَانِ"۔ اسی طرح "بے شک مکان کے دونوں دروازے صاف ہیں" کا ترجمہ ہونا چاہئے تھا "اِنَّ بَابَيْنِ الْبَيْتِ نَظِيفَانِ" لیکن بابینِ کانونِ اعرابی گرنے کی وجہ سے یہ ہو گا اِنَّ بَابِي الْبَيْتِ نَظِيفَانِ۔

18:2 اب ہم جمع مذکر سالم کی مثال پر اس قاعدہ کا اطلاق کر کے دیکھتے ہیں۔ مثلاً ہم کہتے ہیں "مسجدوں کے مسلمان سچے ہیں"۔ اس کا ترجمہ ہونا چاہئے تھا "مُسْلِمُونَ الْمَسَاجِدِ صَادِقُونَ" لیکن مُسْلِمُونَ کانونِ اعرابی گرنے سے یہ ہو گا مُسْلِمُو الْمَسَاجِدِ صَادِقُونَ۔ اسی طرح اِنَّ مُسْلِمِينَ الْمَسَاجِدِ صَادِقُونَ کے بجائے اِنَّ مُسْلِمِي الْمَسَاجِدِ صَادِقُونَ ہو گا۔ اب ہم اس قاعدے کی بھی کچھ مشق کر لیتے ہیں۔

مشق نمبر - 17 (الف)

مندرجہ ذیل الفاظ کے معنی یاد کریں اور ان کے نیچے دیئے ہوئے مرکبات اور جملوں کا ترجمہ کریں:

بَوَابٌ	دربان	وَسِخٌ	میلا
جَبَلٌ (جِ جَبَالٌ)	پہاڑ	جُنْدٌ (جِ جُنُودٌ)	لشکر
رُمَحٌ (جِ رِمَاحٌ)	نیزا	جَرِيٌّ	بہادر

وَجْهٌ (ج وُجُوْهٌ)	چہرہ	بَاسِئ	خوف سے بگڑا ہوا
عِنْدَ (ہمیشہ مضاف آتا ہے)	پاس	رَأْسُ (ج رُؤُوسُ)	سر-چوٹی

اردو میں ترجمہ کریں

1. هُبَا بَوَّابَانِ صَالِحَانِ
2. هُبَا بَوَّابَا الْقَصْرِ
3. أَبَوَا الْقَصْرِ صَالِحَانِ؟
4. إِنَّ بَوَّائِي الْقَصْرِ صَالِحَانِ
5. يَدَانِ نَظِيفَتَانِ وَرِجْلَانِ وَسِخَتَانِ
6. يَدَا طِفْلَةٍ زَيْدٍ وَسِخَتَانِ
7. رَجُلًا طِفْلِ الْبُعْلَبَةِ الصَّغِيرِ نَظِيفَتَانِ
8. رُؤُوسُ الْجِبَالِ الْجَبِيئَةِ
9. أَمْعَلِمُو الْبَدْرَ سَةِ مُجْتَهِدُونَ؟
10. إِنَّ مَعْلَمِي الْبَدْرَ سَةِ مُجْتَهِدُونَ

عربی میں ترجمہ کریں

1. وہ دونوں بہادر لشکر ہیں۔
2. کچھ بگڑے ہوئے چہرے
3. بے شک دونوں مردوں کے چہرے بگڑے ہوئے ہیں۔
4. بے شک زید کی دونوں کتابیں مشکل ہیں۔
5. زید کی مشکل کتابیں محمود کے پاس ہیں۔
6. کیا محلہ کے مومن (جمع) نیک ہیں؟
7. یقیناً محلہ کے مومن (جمع) نیک ہیں۔
8. چھوٹی بکری کا گوشت اور گائے کا تازہ دودھ بہت ہی عمدہ ہیں۔
9. حامد اور محمود خوشدل لڑکے ہیں اور وہ عالم زید کے شاگرد ہیں۔

مشق نمبر - 17 (ب)

اب تک مرکب اضافی کے جتنے قواعد آپ کو بتائے گئے ہیں ان سب کو یکجا کر کے لکھیں اور انہیں زبانی یاد کریں۔



مرکب اضافی (حصہ پنجم)

(Relative Compound-5)

19:1 سبق نمبر 13 جملہ اسمیہ (ضماائر) میں ہم نے ضمیروں کے استعمال کی ضرورت اور افادیت کو سمجھنے کے ساتھ ان کا استعمال بھی سمجھ لیا تھا۔ اب ان سے کچھ مختلف ضمیروں کا استعمال ہم نے اس سبق میں سیکھنا ہے۔ اس کے لیے اس جملہ پر غور کریں "اللہ کا رسول اور اللہ کی کتاب"۔ اس جملہ میں اسم "اللہ" کی تکرار بڑی لگتی ہے لہذا اس بات کی ادائیگی کا بہتر انداز یہ ہے "اللہ کا رسول اور اس کی کتاب"۔ اسی طرح ہم کہتے ہیں "بچی کی استانی اور اس کا اسکول"۔ عربی میں ایسے مقامات پر جو ضمیریں استعمال ہوتی ہیں ان میں بھی غائب مخاطب اور متکلم کے علاوہ جنس اور عدد کے تمام صیغوں کا فرق نسبتاً زیادہ واضح ہے۔ اب ان ضمیروں کو یاد کر لیں۔

19:2

ضماائر مجرورہ متصلہ

واحد	تثنیہ	جمع
ذکر	مذکر	مذکر
ہُـاَ - هُـیْ	ہُـمَا - هُمَا	ہُم - هُمْ
(His, Him)	(Their, Them)	(Their, Them)
اس (ایک مذکر) کا	ان (دو مذکر) کا	ان (سب مذکر) کا
مؤنث	مؤنث	مؤنث
ہَا	ہُمَا - هُمَا	ہُنَّ - هُنَّ
(Her)	(Their, Them)	(Their, Them)
اس (ایک مؤنث) کا	ان (دو مؤنث) کا	ان (سب مؤنث) کا
مخاطب	مذکر	مذکر
کَ	کُـمَا	کُـم
(Your, You)	(Your, You)	(Your, You)
تیرا (ایک مذکر)	تم دونوں (مذکر) کا	تم سب (مذکر) کا

مؤنث	لِکْ	کُما	کُنْ
	(Your, You)	(Your, You)	(Your, You)
	تیرا (ایک مؤنث)	تم دونوں (مؤنث) کا	تم (سب مؤنث) کا
متکلم	مذکر و مؤنث	نَا	نَا
	(My, Me)	(Ours, Us)	(Ours, Us)
	میرا	ہمارا	ہمارا

19:3 ان ضمیروں کا استعمال سمجھنے کے لیے اوپر دی گئی مثالوں کا ترجمہ کریں۔ پہلے جملہ کا ترجمہ ہوگا دَسُوْلُ اللّٰہِ وَ کِتَابُہٗ۔ اور دوسرے جملہ کا ترجمہ ہوگا مَعْلَمَةُ الطُّفْلِہِ وَ مَدْرَسَتُہَا۔ اب ان مثالوں پر ایک مرتبہ پھر غور کریں۔ دیکھیں کِتَابُہٗ (اس کی کتاب) اصل میں تھا "اللہ کی کتاب"۔ اس سے معلوم ہوا کہ یہاں کُ کی ضمیر اللہ کے لیے آئی ہے جو اس جملہ میں مضاف الیہ ہے۔ اسی طرح مَدْرَسَتُہَا (اس کا مدرسہ) اصل میں تھا "بچی کا مدرسہ"۔ چنانچہ یہاں ہَا کی ضمیر بچی کے لیے آئی ہے اور وہ بھی مضاف الیہ ہے۔ اس طرح معلوم ہوا کہ یہ ضمیریں زیادہ تر مضاف الیہ بن کر آتی ہیں اور مضاف الیہ چونکہ ہمیشہ حالت جر میں ہوتا ہے اس لیے ان ضمائر کو حالت جر میں فرض کر لیا گیا ہے۔ یہی وجہ ہے کہ ان کا نام ضمائر مجرورہ ہے۔

19:4 یہ بھی نوٹ کر لیں کہ یہ ضمیریں زیادہ تر اپنے مضاف کے ساتھ ملا کر لکھی جاتی ہیں۔ جیسے رَبُّہٗ (اس کا رب)، رَبُّکَ (تیرا رب)، رَبِّیْ (میرا رب)، رَبُّنَا (ہمارا رب) وغیرہ۔ یہی وجہ ہے کہ ان کا نام ضمائر متصلہ بھی ہے۔

19:5 یہ بات نوٹ کر لیں کہ پہلی ضمیر یعنی واحد مذکر غائب کی ضمیر کا کو لکھنے اور پڑھنے کے مختلف طریقے ہیں۔ اس کا ایک عام اصول یہ کہ اس ضمیر سے پہلے اگر:

(i) پیش یا زبر ہو تو ضمیر پر الٹا پیش (ـِ) آتا ہے۔ جیسے اَوْلَادُکَ، حِسَابُہٗ

(ii) علامت سکون ہو تو ضمیر پر سیدھا پیش آتا ہے۔ جیسے مِنْہُ

(iii) یائے ساکن ہو تو ضمیر پر زیر آتی ہے۔ جیسے فِیہِ

(iv) زیر ہو تو ضمیر پر کھڑی زیر آتی ہے۔ جیسے یہ

19:6 اسی طرح یہ بھی نوٹ کر لیں کہ واحد متکلم کی ضمیر "ی" کی طرف جب کوئی اسم مضاف ہوتا ہے تو تینوں اعرابی حالتوں میں اس کی ایک ہی شکل ہوتی ہے۔ مثلاً "میری کتاب نئی ہے" کا ترجمہ بنتا ہے کِتَابُ ی جَدِیدٌ۔ اس کو لکھا جائے گا کِتَابِی جَدِیدٌ۔ "یقیناً میری کتاب نئی ہے" کا ترجمہ بنتا ہے اِنَّ کِتَابَی جَدِیدٌ۔ لیکن اس کو بھی اِنَّ کِتَابِی جَدِیدٌ لکھا جائے گا۔ اور "میری کتاب کا ورق" کا ترجمہ ہی یہ بنتا ہے، وَرَقُ کِتَابِی۔ اسی لیے کہتے ہیں کہ یائے متکلم اپنے مضاف کی رفع، نصب کھا جاتی ہے۔

19:7 ایک بات اور ذہن نشین کر لیں۔ اَبٌ (باپ)، اُمُّ (بھائی)، فَمُّ (منہ)، دُؤُ (والا۔ صاحب) یہ الفاظ جب مضاف بن کر آتے ہیں تو مختلف اعرابی حالتوں میں ان کی صورتیں مندرجہ ذیل ہوں گی:

لفظ	رفع	نصب	جر
اَبٌ	اَبُو	اَبَا	اَبِی
اُمُّ	اُخُو	اَخَا	اَخِی
فَمُّ	فُو	فا	فِی
دُؤُ	دُو	ذَا	ذِی

مثلاً اَبُوہُ عَالِمٌ (اس کا باپ عالم ہے)۔ اِنَّ اَبَاہُ عَالِمٌ (بیٹک اس کا باپ عالم ہے)، کِتَابُ اَخِیْکَ جَدِیدٌ (تیرے بھائی کی کتاب نئی ہے)۔ اس ضمن میں یاد کر لیں کہ لفظ دُؤُ ضمیر کی طرف مضاف نہیں ہوتا بلکہ اسم ظاہر کی طرف ہوتا ہے۔ مثلاً دُؤُ مَالِ (صاحب مال۔ مال والا) ذَا مَالِ اور ذِی مَالِ وغیرہ۔

مشق نمبر - 18

مندرجہ ذیل الفاظ کے معنی یاد کریں اور ان کے نیچے دیئے ہوئے جملوں کا ترجمہ کریں۔

سَيِّدٌ	سردار۔ آقا	مُسْرِفٌ	فضول خرچ
خَصْمٌ / خَصِمٌ	جھگڑالو	فَوْقُ (مضاف آتا ہے)	اوپر
قَاهِرٌ	زبردست	تَحْتَ (مضاف آتا ہے)	نیچے
هُدًى	ہدایت	مَا (استفہامیہ)	کیا؟
لِسَانٌ	زبان	نُسْكٌ	عبادت۔ قربانی
مِنْصَدَةٌ	میز	صَوْتُ	آواز

اردو میں ترجمہ کریں

1. اِنَّ اللّٰهَ رَبِّیْ وَرَبُّکُمْ
2. اُمُّ صَدِیقَةٍ
3. اَلْقُرْآنُ کِتَابُکُمْ وَکِتَابُنَا
4. عِنْدَنَا کِتَابٌ حَفِیْظٌ
5. اللّٰهُ عَالِمُ الْغَیْبِ وَعِنْدَکُمْ السَّاعَةُ
6. رَبُّنَا رَبُّ السَّمٰوٰتِ وَالْاَرْضِ
7. اَبُوهُمَا صَالِحٌ
8. سَيِّدُ الْقَوْمِ خَادِمُهُمْ
9. اَلْکِتَابُ فَوْقَ الْمِنْصَدَةِ
10. کِتَابِیْ فَوْقَ مِّنْصَدَتِکَ

عربی میں ترجمہ کریں

1. آسمان میرے سر کے اوپر ہے۔ 2. ہماری کتابیں استاد کی میز کے نیچے ہیں۔
3. بے شک ہمارا رب رحیم غفور ہے۔ 4. فاطمہ کے پاس ایک خوبصورت قلم ہے۔
5. تمہاری زبان عربی ہے اور ہماری زبان ہندی ہے۔

قرآنی مثالیں

1. إِنَّ أَرْضِيَّ وَاسِعَةً (العنكبوت: ۵۶) 2. إِنَّ رَبَّكَ هُوَ الْخَلِيقُ الْعَلِيمُ (الحجر: ۸۶)
3. وَابْنُ شَيْخٍ كَبِيرٍ (القصص: ۲۳) 4. رَبُّنَا الرَّحْمَنُ الْمُسْتَعَانُ (الأنبياء: ۱۱۳)
5. إِنِّي أَنَا أَخُوكَ (يوسف: ۶۹) 6. أَنَا رَبُّكُمْ الْأَعْلَى (النازعات: ۲۳)
7. وَاللَّهُ وَلِيُّهُمَا (آل عمران: ۱۳۲) 8. وَاللَّهُ ذُو الْفَضْلِ الْعَظِيمِ (الجمعة: ۲)
9. إِنَّ كَيْدَ كُنَّ عَظِيمٌ (يوسف: ۲۸) 10. إِنَّا مَعَكُمْ لِإِنَّمَا نَحْنُ مُسْتَهْزَؤُونَ (البقرة: ۱۳)



حرفِ ندا

(Interjection)

20:1 ہر زبان میں کسی کو پکارنے کے لیے کچھ الفاظ مخصوص ہوتے ہیں۔ انہیں حرفِ ندا کہتے ہیں اور جس کو پکارا جائے اسے منادی کہتے ہیں۔ جیسے اردو میں ہم کہتے ہیں "اے بھائی"، "اے لڑکے"، اس میں "اے" حرفِ ندا ہے جبکہ "بھائی" اور "لڑکے" منادی ہیں۔ عربی میں زیادہ تر "یا" حرفِ ندا کے لیے استعمال ہوتا ہے اور منادی کی مختلف قسمیں ہیں جن کے اپنے قواعد ہیں۔ اس وقت ہم اپنی بات کو منادی کی تین قسموں تک محدود رکھیں گے۔

20:2 ایک صورت یہ ہے کہ منادی مفرد لفظ ہو جیسے زَيْدٌ يَارَجُلْ۔ اس پر جب حرفِ ندا داخل ہوتا ہے تو اسے حالتِ رفع میں ہی رکھتا ہے لیکن تنوین ختم کر دیتا ہے۔ چنانچہ یہ ہو جائے گا يَا زَيْدٌ (اے زید)، يَا رَجُلٌ (اے مرد)۔

20:3 دوسری صورت یہ ہے کہ منادی معرف باللام ہو جیسے الرَّجُلُ يَا الطِّفْلَةَ ان پر جب حرفِ ندا داخل ہوتا ہے تو مذکر کے ساتھ اَيْيَهَا اور مؤنث کے ساتھ اَيْتَيْهَا کا اضافہ کیا جاتا ہے۔ جیسے يَا اَيْيَهَا الرَّجُلُ (اے مرد)، يَا اَيْتَيْهَا الطِّفْلَةَ (اے بچی)۔

20:4 تیسری صورت یہ ہے کہ منادی مرکب اضافی ہو۔ جیسے عَبْدُ اللَّهِ، عَبْدُ الرَّحْمَنِ۔ ان پر جب حرفِ ندا داخل ہوتا ہے تو مضاف کو نصب دیتا ہے۔ جیسے يَا عَبْدَ اللَّهِ، يَا عَبْدَ الرَّحْمَنِ۔ بعض اوقات حرفِ ندا "یا" کے بغیر صرف عَبْدُ الرَّحْمَنِ آتا ہے تب بھی اسے منادی مانا جاتا ہے۔ یہ اسلوب اردو میں بھی موجود ہے۔ اکثر ہم لفظ "اے" کے بغیر صرف "عبد الرحمن۔ ن۔ ن" کو ذرا کھینچ کر بولتے ہیں تو سننے والے سمجھ جاتے ہیں کہ اسے پکارا گیا ہے۔ اسی طرح عربی میں یا کے بغیر عَبْدُ الرَّحْمَنِ نصب کے ساتھ ہو تو اسے منادی سمجھا جاتا ہے۔ اسی لیے رَبَّنَا کا ترجمہ ہے "اے ہمارے رب" جبکہ رَبُّنَا کا مطلب ہے "ہمارا رب"۔

20:5 عربی میں میم مشدد (مّ) بھی حرفِ ندا ہے۔ البتہ اس کے متعلق دو باتیں نوٹ کر لیں۔ ایک یہ کہ لفظ "یا" منادی سے پہلے آتا ہے، جبکہ میم مشدد منادی کے بعد آتا ہے۔

دوسری اور زیادہ اہم بات یہ ہے کہ اسلام کے آغاز سے پہلے بھی عربی میں میم مشدد صرف اللہ تعالیٰ کو پکارنے کے لیے مخصوص تھا اور آج تک ہے۔ یہی وجہ ہے کہ لفظ اللہ کے علاوہ کسی اور لفظ کے ساتھ اس کا استعمال آپ کو نہیں ملے گا۔ اللہ تعالیٰ کو پکارنے کے لیے اصل میں لفظ بنتا ہے "اللَّهُ قَر"۔ پھر اس کو ملا کر اَللّٰهُمَّ لکھتے ہیں۔ اس کا مطلب ہے "اے اللہ"۔

مشق نمبر - 19

نیچے دیئے ہوئے جملوں کا ترجمہ کریں۔

1. يَا ذَا الْجَلَالِ وَالْإِكْرَامِ
2. فَاطِرَ السَّمٰوٰتِ وَالْاَرْضِ
3. يَا أَيُّهَا الرَّجُلُ! مَا سُبُكُ؟
4. يَا سَيِّدِي! اِسْمِي عَبْدُ اللَّهِ
5. يَا عَبْدَ اللَّهِ! هَلْ أَنْتَ خَيَّاطٌ أَوْ نَجَّارٌ
6. مَا أَنَا خَيَّاطٌ أَوْ نَجَّارٌ يَا سَيِّدِي! بَلْ أَنَا بَوَّابٌ
7. يَا أَبَانَا أَنْتَ كَرِيمٌ
8. يَا زَيْدُ! دُرُوسُ كِتَابِ الْعَرَبِيِّ سَهْلَةٌ جِدًّا

عربی میں ترجمہ کریں

1. اسرائیل کے بیٹے
2. اے اسرائیل کے بیٹو!
3. اے لڑکے! اُس (مؤنث) کا نام کیا ہے؟
4. اس کا نام فاطمہ ہے۔
5. عبد الرحمن! کیا تمہارے پاس قیامت کا علم ہے؟
6. نہیں میرے آقا! بلکہ وہ اللہ کے پاس ہے۔

قرآنی مثالیں

1. يَا أَيُّهَا النَّفْسُ الطَّيِّبَةُ (الفجر: ٢٤)
2. يٰعَشْرَ الْجِنِّ وَالْإِنْسِ (الرحمن: ٣٣)
3. يَا أَيُّهَا النَّاسُ إِنِّي رَسُولُ اللَّهِ (الأعراف: ١٥٨)
4. اللَّهُمَّ مَلِكَ الْمُلْكِ (آل عمران: ٢٦)
5. عَلِمَ الْغَيْبِ وَالشَّهَادَةِ (الزمر: ٣٦)
6. أَيُّهَا الْعِزُّ إِنَّكُمْ لَسَرِقُونَ (يوسف: ٤٠)



مرکب جاری

(Genitive Compound)

21:1 عربی میں کچھ حروف ایسے ہیں کہ جب وہ کسی اسم پر داخل ہوتے ہیں تو اسے حالتِ جر میں لے آتے ہیں۔ مثلاً ان میں سے ایک حرف "فِ" ہے جس کے معنی ہیں "میں"۔ یہ جب "الْمَسْجِدُ" پر داخل ہو گا تو ہم "فِ الْمَسْجِدِ" (مسجد میں) کہیں گے۔ ایسے حرف کو حرفِ جار کہتے ہیں اور ان کے کسی اسم پر داخل ہونے سے جو مرکب وجود میں آتا ہے اسے مرکب جاری کہتے ہیں۔ چنانچہ مذکورہ مثال میں "فِ" حرفِ جار ہے اور "فِ الْمَسْجِدِ" مرکب جاری ہے۔

21:2 آپ پڑھ چکے ہیں کہ صفت و موصوف مل کر مرکب تو صیغی اور مضاف و مضاف الیہ مل کر مرکب اضافی بنتا ہے۔ اسی طرح مرکب جاری میں حرفِ جار کو "جار" کہتے ہیں اور جس اسم پر یہ حرف داخل ہو اسے "مجرور" کہتے ہیں۔ چنانچہ جار و مجرور مل کر مرکب جاری بنتا ہے۔

21:3 اس سبق میں ہم حروفِ جارہ کے معنی یاد کریں گے اور ان کی مشتق کریں گے۔ مشتق کرتے وقت صرف یہ اصول یاد رکھیں کہ کوئی حرفِ جار جب کسی اسم پر داخل کریں تو اسے حالتِ جر میں لے آئیں۔ اس کے علاوہ گزشتہ اسباق میں اب تک آپ جو قواعد پڑھ چکے ہیں انہیں ذہن میں تازہ کر لیں کیونکہ مرکب جاری کی مشتق کرتے وقت ان میں سے بھی کسی کے اطلاق کی ضرورت پڑ سکتی ہے۔

21:4 مندرجہ ذیل حروفِ جارہ کے معانی یاد کریں:

حروف	معنی	مثالیں
بِ	میں۔ سے۔ کو۔ ساتھ	بِرَجُلٍ (ایک مرد کے ساتھ) بِالْقَلَمِ (قلم سے)
فِ	میں	فِ بَيْتٍ (کسی گھر میں) فِ الْبُسْتَانِ (باغ میں)

عَلَى	پر	عَلَى جَبَلٍ (ایک پہاڑ پر) عَلَى الْعَرْشِ (عرش پر)
إِلَى	کی طرف۔ تک	إِلَى بَدَدٍ (کسی شہر کی طرف) إِلَى الْمَدْرَسَةِ (مدرسہ تک)
مِنْ	سے	مِنْ زَيْدٍ (زید سے) مِنَ الْمَسْجِدِ (مسجد سے)
لِ	کے واسطے۔ کو۔ کے	لِزَيْدٍ (زید کے واسطے)
كَ	مانند۔ جیسا	كَرَجُلٍ (کسی مرد کی مانند) كَالْأَسَدِ (شیر کے جیسا)
عَنْ	کی طرف سے	عَنْ زَيْدٍ (زید کی طرف سے)

21:5 حرفِ جار "لِ" کے متعلق ایک بات ذہن نشین کر لیں۔ یہ حرف جب کسی معرف باللام پر داخل ہوتا ہے تو اس کا ہمزہ الوصل لکھنے میں بھی گر جاتا ہے۔ مثلاً الْمُتَّقُونَ (متقی لوگ) پر جب لِ داخل ہو گا تو اسے لِّلْمُتَّقِينَ لکھنا غلط ہو گا بلکہ اسے لِّلْمُتَّقِينَ (متقی لوگوں کے لیے) لکھا جائے گا۔ اسی طرح اَلرِّجَالُ سے لِّلرِّجَالِ اور اَللّٰهُ سے لِلّٰہ ہو گا۔ مزید برآں "لِ" جب ضمائر کے ساتھ استعمال ہوتا ہے تو لام پر زیر کی بجائے زبر آتی ہے جیسے لَهُ، لَهُمْ، لَكُمْ، لَنَا وغیرہ۔ البتہ "ی" کی ضمیر پر زیر کے ساتھ ہی استعمال ہوتا ہے۔

مشق نمبر - 20

مندجہ ذیل الفاظ کے معنی یاد کریں:

حَدِيقَةٌ	باغ	تُرَابٌ	مٹی
بَرٌّ	نیکی	ظُلُمَةٌ	اندھیرا
يَمِينٌ	دائیں طرف	شِمَالٌ	بائیں طرف
مَعَ (مضاف آتا ہے)	ساتھ	ظِلٌّ	سایہ

اردو میں ترجمہ کریں

1. فِي حَدِيثَةٍ 2. فِي الْحَدِيثَةِ 3. مِنْ تُرَابٍ
4. مِنَ التُّرَابِ 5. بِالْوَالِدَيْنِ 6. عَلَى صِرَاطٍ
7. إِلَى الْمَسْجِدِ 8. لِعَرُوسٍ 9. لِّلْعَرُوسِ
10. كَشَجَرَةٍ 11. كَطَلْبَتٍ 12. لَكَ
13. لِي 14. مِنِّي 15. إِلَيَّ
16. عَلَيْنَا 17. بِي 18. عَلَى الْبِرِّ

اردو میں ترجمہ کریں

1. بِسْمِ اللَّهِ 2. الْحَمْدُ لِلَّهِ
3. مِنْ رَبِّكَ إِلَى صِرَاطٍ مُسْتَقِيمٍ 4. الْبُحْسِنُ قَرِيبٌ مِّنَ الْخَيْرِ وَبَعِيدٌ مِّنَ الشَّرِّ
5. طَلَبُ الْعِلْمِ فَرِيضَةٌ عَلَى كُلِّ مُسْلِمٍ وَمُسْلِمَةٍ (ح)
6. لَهُمْ فِي الدُّنْيَا خِزْيٌ وَلَهُمْ فِي الْآخِرَةِ عَذَابٌ عَظِيمٌ
7. هُوَ رَبُّنَا وَرَبُّكُمْ وَلَنَا أَعْمَالُنَا وَلَكُمْ أَعْمَالُكُمْ


عربی میں ترجمہ کریں

1. قیامت کے دن تک 2. اندھیروں سے نور کی طرف
3. ایک نور پر ایک نور 4. داہنے اور بائیں طرف سے
5. جنت متقی لوگوں کے لیے ہے۔ 6. بے شک اللہ ہر چیز پر قادر ہے۔

7. یقیناً اللہ کافروں کے واسطے دشمن ہے۔ 8. جھوٹوں پر اللہ کی لعنت ہے۔
9. بے شک تیرے رب کی رحمت مومنوں سے قریب ہے اور کافروں سے دور ہے۔

قرآنی مثالیں

1. بِالصَّبْرِ وَالصَّلَاةِ (البقرة: ۱۵۳)
2. عَلَى قُلُوبِكُمْ (البقرة: ۹۷)
3. عَلَيْكَ الْبَلْعُ وَعَلَيْكَ الْحِسَابُ (الرعد: ۴۰)
4. فِيهَا عَيْنٌ (الرحمن: ۵۰)
5. إِشْهُمَا أَكْبَرُ مِنْ تَفْعِهِمَا (البقرة: ۲۱۹)
6. لَهُمْ مَغْفِرَةٌ وَرِزْقٌ كَرِيمٌ (الأنفال: ۷۴)
7. فِي قُلُوبِهِمْ مَرَضٌ (البقرة: ۱۰)
8. عَنِ الْبَيِّنِ وَعَنِ الشَّكَّالِ (ق: ۱۷)
9. أَلَمْ تَذَكَّرْ لَهُ الْأُنْثَىٰ (النجم: ۲۱)
10. إِنَّ رَحْمَتَ اللَّهِ قَرِيبٌ مِّنَ الْمُحْسِنِينَ (الأعراف: ۵۶)
11. هُنَّ لِبَاسٌ لَّكُمْ وَأَنْتُمْ لِبَاسٌ لَّهُنَّ (البقرة: ۱۸۷)



مرکب اشاری (حصہ اول)

(Demonstrative Compound-1)

22:1 ہر زبان میں کسی چیز کی طرف اشارہ کرنے کے لیے کچھ الفاظ استعمال ہوتے ہیں۔ جیسے اردو میں "یہ۔ وہ۔ اس۔ اُس" وغیرہ ہیں۔ عربی میں ایسے الفاظ کو اسماء الاشارہ کہتے ہیں۔ اسماء اشارہ دو طرح کے ہوتے ہیں۔ (i) قریب کے لیے جیسے اردو میں "یہ" اور "اس" (ii) (This/These) ہیں۔ (ii) بعید کے لیے جیسے اردو میں "وہ" اور "اُس" (That/Those) ہیں۔

22:2 اشارہ قریب اور اشارہ بعید کے لیے استعمال ہونے والے عربی اسماء یہاں دیئے جا رہے ہیں۔ پہلے آپ انہیں یاد کر لیں۔ پھر ہم ان کے کچھ قواعد پڑھیں گے اور مشق کریں گے۔

اشارہ قریب

ترجمہ	رفع	نصب	جر	ترجمہ
واحد	هَذَا	هَذَا	هَذَا	یہ ایک مذکر
ثنیہ	هَذَانِ	هَذَيْنِ	هَذَيْنِ	یہ دو مذکر
جمع	هَؤُلَاءِ	هَؤُلَاءِ	هَؤُلَاءِ	یہ سب مذکر
واحد	هَذِهِ	هَذِهِ	هَذِهِ	یہ ایک مؤنث
ثنیہ	هَاتَانِ	هَاتَيْنِ	هَاتَيْنِ	یہ دو مؤنث
جمع	هَؤُلَاءِ	هَؤُلَاءِ	هَؤُلَاءِ	یہ سب مؤنث

اشارہ بعید

ترجمہ	رفع	نصب	جر	ترجمہ
واحد	ذَلِكَ	ذَلِكَ	ذَلِكَ	وہ ایک مذکر
ثنیہ	ذَٰلِكَ	ذَٰلِكَ	ذَٰلِكَ	وہ دو مذکر
جمع	أُولَٰئِكَ	أُولَٰئِكَ	أُولَٰئِكَ	وہ سب مذکر
واحد	تِلْكَ	تِلْكَ	تِلْكَ	وہ ایک مؤنث
ثنیہ	تَٰلِكَ	تَٰلِكَ	تَٰلِكَ	وہ دو مؤنث
جمع	أُولَٰئِكَ	أُولَٰئِكَ	أُولَٰئِكَ	وہ سب مؤنث

22:3 امید ہے کہ اوپر دیئے ہوئے اسماء اشارہ میں آپ نے یہ بات نوٹ کر لی ہوگی کہ ثنیہ کے علاوہ بقیہ صیغوں میں یعنی واحد اور جمع میں تمام اسماء اشارہ مبنی ہیں۔ اسی طرح اب پیرا گراف 6:4 ج (iii) میں پڑھا ہوا یہ سبق بھی دوبارہ ذہن نشین کر لیں کہ تمام اسماء اشارہ معرفہ ہوتے ہیں۔

22:4 اسم اشارہ کے ذریعہ جس چیز کی طرف اشارہ کیا جاتا ہے اسے "مشار الیہ" کہتے ہیں۔ جیسے ہم کہتے ہیں "یہ کتاب" اس میں کتاب کی طرف اشارہ کیا گیا ہے تو "کتاب" مشار الیہ ہے اور "یہ" اسم اشارہ ہے۔ اس طرح اشارہ و مشار الیہ مل کر مرکب اشاری بنتا ہے۔

22:5 عربی میں مشار الیہ عموماً معرف باللام ہوتا ہے جیسے هَذَا الْكِتَابُ (یہ کتاب)۔ یہاں یہ بات ذہن نشین کر لیں کہ هَذَا معرف ہے اور الْكِتَابُ معرف باللام ہے اور چونکہ مشار الیہ معرف باللام ہوتا ہے۔ اس لیے هَذَا الْكِتَابُ کو مرکب اشاری مان کر ترجمہ کیا گیا "یہ کتاب"۔

22:6 یہ بات نوٹ کر لیں کہ اسم اشارہ کے بعد والا اسم اگر نکرہ ہو تو اسے مرکب اشاری نہیں بلکہ جملہ اسمیہ مانیں گے۔ چنانچہ "هَذَا كِتَابٌ" کا ترجمہ ہوگا "یہ ایک کتاب ہے"۔ اس

کی وجہ یہ ہے کہ **هَذَا** معرفہ ہے اور مبتداً عموماً معرفہ ہوتا ہے **كِتَابٌ** نکرہ ہے اور خبر عموماً نکرہ ہوتی ہے اس لیے **"هَذَا كِتَابٌ"** کو جملہ اسمیہ مان کر اس کا ترجمہ کیا گیا "یہ ایک کتاب ہے"۔ اسی طرح **تِلْكَ الطَّفَلَةُ** مرکب اشاری ہے۔ اس کا ترجمہ ہو گا "وہ بچی" اور **تِلْكَ طِفْلَةٌ** جملہ اسمیہ ہے اس کا ترجمہ ہو گا، "وہ ایک بچی ہے"۔ مرکب اشاری کے کچھ اور قواعد بھی ہیں جن کو ہم آئندہ اسباق میں سمجھیں گے۔ فی الحال ضروری ہے کہ مرکب اشاری اور جملہ اسمیہ کے فرق کو ذہن نشین کرنے کے لیے ہم کچھ مشق کر لیں۔ البتہ مشق کرنے سے پہلے نوٹ کر لیں کہ جنس، عدد اور حالت میں اشارہ اور مشار الیہ میں مطابقت ہوتی ہے۔ اگر مشار الیہ غیر عاقل کی جمع مکسر ہو تو اشارہ عموماً واحد مؤنث لایا جاتا ہے مثلاً **تِلْكَ الْكُتُبُ** (وہ کتابیں) وغیرہ۔

مشق نمبر - 21

مندرجہ ذیل الفاظ کے معنی یاد کریں:

اُمَّةٌ	امّت	فَاكِهَةٌ (ج فَوَاكِه)	پھل
سَيَّارَةٌ	موٹر کار	صُورَةٌ	تصویر
عُصْفُورٌ	چڑیا	دَرَّاجَةٌ	سائیکل
سَبُّورَةٌ	بلیک بورڈ	شُبَّاكٌ - نَافِذَةٌ	کھڑکی
حِزْبٌ (ج أَحْزَاب)	گروہ - لشکر	سَاحِرٌ (ج سَحَرَةٌ)	جادوگر

اردو میں ترجمہ کریں

1. هَذَا الصِّرَاطُ
2. هَذَا الصِّرَاطُ
3. تِلْكَ الْأُمَّةُ
4. تِلْكَ أُمَّةٌ
5. هَذِهِ فَاكِهَةٌ
6. هَذَانِ رَجُلَانِ

7. هَؤُلَاءِ الرِّجَالُ 8. ذَانِكَ دَرَسَانِ 9. هَٰذَا نِ الدَّرَسَانِ
10. هَاتَانِ الثَّافِدَتَانِ 11. هَٰذَا نِ شُبَّانِ

عربی میں ترجمہ کریں

1. وہ قلم 2. یہ دو قلم ہیں۔ 3. وہ ایک موٹر کار ہے۔
4. یہ موٹر کار 5. یہ تصویر 6. یہ دو استانیاں
7. وہ کچھ استانیاں ہیں۔ 8. یہ ایک کھڑکی ہے۔ 9. یہ ایک چڑیا ہے۔
10. وہ چڑیا 11. یہ سائیکل 12. وہ ایک بلیک بورڈ ہے۔
13. یہ موٹر کاریں 14. وہ کچھ موٹر کاریں ہیں۔ 15. یہ کچھ پھل ہیں۔

قرآنی مثالیں

1. هَذِهِ جَهَنَّمُ (یس: ۶۳) 2. هَٰذَا نِ خَصْمَانِ (الحج: ۱۹)
3. فَذَانِكَ بُرْهَانَانِ (القصص: ۳۲) 4. هَٰذَا عَلْمٌ (یوسف: ۱۹)
5. مَا هَٰذَا بَشَرًا (یوسف: ۳۱) 6. أَلَيْسَ هَٰذَا بِالْحَقِّ (الأنعام: ۳۰)
7. إِنَّ هَٰذِهِ تَذْكِرَةٌ (الزمر: ۱۹) 8. هَٰذَا حُلٌّ وَهَٰذَا حَرَامٌ (النحل: ۱۱۶)
9. ذَٰلِكَ الْكِتَابُ (البقرة: ۲) 10. تِلْكَ الْجَنَّةُ (مریم: ۶۳)
11. أُولَٰئِكَ الْأَحْزَابُ (ص: ۱۳) 12. هَٰذَا نِ لَسِحْرَانِ (طه: ۶۳)



مرکب اشاری (حصہ دوم)

(Demonstrative Compound-2)

23:1 پچھلے سبق میں ہم نے دیکھا کہ اسم اشارہ کے بعد آنے والا اسم اگر معرف باللام ہوتا ہے تو وہ اس کا مشار الیہ ہوتا ہے اور اگر نکرہ ہوتا ہے تو اس کی خبر ہوتا ہے۔ اس سلسلہ میں گزشتہ سبق میں ہم نے جو مشتق کی ہے اس کی ایک خاص بات یہ تھی کہ اسم اشارہ کے بعد آنے والے تمام اسماء مفرد تھے مثلاً هَذَا الصِّرَاطُ اور هَذَا صِرَاطٌ میں صِرَاطٌ مفرد اسم ہے۔ اب یہ سمجھ لیں کہ ہمیشہ ایسا نہیں ہوتا ہے۔

23:2 کبھی ایسا بھی ہوتا ہے کہ اسم اشارہ کے بعد آنے والا مشار الیہ یا خبر اسم مفرد کے بجائے کوئی مرکب ہوتا ہے۔ مثلاً "یہ مرد" کہنے کے بجائے اگر ہم کہیں "یہ سچا مرد" تو یہاں "سچا مرد" مرکب توصیفی ہے اور اسم اشارہ "یہ" کا مشار الیہ ہے۔ اس کو عربی میں ہم کہیں گے هَذَا الرَّجُلُ الصَّادِقُ۔ اب یہاں الرَّجُلُ الصَّادِقُ مرکب توصیفی ہے اور هَذَا کا مشار الیہ ہونے کی وجہ سے معرف باللام ہے۔

23:3 اوپر دی گئی مثال میں مرکب توصیفی اگر نکرہ ہو جائے یعنی رَجُلٌ صَادِقٌ ہو جائے تو اب یہ هَذَا کا مشار الیہ نہیں ہو گا بلکہ نکرہ ہونے کی وجہ سے هَذَا کی خبر بنے گا۔ یہی وجہ ہے کہ هَذَا رَجُلٌ صَادِقٌ کا ترجمہ ہو گا "یہ ایک سچا مرد ہے"۔

23:4 اب تک ہم نے دیکھا ہے کہ اسم اشارہ کے بعد آنے والا اسم مفرد یا مرکب توصیفی اگر نکرہ ہو تو وہ خبر ہوتا ہے اور اسم اشارہ مبتدا ہوتا ہے۔ مثلاً تِلْكَ طِفْلَةٌ میں تِلْكَ مبتدا ہے۔ اب یہ بات سمجھ لیں کہ کبھی تو مفرد اسم اشارہ مبتدا بن کر آتا ہے جیسے اوپر کی مثال میں تِلْكَ ہے اور کبھی پورا مرکب اشاری مبتدا بن کر آتا ہے جیسے تِلْكَ الطِّفْلَةُ جَبِيئَةٌ۔ اس میں دیکھیں تِلْكَ الطِّفْلَةُ مرکب اشاری ہے اور مبتدا ہے۔ اس کے آگے جَبِيئَةٌ اس کی خبر نکرہ آرہی ہے۔ اس لیے اس کا ترجمہ ہو گا "وہ بچی خوبصورت ہے" اسی طرح هَذَا الرَّجُلُ الصَّادِقُ جَبِيئٌ کا ترجمہ ہو گا۔ "یہ سچا مرد خوبصورت ہے"۔

23:5 ایک بات یہ بھی ذہن نشین کر لیں کہ اگر اسم اشارہ مبتدا ہو اور خبر غیر عاقل کی جمع مکسر ہو تو تب بھی اسم اشارہ عموماً واحد مؤنث آئے گا۔ مثلاً هَذِهِ كُتُبٌ (یہ کتابیں ہیں)۔

مشق نمبر - 22

مندرجہ ذیل الفاظ کے معنی یاد کریں:

رَخِیصٌ	سستا	ثَبِیْنٌ	مہنگا۔ قیمتی
لَذِیْدٌ	لذیذ۔ خوش ذائقہ	مُفِیْدٌ	فائدہ مند
دَوَاءٌ	دوا	بَلَاءٌ	پیغام
عُرْفَةٌ	کمرہ	صَبَقٌ	تنگ
سَرِیْعٌ	تیز رفتار	شَرِذْمَةٌ	گروہ

اردو میں ترجمہ کریں


1. هَذَا صِرَاطٌ مُسْتَقِيمٌ
2. هَذَا الصِّرَاطُ الْمُسْتَقِيمُ
3. هَذَا الصِّرَاطُ مُسْتَقِيمٌ
4. هَاتَانِ الْفَاكِهَتَانِ اللَّذِيذَتَانِ
5. هَاتَانِ الْفَاكِهَتَانِ لَذِيذَتَانِ
6. هَاتَانِ الْفَاكِهَتَانِ لَذِيذَتَانِ
7. تِلْكَ الْكُتُبُ ثَبِيْنَةٌ
8. تِلْكَ كُتُبٌ ثَبِيْنَةٌ
9. تِلْكَ الْكُتُبُ الشَّيْبَةُ نَافِعَةٌ جَدًّا
10. هَذِهِ الشَّجَرَةُ قَصِيْرَةٌ
11. تِلْكَ شَجَرَةٌ طَوِيْلَةٌ
12. ذَلِكَ الدَّوَاءُ الْبُرُّ مُفِيْدٌ
13. هَذَا بَلَاءٌ مُبِيْنٌ
14. هَذَا بَيَانٌ لِلنَّاسِ

عربی میں ترجمہ کریں

1. یہ کچھ مہنگے قلم ہیں۔
2. وہ قلم سستے ہیں۔
3. وہ تیز رفتار موٹر کار تنگ ہے۔
4. وہ دو میٹھے پھل ہیں۔
5. یہ دوا کڑوی ہے اور وہ میٹھی دوا ہے۔

قرآنی مثالیں

1. هَذَا ذِكْرٌ مُّبَارَكٌ (الأنبياء: ۵۰)
2. إِنَّ هَذَا لَسِحْرٌ عَلِيمٌ (الأعراف: ۱۰۹)
3. إِنَّ هَذَا لَهُوَ الْبَلَاءُ الْمُبِينُ (الصّٰفّٰتِ: ۱۰۶)
4. إِنَّ هَذَا لَشَيْءٌ عَجِيبٌ (هود: ۷۲)
5. هَذَا بُهْتَانٌ عَظِيمٌ (النور: ۱۶)
6. وَهَذَا لِسَانٌ عَرَبِيٌّ مُّبِينٌ (النحل: ۱۰۳)
7. هَذِهِ الْأَنْهَارُ (الزخرف: ۵۱)
8. هَذَا سِحْرٌ مُّبِينٌ (النمل: ۱۳)
9. وَهَذَا الْبَلَدِ الْأَمِينِ (التين: ۳)
10. تِلْكَ الْأَمْثَالُ (الحشر: ۲۱)
11. تِلْكَ الْقُرَى (الكهف: ۵۹)
12. إِنَّ هَؤُلَاءِ لَشِرْذِمَةٌ قَلِيلُونَ (الشعراء: ۵۳)



مرکب اشاری (حصہ سوم)

(Demonstrative Compound-3)

24:1 گذشتہ اسباق میں ہم دو باتیں سمجھ چکے ہیں۔ (i) اسم اشارہ کے بعد اسم مفرد اگر معرف باللام ہو تو وہ اس کا مشار الیہ ہوتا ہے اور اگر نکرہ ہو تو اس کی خبر ہوتا ہے (ii) اسم اشارہ کے بعد مرکب توصیفی اگر معرف باللام ہو تو وہ اس کا مشار الیہ ہوتا ہے اور اگر نکرہ ہو تو اس کی خبر ہوتا ہے۔

24:2 اس سبق میں ہم نے یہ سمجھنا ہے کہ اسم اشارہ کے بعد اگر مرکب اضافی آ رہا ہو تو ہم کیسے تمیز کریں گے کہ وہ اسم اشارہ کا مشار الیہ ہے یا خبر ہے۔ اس بات کو سمجھنے کے لیے پہلے اردو کے جملوں پر غور کریں۔ مثلاً ہم کہتے ہیں "لڑکے کی یہ کتاب"۔ یہ بات سن کر ہمیں معلوم ہو گیا کہ بات ابھی مکمل نہیں ہوئی ہے اس لیے یہ ایک مرکب ہے اور اس میں لفظ "یہ" اسم اشارہ ہے جو لفظ "کتاب" کی طرف اشارہ کر رہا ہے۔ اس طرح اس کو ہم نے مرکب اشاری مان لیا۔ اب اگر ہم کہیں "یہ لڑکے کی کتاب ہے" تو اس میں لفظ "ہے" کی وجہ سے ہمیں معلوم ہو گیا کہ بات مکمل ہو گئی ہے اس لیے یہاں اسم اشارہ "یہ" مبتدا ہے اور مرکب اضافی "لڑکے کی کتاب" اس کی خبر ہے۔ لیکن یہ سہولت ہمیں عربی میں حاصل نہیں ہوگی۔ وہاں مشار الیہ اور خبر میں تمیز کئے بغیر نہ تو صحیح ترجمہ کر سکتے ہیں اور نہ ہی یہ معلوم کر سکتے ہیں کہ مذکورہ عبارت مرکب اشاری ہے یا جملہ اسمیہ۔

24:3 اب تک ہم نے یہ پڑھا کہ عربی میں مشار الیہ معرف باللام ہوتا ہے۔ اس لحاظ سے "لڑکے کی یہ کتاب" کا ترجمہ ہونا چاہئے "هَذَا الْكِتَابُ وَلَدٍ" یا "هَذَا الْكِتَابُ الْوَلَدِ" لیکن یہ دونوں ترجمے غلط ہیں۔ اس کی وجہ یہ ہے کہ "كِتَابُ الْوَلَدِ" مرکب اضافی ہے جس میں "كِتَابُ" مضاف ہے جس پر لام تعریف داخل نہیں ہو سکتا۔ یہی وجہ ہے کہ مرکب اضافی اگر مشار الیہ ہو تو اسم اشارہ اس کے بعد لاتے ہیں۔ چنانچہ "لڑکے کی یہ کتاب" کا صحیح

ترجمہ ہو گا "كِتَابُ الْوَلَدِ هَذَا" اب یہ بات یاد کر لیں کہ اسم اشارہ اگر مرکب اضافی کے بعد آرہا ہے تو اسے مرکب اشاری مان کر اسی لحاظ سے اس کا ترجمہ کریں گے۔

24:4 دوسری بات یہ یاد کر لیں کہ اسم اشارہ اگر مرکب اضافی سے پہلے آرہا ہے تو اسے جملہ اسمیہ مان کر اسی لحاظ سے اس کا ترجمہ کریں گے۔ چنانچہ "هَذَا كِتَابُ الْوَلَدِ" کا ترجمہ ہو گا "یہ لڑکے کی کتاب ہے"۔

24:5 مرکب اشاری کے ضمن میں آخری بات سمجھنے کے لیے اس مرکب پر ایک مرتبہ پھر غور کریں۔ "كِتَابُ الْوَلَدِ هَذَا" (لڑکے کی یہ کتاب)۔ اس میں اشارہ مضاف یعنی "كِتَابُ" کی طرف کرنا مقصود ہے اور مضاف پر لام تعریف داخل نہیں ہوتا اس لیے ہمیں دقت پیش آئی اور اسم اشارہ کو مرکب اضافی کے بعد لانا پڑا۔ فرض کریں کہ اشارہ مضاف الیہ یعنی "الْوَلَدُ" (لڑکے) کی طرف کرنا مقصود ہے۔ مثلاً ہم کہنا چاہتے ہیں "اس لڑکے کی کتاب"۔ اس صورت میں آپ کو معلوم ہے کہ مضاف الیہ پر لام تعریف داخل ہوتا ہے اس لیے اسم اشارہ مضاف الیہ سے پہلے آئے گا۔ چنانچہ "اس لڑکے کی کتاب" کا ترجمہ ہو گا "كِتَابُ هَذَا الْوَلَدِ"۔

24:6 آپ کو یاد ہو گا کہ مرکب اضافی کے سبق (پیرا گراف 17:2) میں ہم نے یہ قاعدہ پڑھا تھا کہ مضاف اور مضاف الیہ کے درمیان کوئی لفظ نہیں آتا۔ "كِتَابُ هَذَا الْوَلَدِ" میں اسم اشارہ مضاف اور مضاف الیہ کے درمیان آیا ہے۔ تو اب یہ بات بھی نوٹ کر لیں کہ یہ صورت مذکورہ قاعدہ کا ایک استثناء ہے۔

24:7 مرکب اضافی کے متعلق اسم اشارہ کے قواعد کا خلاصہ مندرجہ ذیل طریقہ سے یاد کر لیں تو ان شاء اللہ آپ کو آسانی ہوگی:

- (i) اسم اشارہ اگر مرکب اضافی سے پہلے آئے تو وہ مبتدا ہوتا ہے۔
- (ii) اسم اشارہ اگر مضاف اور مضاف الیہ کے درمیان آئے تو وہ مضاف الیہ کی طرف اشارہ ہوتا ہے۔

(iii) اسم اشارہ مرکب اضافی کے بعد آئے تو وہ مضاف کی طرف اشارہ ہوتا ہے۔

مشق نمبر - 23

مندرجہ ذیل الفاظ کے معنی یاد کریں:

اُسْتَاذٌ	استاد	ذَكِيٌّ	ذہین
نَاقَةٌ	اونٹنی	عَمٌّ	چچا
عَمَّةٌ	پھوپھی	خَالَ	ماموں
خَالَةٌ	خالہ	وَسِخٌ	میلا۔ گندہ
إِمَامٌ	پیشوا	أَمَامٌ (مضاف آتا ہے)	سامنے
تَيِّنٌ	انجیر	هُدًى	ہدایت

اردو میں ترجمہ کریں

1. شُبَّانُ الْغُرْفَةِ هَذَا 2. هَذَا شُبَّانُ الْغُرْفَةِ
3. هَذِهِ سَيَّارَةٌ مُعَلِّي 4. سَيَّارَةٌ مُعَلِّي هَذِهِ
5. سَبُورَةُ الْبَدْرَةِ تِلْكَ كَبِيرَةٌ 6. سَبُورَةُ تِلْكَ الْبَدْرَةِ صَغِيرَةٌ
7. أَخُوكَ هَذَا عَالِمٌ؟ 8. تَهْنِئَتُكَ الشَّجَرَةَ حُلُوْ
9. هَذَا الرَّجُلُ خَالٍ وَتِلْكَ الْبَرَّةُ خَالَتِي وَهَذِهِ عَمَّتِي
10. تَلْبِيذُ الْبَدْرَةِ هَذَا ذَكِيٌّ وَهُوَ إِمَامُ الْجَبَاعَةِ

عربی میں ترجمہ کریں

1. اُس باغ کی انجیر میٹھی ہے۔ 2. میرا یہ شاگرد محنتی ہے۔
3. استاد کا یہ لڑکانیک ہے۔ 4. اس استاد کا لڑکا کلاس کا مانیٹر ہے۔

5. استاد کی وہ سائیکل تیز رفتار ہے۔ 6. کیا یہ تمہاری پھوپھی ہیں؟
7. کھجور کا یہ درخت بہت پرانا ہے۔
8. اے عبدالرحمن، کیا وہ مرد تیرا ماموں ہے؟
9. اس مدرسہ کا ذہین شاگرد مسجد کے سامنے کھڑا ہے۔
10. مدرسہ کی یہ شاگردہ نیک ہے اور ویسی ہی اس کی استانی۔

قرآنی مثالیں

1. هَذِهِ نَاقَةُ اللَّهِ (الأعراف: ٣٠)
2. أَأَنْتَ يُوسُفُ وَهَذَا أَخِي (يوسف: ٩٠)
3. هَذِهِ سَبِيلِي (يوسف: ١٠٨)
4. تِلْكَ حُدُودُ اللَّهِ (البقرة: ١٨٠)
5. هَذَا إِلَهُكُمْ وَإِلَهُ مُوسَى (طه: ٨٨)
6. كَبِيرُهُمْ هَذَا (الأنبياء: ٦٣)
7. هَذَا رَبِّي هَذَا أَكْبَرُ (الأنعام: ٨)
8. إِنَّ هَذَا عَدُوٌّ لَكَ وَلِزَوْجِكَ (طه: ١١٠)
9. بِوَرَقِكُمْ هَذِهِ (الكهف: ١٩)
10. يَكْتَتِبُ هَذَا (النمل: ٢٨)
11. تِلْكَ آيَاتُ الْكِتَابِ الْمُبِينِ (يوسف: ١)
12. ذَلِكَ مَثَلُ الْقَوْمِ (الأعراف: ١٢٦)
13. تِلْكَ مِنْ أَنْبَاءِ الْغَيْبِ (هود: ٣٩)
14. تِلْكَ الدَّارُ الْآخِرَةُ (القصص: ٨٣)
15. هَؤُلَاءِ بَنَاتِي (هود: ٨)

وَمَا يَكْمُرُ فِيهِ رَبُّكَ

اسماء استفہام (حصہ اول)

(Interrogative Pronouns-1)

25:1 پیرا گراف نمبر 12:3 میں ہم نے پڑھا تھا کہ کسی جملہ کو سوالیہ جملہ بنانے کے لیے اس کے شروع میں اُ (کیا) یا ہل (کیا) کا اضافہ کرتے ہیں۔ اب یہ بات نوٹ کر لیں کہ ان کو حروف استفہام کہتے ہیں۔ اس کی وجہ یہ ہے کہ یہ حروف جملہ میں معنوی تبدیلی کے علاوہ نہ تو اعرابی تبدیلی لاتے ہیں اور نہ ہی یہ جملہ میں مبتدا یا فاعل بنتے ہیں۔

25:2 اس سبق میں ہم کچھ مزید الفاظ پڑھیں گے جو کسی جملہ کو سوالیہ جملہ بناتے ہیں۔ ان کو اسماء استفہام کہا جاتا ہے۔ اس کی وجہ یہ ہے کہ یہ جملہ میں مبتدا، فاعل یا مفعول بن کر آتے ہیں۔ اس کی مثال ہم اسی سبق میں آگے چل کر دیکھیں گے۔ فی الحال آپ اسماء استفہام اور ان کے معنی یاد کر لیں۔

مَا۔ مَاذَا	کیا (What)	کَم	کتنا (How much)
مَنْ	کون (Who)	أَيْنَ	کہاں (Where)
كَيْفَ (حال پوچھنے کے لیے)	کیسا (How)	أُثَى	کہاں سے۔ کس طرح سے (From where)
أَيُّ	کونسا (Which)	أَيُّ	کونسی (Which)
مَتَى (زمانے سے متعلق)	کب (When)	أَيَّانَ	کب (When)

25:3 مذکورہ بالا اسماء استفہام میں یہ بات نوٹ کر لیں کہ اُثَى اور أَيْتُ کے علاوہ باقی اسماء

استفہام مبنی ہیں۔

25:4 اسماءِ استفہام جب مبتدا بن کر آتے ہیں تو بعد والے اسم کے ساتھ مل کر جملہ پورا کر دیتے ہیں۔ مثلاً "مَا هَذَا؟" میں "مَا" مبتدا اور "هَذَا" اس کی خبر ہے۔ اس لیے ترجمہ ہو گا "یہ کیا ہے؟" اسی طرح مَنْ أَبُوكَ؟ (تیرا باپ کون ہے؟) اَيْنَ أَخُوكَ؟ (تیرا بھائی کہاں ہے؟) وغیرہ۔ یہاں نوٹ کریں کہ چونکہ اردو میں اسماءِ استفہام شروع میں نہیں آتے لہذا ان کا ترجمہ بعد میں کیا گیا ہے۔

25:5 کبھی اسماءِ استفہام مضاف الیہ بن کر آتے ہیں۔ ایسی حالت میں مرکب اضافی وجود میں آتا ہے جس کا ترجمہ میں لحاظ رکھنا ضروری ہوتا ہے۔ مثلاً كِتَابٌ مَنْ؟ کا ترجمہ "کس کی کتاب ہے؟" کرنا غلط ہو گا۔ دیکھئے یہاں "كِتَابٌ" مضاف ہے اور "مَنْ" مضاف الیہ ہے۔ اس لیے اس کا صحیح ترجمہ ہو گا "کس کی کتاب؟"

25:6 اُنَّی اور اَیَّۃٌ عام طور پر مضاف بن کر آیا کرتے ہیں اور بعد والے اسم سے مل کر مرکب اضافی بناتے ہیں جس کا ترجمہ میں لحاظ رکھنا ضروری ہوتا ہے۔ مثلاً اُنَّی رَجُلٍ (کون سا مرد)۔ اَیَّۃُ النِّسَاءِ (کون سی عورتیں) وغیرہ۔

25:7 اسماءِ استفہام کے چند قواعد مزید ہیں جن کا مطالعہ ہم ان شاء اللہ اگلے اسباق میں کریں گے۔ فی الحال ہم اب تک پڑھے ہوئے قواعد کی مشق کر لیتے ہیں۔

مشق نمبر - 24

مندرجہ ذیل الفاظ کے معانی یاد کریں:

حَبْرٌ	روشنائی۔ سیاہی	قَلَمُ الْحَبْرِ	روشنائی کا قلم۔ فونٹین پین
رَصَاصٌ	سیسہ	قَلَمُ الرَّصَاصِ	سیسہ کا قلم۔ پنسل
ذَهَبٌ	وہ گیا	جَاءَ	وہ آیا
آلَا	سنو۔ آگاہ ہو جاؤ	اَلَّنَّ	ابھی

اسماءِ استفہام (حصہ دوم)

(Interrogative Pronouns-2)

26:1 اسماءِ استفہام کے شروع میں حروفِ جاڑہ لگانے سے ان کے مفہوم میں حرفِ جاڑہ کی مناسبت سے کچھ تبدیلی ہو جاتی ہے۔ آپ ان کو یاد کر لیں۔ ان الفاظ کو دائیں سے بائیں پڑھیں تو انہیں سمجھنے اور یاد کرنے میں آسانی ہوگی۔

لِہَا۔ لَهَاذَا	کس لیے۔ کیوں	مِمَّا (مِنْ مَا)	کس چیز سے
فِيْمَا	کس چیز میں	عَمَّا (عَنْ مَا)	کس چیز کی نسبت سے
لِمَنْ	کس کا۔ کس کے لیے	مِمَّنْ (مِنْ مَنْ)	کس شخص سے
مِنْ اَيْنَ	کہاں سے	اِلَى اَيْنَ	کہاں کو
اِلَى مَتَى	کب تک	بِکَمْ	کتنے میں

26:2 اس سبق کا قاعدہ سمجھنے سے پہلے ایک بات اور نوٹ کر لیں۔ مَا پر جب حروفِ جاڑہ داخل ہوتے ہیں تو کبھی مَا الف کے بغیر بھی لکھا اور بولا جاتا ہے۔ چنانچہ لَهَا سے لَمْ۔ فِيمَا سے فِيمَ۔ عَمَّا سے عَمَّ ہو جاتا ہے۔

26:3 اسماءِ استفہام پر ل (حرفِ جار) داخل ہو جائے تو پھر اسے جملے کے شروع میں لاتے ہیں۔ ایسی صورت میں وہ بعد والے اسم سے مل کر جملہ مکمل کر دیتا ہے۔ چنانچہ لِمَنْ اَلْكِتَابُ کا ترجمہ ہو گا "کتاب کس کی ہے؟" آئیے اب ہم کچھ مشتق کر لیں۔ اس کے بعد اگلے سبق میں ہم اسماءِ استفہام کا ایک اور قاعدہ پڑھیں گے۔

مشق نمبر - 25

مندرجہ ذیل الفاظ کے معانی یاد کریں:

سَاعَةٌ	گھڑی۔ گھنٹہ	حَدِيقَةُ الْحَيَوَانَاتِ	چڑیا گھر
رَاكِبٌ	سواری کرنے والا۔ سوار	سَبِيْنٌ	موٹا تازہ۔ فربہ

اردو میں ترجمہ کریں

1. لَبِنُ هَذَا الْكِتَابِ؟ هَذَا الْكِتَابُ لِيُكَلِّدَ
2. بِكُمْ هَذِهِ الْبَقَرَةُ السَّبِيْنَةُ؟
3. لِمَ أَنْتَ جَالِسٌ فِي الْبَيْتِ؟
4. فِيمَ مَشْغُولٌ إِمَامُ الْمَسْجِدِ بَعْدَ الصَّلَاةِ؟
5. قَالَ يَا مَرْيَمُ أَنْتِ لَكَ هَذَا؟ قَالَتْ هُوَ مِنْ عِنْدِ اللَّهِ
6. لَبِنُ الْمُلْكِ الْيَوْمَ؟ لِلَّهِ الْوَاحِدِ الْقَهَّارِ

خَيْرُ النَّاسِ لِلنَّاسِ

اسماء استفہام (حصہ سوم)

(Interrogative Pronouns-3)

27:1 لفظ کَم کے دو استعمال ہیں۔ ایک تو یہ اسم استفہام کے طور پر آتا ہے۔ اس وقت اس کے معنی ہوتے ہیں "کتنا یا کتنے"۔ دوسرے یہ خبر کے طور پر آتا ہے جسے "کَم خبریہ" کہتے ہیں۔ اس وقت اس کے معنی ہوتے ہیں "کتنے ہی یا بہت سے"۔

27:2 کَم جب استفہام کے لیے آتا ہے تو اس کے بعد والا اسم منصوب، نکرہ اور واحد ہوتا ہے مثلاً کَم دَرْهَمًا عِنْدَکُمْ؟ (تمہارے پاس کتنے درہم ہیں؟) کَم سَنَۃٌ عُمْرُکَ؟ (تیری عمر کتنے سال ہے؟) چنانچہ کسی جملہ میں اگر کَم کے بعد والا اسم منصوب اور واحد ہے تو ہمیں سمجھ جانا چاہیے کہ یہ کَم استفہامیہ ہے۔

27:3 "کَم" جب خبر کے لیے آتا ہے تو اس کے بعد والا اسم حالتِ جر میں ہوتا ہے۔ یہ واحد بھی ہو سکتا ہے اور جمع بھی۔ مثلاً کَم عَبْدٍ اَعْتَقْتُ (کتنے ہی غلام میں نے آزاد کئے) کَم مِّنْ دَنَائِدٍ (غیر منصرف) اَنْفَقْتُ عَلَى الْفُقَرَاءِ (بہت سے دینار میں نے فقیروں پر خرچ کئے)۔ چنانچہ کسی جملہ میں اگر کَم کے بعد والا اسم مجرور ہے، خواہ وہ واحد ہو یا جمع، تو ہمیں سمجھ لینا چاہئے کہ یہ "کَم خبریہ" ہے۔

مشق نمبر - 26

مندرجہ ذیل الفاظ کے معانی یاد کریں:

سَقِیْمٌ	بیمار	دَبَحْتُ	میں نے ذبح کیا
شَاؤُ (ج شِیَاؤُ)	بکری	مَعْدُوْدَةٌ	گنی ہوئی۔ گنتی کی چند

اردو میں ترجمہ کریں

1. کَمْ وَكَدَّ الْكَ يَا خَالِدُ؟ لِي وَكَدَانٍ وَبُنْتُ وَاحِدَةً 2. کَمْ تَلْبِيذًا حَاضِرٍ فِي الْهَدْرَةِ؟
3. کَمْ تَلْبِيذًا غَيْرِ حَاضِرٍ مِنَ الْهَدْرَةِ؟ 4. لِهَذَا؟ کَمْ تَلْبِيذٍ سَقِيمٍ
5. کَمْ شَاةٌ عِنْدَكَ يَا أَسْتَاذِي؟ عِنْدِي شِيَاةٌ مَعْدُودَةٌ
6. لِهَذَا؟ کَمْ مِنْ شَاةٍ ذَبَحْتُ لِلْفُقَرَاءِ

قرآنی مثالیں

1. مَنْ أَنْصَارِي إِلَى اللَّهِ (الصف: ۱۴) 2. مَا لَوْنَهَا (البقرة: ۶۹)
3. آيِنَ الْمَفْرُ (القيامة: ۱۰) 4. أَيُّهُمْ بِذَلِكَ زَعِيمٌ (القلم: ۴۰)
5. مَتَى هَذَا الْوَعْدُ (يونس: ۴۸) 6. آيِنَ شُرَكَاءِي (القصص: ۲۲)
7. أَيُّ الْفَرِيقَيْنِ أَحَقُّ بِالْأَمْنِ (الأنعام: ۸۱) 8. أَلَيْسَ ذَلِكَ بِقْدِرٍ (القيامة: ۴۰)
9. أَلَيْ لَهُ الدِّكْرَى (الفجر: ۲۳) 10. أَذَلِكَ خَيْرٌ تُزَلُّ أَمْ شَجَرَةُ الزَّقُّومِ (الصُّفَّت: ۳۲)
11. مَتَى هُوَ (بنی اسرائیل: ۵۱) 12. مَنْ رَبُّكُمَا (طه: ۴۹)
13. لِمَنِ الْأَرْضُ وَمَنْ فِيهَا (المؤمنون: ۸۴) 14. مَنْ رَبُّ السَّمَوَاتِ وَالْأَرْضِ (الرعد: ۱۶)
15. مَنْ يَبِيدُهُ مَلَكُوتُ كُلِّ شَيْءٍ (المؤمنون: ۸۸)
16. وَمَا تِلْكَ يَبِيبُوكَ يُؤْمِنُ قَالَ هِيَ عَصَايَ (طه: ۱۸-۱۷)



انڈکس (Index)

عطف.....37

حرف جار.....87

حرف ندا.....84

میم مشدد.....84

حروف استفہام.....102

خ

خبر.....49

استثناء.....65

ض

ضائر

مجرورہ متصلہ.....79

مرفوعہ منفصلہ.....64

ع

عاقل.....46

عدد 25

واحد سے تثنیہ.....25

علامات تانیث.....21

علم الصرف.....9

علم النحو.....9

غ

غیر عاقل.....51, 46

غیر منصرف.....17

ف

فعل

ت

تائے مبسوط.....15

تائے مربوطہ.....15

ترکیب.....36

ج

جمع

اقسام.....26

سالم 26

مکسر.....26

جملہ اسمیہ.....92

تاکیدیہ.....57

تعریف.....49

جملہ اسمیہ اور مرکب

توصیفی کا فرق.....50

حصر کا اسلوب.....65

سوالیہ.....57

نافیہ 54

جنس

مذکر، مؤنث.....21

ح

حالت

تعریف.....12

رفع، نصب، جر.....12

حرف

تعریف.....11

ا

اسم 10

تعریف.....11

اسم اشارہ.....33

اسم ذات.....32

اسم صفت.....33

اسم ضمیر.....33

اسم علم.....33

اسم معرفہ

اقسام.....33

تعریف.....32

اسم موصول.....33

اسم نکرہ

اقسام.....32

تعریف.....32

اسماء الاشارہ.....91

اسماء استفہام.....102

اشارہ بعید.....92

اشارہ قریب.....91

اعراب.....19, 10, 5, 4

بالحرکتہ.....28

بالحروف.....28

صورتیں.....27

اعراب اور حرکات میں فرق.....19

الف مقصورہ.....22

الف مدودہ.....22

تعریف 11

ک

کلمہ

اقسام 9

کم استفہامیہ 107

کم خبریہ 107

ل

لام تعریف . 32, 33, 38, 69

م

مبتدا 49

مبنی

تعریف 18

گردان 19

مجرور 87

مختلف الجنس 60

مرب 36

تام (جملہ) 37

عطفی 37

ناقص 36

مرب اشاری 92

مرب اضافی

بیچیدہ 71

تعریف 68

صفت کا استعمال 74

مرب توصیفی

تعریف 41

صفت 41

موصوف 41

مرب جاری 87

مشار الیہ

تعریف 92

مصدر 11

مضاف 68

مضاف الیہ 68

معرب 14

معرب غیر منصرف 17

گردان 17

معرب منصرف

تعریف 14

گردان 14

معرف باللام 33

مفرد 60, 36

منادی 84

مؤنث حقیقی 21

مؤنث سماعی 22

مؤنث قیاسی 22

ن

نون اعرابی 77

نون تنوین 46

نون مکسورہ 25

ہ

ہمزۃ الوصل 38

ہمزۃ الوصل 88

و

وسعت 32

ی

یرملون 42, 37

انجمن خدام القرآن سندھ، کراچی

کے قیام کا مقصد
منبع ایمان — اور — سرچشمہ یقین

قرآن حکیم

کے علم و حکمت کی

وسیع پیمانے — اور — اعلیٰ علمی سطح

پر تشہیر و اشاعت ہے

تاکرانتی کے فہم غماز میں تجدید ایمان کی ایک عمومی تحریک پاہوئے

اور اس طرح

اسلام کی نشاۃ ثانیہ — اور — غلبہ دین حق کے دور ثانی

کی راہ ہموار ہو سکے

وَمَا النَّصْرُ إِلَّا مِنْ عِنْدِ اللَّهِ